



■ भारत-यूरोपीय संघ का ध्यान अब एफटीए रक्षा सौदे पर : फ्रॉन डेर लायन -12



■ शेयर बाजार में गिरावट यमी सेंसेक्स 939 अंक चढ़ा, निपटी 23,400 के पार -12



■ राज्यसभा में एलापीजी को लेकर हंगामा खरगे बोले सरकार दोषी -13



■ भारतीय खिलाड़ी सूर्यकुमार बोले- टेस्ट खेलना चाहूंगा लेकिन हाथ सेट है टी20 में -14

**आज का मौसम** 34.0° अधिकतम तापमान  
19.0° न्यूनतम तापमान  
सूर्योदय 06.17 सूर्यास्त 06.17

# आमृत विचार

एक सम्पूर्ण दैनिक अखबार



www.amritvichar.com

2 राज्य | 6 संस्करण

- लखनऊ ■ बरेली ■ कानपुर
- मुरादाबाद ■ अयोध्या ■ हल्द्वानी

| कानपुर नगर |

मंगलवार, 17 मार्च 2026, वर्ष 4, अंक 205, पृष्ठ 14 ■ मूल्य 5 रुपये

## गरीब को बिना आवास नहीं रहने देंगे : योगी

मुख्यमंत्री ने शहरी 2.0 के तहत 90 हजार लाभार्थियों को 900 करोड़ की पहली किस्त जारी की

### प्रधानमंत्री आवास योजना

● योगी ने कहा- लक्ष्य केवल मकान देना नहीं, बल्कि गरीबों को सम्मानजनक जीवन उपलब्ध कराना है मकसद

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने सोमवार को प्रधानमंत्री आवास योजना-शहरी 2.0 के तहत प्रदेश के 90 हजार लाभार्थियों के खातों में डीबीटी के माध्यम से 900 करोड़ रुपये की पहली किस्त जारी की। इस अवसर पर उन्होंने कहा कि प्रदेश में किसी गरीब को बिना आवास के नहीं रहने दिया जाएगा। जिन माफियाओं ने वर्षों तक गरीबों का हक छीना और जमीनों पर कब्जा किया, अब उन्हीं जमीनों को मुक्त करार गरीबों के लिए घर बनाए जाएंगे। मुख्यमंत्री ने स्पष्ट किया कि सरकार का लक्ष्य केवल मकान देना नहीं, बल्कि गरीबों को सम्मानजनक जीवन उपलब्ध कराना है।



लखनऊ : इंदिरा गांधी प्रतिष्ठान में आयोजित कार्यक्रम में रिमोट दबाकर पीएम आवास योजना के लाभार्थियों हेतु किस्त जारी करते सीएम योगी (साथ में मंत्रिमंडल के उनके सहयोगी)।

आयोजित कार्यक्रम के दौरान मुख्यमंत्री ने लाभार्थियों में संवाद करने के बाद संबोधित करते हुए कहा कि डबल इंजन सरकार प्रदेश की 25 करोड़ जनता को परिवार मानकर बिना भेदभाव योजनाओं का लाभ पहुंचा रही है। इसी सोच के साथ प्रधानमंत्री आवास योजना के तहत गरीबों को पक्का घर उपलब्ध

कराया जा रहा है। उन्होंने बताया कि प्रधानमंत्री नरेंद्र मोदी के नेतृत्व में शुरू हुई इस योजना के तहत उत्तर प्रदेश में अब तक करीब 62 लाख परिवारों को आवास मिल चुका है। मुख्यमंत्री ने कहा कि 2017 से पहले योजनाएं होने के बावजूद गरीबों तक उनका लाभ नहीं पहुंच पाता था, लेकिन अब पारदर्शी

व्यवस्था और डीबीटी के माध्यम से धनराशि सीधे लाभार्थियों के खातों में पहुंचाई जा रही है। इससे विचौलियों की भूमिका समाप्त हुई है और आवास निर्माण का काम तेजी से आगे बढ़ रहा है। मुख्यमंत्री योगी ने कहा कि सरकार गरीबों के समग्र विकास के लिए काम कर रही है। आवास

### माफिया से मुक्त जमीनों पर बनाए जाएंगे आवास

मुख्यमंत्री योगी आदित्यनाथ ने इस दौरान अधिकारियों को निर्देश दिया कि माफिया से मुक्त कराई गई जमीनों का उपयोग गरीबों के लिए आवास निर्माण में किया जाए। जिन लोगों के पास अपनी जमीन नहीं है, उनके लिए इन जमीनों पर हाईराइज आवासीय परियोजनाएं विकसित की जाएं। साथ ही निर्माण कार्य में तेजी लाने के लिए 75 प्रतिशत कार्य पूरा होते ही लाभार्थियों को दूसरी किस्त भी समय से उपलब्ध कराई जाए।

योजना के साथ लाभार्थियों को राशन, उच्चवला योजना के तहत गैस कनेक्शन, आयुष्मान भारत के तहत स्वास्थ्य बीमा और पेंशन योजनाओं का लाभ भी दिया जा रहा है। इससे गरीबों के जीवन स्तर में व्यापक सुधार हो रहा है और प्रदेश विकास की नई ऊंचाइयों की ओर बढ़ रहा है।

## ओडिशा में अस्पताल के आईसीयू में भीषण आग, 10 मरीजों की मौत

भुवनेश्वर, एजेंसी



एससीबी मेडिकल कॉलेज एवं अस्पताल के आईसीयू में जला पड़ा सामान।

ओडिशा सरकार द्वारा कटक में संचालित एससीबी मेडिकल कॉलेज एवं अस्पताल के आईसीयू में रविवार देर रात भीषण आग लगने से 10 मरीजों की मौत हो गई। घटना के बाद अस्पताल पहुंचे मुख्यमंत्री मोहन चरण माझी ने बताया कि मरीजों को सुरक्षित बाहर निकालने के दौरान अस्पताल के करीब 11 कर्मचारी झुलस गए। मुख्यमंत्री ने छह सदस्यों की एक जांच टीम बनाई है, जो आग लगने की वजह की जांच करेगी और आज शाम तक अपनी रिपोर्ट देगी।

मुख्यमंत्री कार्यालय की ओर से जारी बयान के अनुसार, विकास आयुक्त डीके सिंह की अगुवाई में बनी जांच टीम एससीबी मेडिकल कॉलेज एवं अस्पताल जाएगी और आज शाम तक मुख्य सचिव को अपनी रिपोर्ट सौंपेगी। माझी ने बताया कि आग शायद शॉर्ट सर्किट के कारण लगी। एक अधिकारी ने बताया कि आग देर रात ढाई बजे से तीन बजे के बीच लगी और दमकलकर्मी तुरंत अस्पताल पहुंचे व आग बुझाने के लिए अभियान शुरू किया। प्रधानमंत्री मोदी ने आग लगने की घटना में मरीजों की मौत

● कटक के श्रीराम चंद्र भांजा मेडिकल कॉलेज अस्पताल में लगी थी आग, 11 कर्मी झुलसे

● मृतकों के परिजन को 25-25 लाख मुआवजा, आग लगने का कारण शॉर्ट सर्किट माना जा रहा

**आईसीयू और उससे सटे वार्ड में 23 मरीज थे भर्ती**  
मुख्यमंत्री माझी ने बताया कि और उससे सटे आईसीयू व वार्ड में 23 मरीज भर्ती थे। आग लगने से सात मरीजों की मौत हो गई, जबकि तीन अन्य लोगों की मौत दम घुटने से हुई। उन्होंने कहा कि अस्पताल के ट्रॉमा केयर विभाग के आईसीयू में आग लगी, जहां गंभीर रूप से बीमार मरीजों का इलाज किया जा रहा था। माझी ने इस मामले में न्यायिक जांच की भी घोषणा की और अग्निशमन सेवा के महानिदेशक को मामले की जांच करने तथा तुरंत उन्हें रिपोर्ट सौंपने के लिए कहा।

पर शोक व्यक्त किया और प्रधानमंत्री राष्ट्रीय आपदा कोष से प्रत्येक मृत व्यक्ति के परिजन को दो लाख रुपये की अनुग्रह राशि देने की घोषणा की। मुख्यमंत्री ने प्रत्येक मृतक के परिजन को 25 लाख की अनुग्रह राशि देने की घोषणा की। राष्ट्रपति मुर्मू और उपराष्ट्रपति राधाकृष्णन ने घटना में हुई जनहानि पर शोक व्यक्त कर घायलों के स्वस्थ होने की कामना की।

### न्यूज ब्रीफ

#### विश्व बैंक ने उग्र में स्वच्छ वायु के लिए 30 करोड़ डॉलर कर्ज को मंजूरी दी

नई दिल्ली। विश्वबैंक ने सोमवार को उत्तर प्रदेश को स्वच्छ वायु बदलाव परियोजना के लिए लगभग 30 करोड़ डॉलर का ऋण देने को लेकर समझौते पर हस्ताक्षर किए। यह कर्ज उत्तर प्रदेश सरकार की स्वच्छ वायु योजना को समर्थन देगा। यह राज्य की वायु गुणवत्ता में सुधार और युवाओं एवं महिलाओं के लिए रोजगार के अवसर सृजित करने के लिए एकूटिक समाधान पर केंद्रित है। एक संयुक्त बयान में कहा गया है कि उत्तर प्रदेश स्वच्छ वायु प्रबंधन कार्यक्रम (299.66 करोड़ डॉलर) परिवहन, कृषि और उद्योग जैसे प्रमुख क्षेत्रों में स्वच्छ वायु बदलाव पर ध्यान केंद्रित करेगा, जिससे स्वच्छ वायु के लाभ अन्य राज्यों तक भी पहुंचेंगे।

#### नाबालिग आदिवासी को शादी के लिए बेचने के मामले में 6 पर रिपोर्ट

ठाणे। भिवंडी से 15 वर्षीय एक आदिवासी लड़की का तौर पर अपहरण करके शादी का झांसा देकर मराठवाड़ा क्षेत्र के बीड जिले में एक व्यक्ति को बेचने के मामले में उसके पति और पांच अन्य लोगों के खिलाफ मामला दर्ज किया गया है। ठाणे ग्रामीण के पुलिस अधिकारी ने बताया, पीड़िता का शोषण उसकी अत्यधिक गरीबी और माता-पिता की अनुपस्थिति के कारण हुआ। आरोप है कि 26 फरवरी को एक दलाल और उसके साथियों ने उसका अपहरण कर लिया था, जिन्होंने शादी करार बेहतर जीवन का वादा किया था, लेकिन बाद में उसे बीड के पाटोदा में एक बुजुर्ग व्यक्ति को बेच दिया।

## ईरान बोला- स्ट्रेट ऑफ होर्मुज खुला, पर दुश्मनों के लिए बंद

तेहरा/लंदन, एजेंसी

ईरान पर अमेरिका-इजराइल के संयुक्त हमले के दो सप्ताह बाद भी सोमवार को दोनों पक्षों में लड़ाई जारी रही। इजराइल ने जहां लेबनान में ईरान समर्थक हिजबुल्ला के ठिकानों पर बम वर्षा की वहीं, ईरान ने जवाबी हमले के रूप में इजराइल के अलावा पड़ोसी देशों में मौजूद अमेरिकी ठिकानों और तेल अवसंरचना को नुकसान पहुंचाने की कोशिश की। ईरान के विदेश मंत्री अब्बास अराघची ने सोमवार को कहा कि होर्मुज मार्ग ईरान के दृष्टिकोण से खुला है, लेकिन उन देशों और उनके सहयोगियों के लिए बंद है जिन्होंने ईरान के खिलाफ कार्रवाईपूर्ण आक्रामकता की है। अराघची ने कहा कि ईरान अपनी रक्षा करने में किसी प्रकार की हिचकिचाहट नहीं रखता और आवश्यकता पड़ने तक युद्ध जारी रखेगा। वहीं, ब्रिटेन के प्रधानमंत्री स्टार्मर ने कहा कि वह ब्रिटेन को प. व्यापक युद्ध में घसीटे जाने की अनुमति नहीं देगा। वह यूरोपीय सहयोगियों से मिलकर खाड़ी को खोलने के लिए एक व्यवहार्य योजना तैयार कर रहे हैं।



● ब्रिटेन के प्रधानमंत्री बोले- वह पश्चिम एशिया के व्यापक संघर्ष में नहीं शामिल होंगे

### जंग के बीच पहला भारतीय जहाज एलपीजी लेकर पहुंचा

नई दिल्ली। पश्चिम एशिया संकट के कारण ईरान के निकट होर्मुज जलडमरूमध्य में फंसे भारत के 24 जहाजों में से एक एलपीजी टैंकर शिवालिक सोमवार शाम गुजरात में मुंद्रा बंदरगाह पहुंच गया, जबकि दूसरे एलपीजी टैंकर नंदादेवी के मंगलवार सुबह कांडला बंदरगाह पहुंचने की संभावना है। शिवालिक टैंकर पर 45 हजार टन एलपीजी लदी है और इसके आने से देश में एलपीजी की आपूर्ति और मजबूत होगी।

### होर्मुज में युद्धपोत तैनात करने वाले ट्रंप के बयान पर भारत का जवाब- अमेरिका से कोई बातचीत नहीं की गई

नई दिल्ली। भारत ने सोमवार को कहा कि उसने होर्मुज से भारतीय ध्वज वाले जहाजों के सुरक्षित पारगमन को सुनिश्चित करने के लिए अमेरिका के साथ द्विपक्षीय वार्ता नहीं की है। विदेश मंत्रालय की यह टिप्पणी अमेरिकी राष्ट्रपति डोनाल्ड ट्रंप द्वारा कई देशों से रणनीतिक रूप से महत्वपूर्ण इस जलमार्ग को खुला रखने के लिए युद्धपोत भेजने के आह्वान की पृष्ठभूमि में आई है। विदेश मंत्रालय के प्रवक्ता रणधीर जायसवाल ने कहा, हमें इस बात की जानकारी है कि कई देशों में इस संबंधित मामले पर चर्चा हो रही है। हमने अभी तक द्विपक्षीय स्तर पर इस पर चर्चा नहीं की है। उनकी यह टिप्पणी इस सवाल के जवाब में आई कि क्या अमेरिका ने भारत से इस क्षेत्र में अपने युद्धपोत भेजने के लिए संपर्क किया था।

## भाजपा की बंगाल और केरल के लिए पहली सूची जारी

नई दिल्ली, एजेंसी

भारतीय जनता पार्टी (भाजपा) ने पश्चिम बंगाल में अगले महीने होने वाले विधानसभा चुनावों के लिए सोमवार को 144 उम्मीदवारों की अपनी पहली सूची जारी की। वहीं, केरल में 47 उम्मीदवारों की अपनी पहली सूची जारी कर दी है। भाजपा ने मुख्यमंत्री ममता बनर्जी की सीट कोलकाता के भवानीपुर से नेता प्रतिपक्ष शुभेंद्रु अधिकारी को मैदान में उतारा है। वह नंदीग्राम से भी चुनाव लड़ेंगे।

बंगाल में पार्टी द्वारा जारी सूची के मुताबिक, पूर्व प्रदेश अध्यक्ष दिलीप घोष को खड़गपुर सदर से, बिमान महतो को सालबनी से और दक्षिण कोलकाता की



● बंगाल में पहली लिस्ट में 144 नाम, केरल में 47 कैडिडेट्स की घोषणा

● सुवंदु को ममता की दोनों सीटों भवानीपुर और नंदीग्राम से टिकट

### थोक महंगाई 11 महीने के उच्चतम स्तर 2.13 प्रतिशत पर पहुंची

नई दिल्ली। दाल, आलू, मछली जैसे खाने के सामान और अन्य वस्तुओं के दाम में तेजी से थोक मुद्रास्फीति फरवरी में बढ़कर 11 महीने के उच्चतम स्तर 2.13 प्रतिशत पर रही। हालांकि, मासिक आधार पर इस दौरान रजिस्ट्रारों की कीमतों में नरमी आई। यह लगातार चौथा महीना है जब थोक मूल्य सूचकांक आधारित मुद्रास्फीति में तेजी आई है। जनवरी में 1.81 प्रतिशत जबकि पिछले साल फरवरी में 2.45 प्रतिशत थी।

अर्थशास्त्रियों का कहना है कि अगर कच्चे तेल की कीमतों में वृद्धि जारी रहती है, तो थोक महंगाई में और तेजी आ सकती है और इसका असर अन्य वस्तुओं (उर्वरक, एल्यूमीनियम) पर भी पड़ेगा। इसका कारण यह उपभोक्ता मूल्य सूचकांक की तुलना में अंतर्राष्ट्रीय कीमतों के अधिक करीब है। डब्ल्यूपीआई आंकड़ों के अनुसार, फरवरी में खाद्य पदार्थों की महंगाई 2.19% रही, जबकि पिछले माह यह 1.55% थी।

### केरल में पहली सूची में कूरियन, चंद्रशेखर एवं जॉर्ज के नाम

नई दिल्ली। भाजपा ने केरल में होने वाले विधानसभा चुनावों के लिए पूर्व केंद्रीय मंत्रियों राजीव चंद्रशेखर और वी मुरलीधरन को क्रमशः नेमम और कझाकुट्टम विधानसभा सीटों से उम्मीदवार बनाया है। सूची के अनुसार, पार्टी ने पूर्व केंद्रीय मंत्री जॉर्ज कूरियन को कंजीरापल्ली निर्वाचन क्षेत्र से मैदान में उतारा है जबकि पीसी जॉर्ज पुनराज विधानसभा सीट से फिस्टम आजमाएंगे। इसमें कहा गया है कि आर श्रीलेखा वट्टियोरकावु और पद्मजा टेंगुगोपाल प्रदेश के त्रिशूर सीट से उम्मीदवार होंगी। सूची में कहा गया है कि इसके अलावा राजी प्रसाद अनुसूचित जाति के लिए आरक्षित कुन्नाथुर सीट से चुनावी मैदान में उतरेंगी, जबकि आर रश्मि कोट्टारकरा से चुनाव लड़ेंगी। पार्टी ने सोभा सुरेंद्रन को पलक्कड से, नय्या हरिदास को कोझिकोड उतर से और कविता केएस को सुल्तान बथेरी (आरक्षित) सीट से उम्मीदवार बनाया है।

रासबिहारी सीट से स्वप्न दासगुप्ता को टिकट दिया गया है। भाजपा ने सुमिता सिन्हा को पूर्व मैदिनीपुर जिले के कांथी उत्तर से, बिमान घोष को हुगली जिले के पुरसुदह से और माधवी महलदर को दक्षिण 24 परगना जिले के कुलतली से मैदान में उतारा है।

### पहाड़ों पर फिर बर्फबारी



कश्मीर, हिमाचल प्रदेश और उत्तराखंड के पहाड़ ताजा बर्फबारी से बर्फ की सफेद चादर से ढक गए हैं। जहां पर्यटक बर्फबारी के खूबसूरत नजारों का आनंद ले रहे हैं। चमोली के बद्रीनाथ बर्फ से ढकी पहाड़ी।

## आईएसआईएस से जुड़े होने के आरोप में बीडीएस का छात्र मुरादाबाद से गिरफ्तार

संवाददाता, मुरादाबाद/लखनऊ

**अमृत विचार:** सूची एटीएस ने मुरादाबाद से बीडीएस के एक छात्र को गिरफ्तार किया है। छात्र पर आतंकी संगठन आईएसआईएस के ऑनलाइन माॅड्यूल से जुड़े होने का आरोप है। एटीएस के अनुसार गिरफ्तार छात्र हारिश अली मूलरूप से सहारनपुर का रहने वाला है और मुरादाबाद के एक संस्थान में बीडीएस द्वितीय वर्ष का छात्र बताया जा रहा है। एटीएस के मुताबिक हारिश अली कथित रूप से आईएसआईएस के हैंडलर्स के संपर्क में था और सोशल मीडिया पर फर्जी अकाउंट्स बनाकर लोगों को आत्मघाती हमलों के लिए उकसाने



हारिश अली

### कई ग्रुप बनाए, करा रहा था युवकों की भर्ती

एटीएस जांच में सामने आया कि हारिश आईएसआईएस माड्यूल के हैंडलरों के सीधे संपर्क में था। उसने इंस्टाग्राम इनक्रिप्टेड एप सेशन व डिसकार्ड पर फर्जी नामों से वट्टुड्रा प्राइवेट नेटवर्क के माध्यम से समर्थित ग्रुप बनाए। इन ग्रुप के माध्यम से कट्टरपंथी युवकों को आईएसआईएस में भर्ती किया जा रहा था। हारिश ग्रुपों में आईएसआईएस की मीडिया चैनलों की पत्रिकाओं, प्रचार-प्रसार की सामग्रियों, आतंकी विचारधाराओं व मार गए आतंकीयों के चित्र, वीडियो व आडियो, आतंकीयों को महिमा मंडित कर साझा किया जाता था।

### नसीहत

सुप्रीम कोर्ट ने सोमवार को दिल्ली रिज से संबंधित एक मामले की सुनवाई करते हुए कहा कि यह सोच बदलनी होगी कि केवल राष्ट्रीय राजधानी को ही हरियाली की जरूरत है और अन्य राज्यों पर इसका कम असर पड़ता है। प्रधान न्यायाधीश सूर्यकांत, न्यायमूर्ति जॉयमाल्या बागची और न्यायमूर्ति विपुल एम पंचोली की पीठ ने टिप्पणी की कि हरित आवरण के मुद्दे पर एक समग्र दृष्टिकोण अपनाने की आवश्यकता है। अरावली पर्वत श्रृंखला का ही



एक विस्तार रिज दिल्ली में स्थित है और यह एक पथरीला, पहाड़ी और वन क्षेत्र है। प्रशासनिक कारणों से इसे चार क्षेत्रों दक्षिण, दक्षिण-मध्य, मध्य और उत्तर में विभाजित किया गया है जो लगभग 7,784 हेक्टेयर क्षेत्र में फैले हुए हैं। पीठ ने कहा, हमें यह सोच बदलने की

## जंगल और हरित क्षेत्रों के प्रबंधन पर गठित समितियों का मांगा विवरण

पीठ ने केंद्र सरकार को निर्देश दिया कि वह हलफनामा दाखिल कर रिपोर्ट पर यह विवरण पेश करे कि जंगलों और हरित क्षेत्रों के प्रबंधन तथा पर्यावरण से जुड़े मुद्दों को देखने के लिए वैधानिक या गैर-वैधानिक समितियों का गठन कैसे किया गया है। न्यायालय ने कहा कि हलफनामा में उन वैधानिक ढांचों पर भी स्पष्टीकरण होना चाहिए जिनके तहत विभिन्न निकायों का गठन किया गया है। पीठ ने कहा कि हलफनामा दो सप्ताह के भीतर दाखिल किया जाए और उसके बाद मामले की सुनवाई की जाएगी। सुनवाई के दौरान, पीठ को बताया गया कि विभिन्न समितियों राष्ट्रीय राजधानी और पूरे देश में हरित आवरण के मुद्दे पर गौर कर रही हैं।

जरूरत है कि राष्ट्रीय राजधानी होने के नाते केवल दिल्ली को हरियाली की जरूरत है और बाकी शहरों को नहीं। इस मामले में अदालत की सहायता कर रहे वरिष्ठ अधिवक्ता के परमेश्वर ने उच्चतम न्यायालय के 11 नवंबर के फैसले का हवाला दिया, जिसमें केंद्र को दिल्ली रिज

मैनेजमेंट बोर्ड (डीआरएमबी) को वैधानिक दर्जा देने और इसे रिज और 'मॉर्फोलॉजिकल रिज' से संबंधित सभी मामलों के लिए एकल-खिड़की प्राधिकरण बनाने का निर्देश दिया गया था। तब न्यायालय ने पर्यावरण, वन और जलवायु परिवर्तन मंत्रालय को पर्यावरण (संरक्षण) अधिनियम, 1986 की धारा 3(3) के तहत औपचारिक रूप से डीआरएमबी का गठन करने का निर्देश दिया था। सोमवार को सुनवाई के दौरान, केंद्र की ओर से पेश हुए वकील ने कहा कि पिछले साल एक दिसंबर को डीआरएमबी के गठन के संबंध में एक अधिसूचना जारी की गई थी।

## न्यूज़ ब्रीफ

## ‘ग्रेवयार्ड इकॉनमी’ से ‘टैपल इकॉनमी’ की ओर बढ़ रहा यूपी

अमृत विचार, लखनऊ/आगरा: पर्यटन एवं संस्कृति मंत्री जयवीर सिंह ने कहा कि प्रदेश अब वर्ष 2017 की ‘ग्रेवयार्ड इकॉनमी’ से निकलकर ‘टैपल इकॉनमी’ की ओर बढ़ रहा है, जहां आस्था, संस्कृति और पर्यटन स्थानीय रोजगार व अर्थव्यवस्था को मजबूती दे रहे हैं। उन्होंने बताया कि ब्रज रंगोत्सव 2026 के दौरान होली के प्रमुख दिनों में ब्रज क्षेत्र में 44 लाख से अधिक पर्यटक पहुंचेंगे, जिससे धार्मिक पर्यटन को नया बल मिला। संस्कृति मंत्री ने सोमवार को कहा कि मथुरा-वृंदावन से लेकर अयोध्या और वाराणसी तक प्रदेश के प्रमुख तीर्थस्थल वैश्विक पहचान बना रहे हैं।

## असम व बंगाल में चुनावी माहौल गरमाएंगे यूपी के कांग्रेस नेता

अमृत विचार, लखनऊ: चुनाव आयोग ने पश्चिम बंगाल समेत पांच राज्यों में विधानसभा चुनाव कराने की घोषणा कर दी है तो प्रदेश कांग्रेस में भी हलचल शुरू हो गई है। पांचों राज्यों में चुनाव कराने के लिए यूपी से प्रदेश प्रभारी अविनाश पांडेय, प्रदेश अध्यक्ष दिग्गज कांग्रेस नेताओं को भेजा जाएगा, जोकि राज्यों में जाकर चुनावी माहौल को गरमाएंगे। यूपी से भी दिग्गज नेताओं को पश्चिम बंगाल और असम समेत पांचों राज्यों में उतारने की योजना तैयार कर ली गई है। इसके लिए करीब 50 नेताओं को चुना जाएगा। इसके लिए गहन मंथन शुरू हो गया है। कांग्रेस के प्रवक्ता अंशु अवस्थी ने बताया कि पार्टी नेताओं को चुनाव के लिए राज्यों में भेजा जाएगा। इसके लिए नेताओं के कद के हिसाब से लिस्ट तैयार की जा रही है।

## 1,08,935 गांवों में से 95,765 का भू-संदर्भिकरण पूरा

अमृत विचार, लखनऊ: प्रदेश में कृषि क्षेत्र को अधिक पारदर्शी और व्यवस्थित बनाने के लिए डिजिटल तकनीक का तेजी से विस्तार हो रहा है। कुल 1,08,935 राजस्व गांवों में से 95,765 गांवों का भू-संदर्भिकरण कार्य पूरा हो चुका है। इसके आधार पर और किसानों और रबी दोनों मौसम में बड़े पैमाने पर डिजिटल क्रॉप सर्वे किया गया है। खरीफ मौसम में 5.37 करोड़ से अधिक खेतों का सर्वे अंतिम रूप से स्वीकृत किया गया, जबकि रबी मौसम में भी 5.56 करोड़ से अधिक खेतों का सर्वे पूरा किया जा चुका है। राज्य सरकार द्वारा डिजिटल क्रॉप सर्वे और किसान पंजीकरण अभियान के माध्यम से किसानों का सटीक आंकड़ा तैयार करने और उन्हें सरकारी योजनाओं से जोड़ने का कार्य तेजी से आगे बढ़ाया गया है।

## प्रतियोगिता के आवेदन की अंतिम तिथि 20

अमृत विचार, लखनऊ: केंद्रीय ग्रामीण विकास मंत्रालय की ‘विकसित भारत गारंटी फॉर रोजगार एंड आजीविका मिशन ग्रामीण (बीबी-जी राम जी)’ योजना के अंतर्गत लोगो डिजाइन, विजय और रील प्रतियोगिताओं का आयोजन किया जा रहा है। लोगो डिजाइन प्रतियोगिता में विजेता को 50 हजार रुपये का नकद पुरस्कार मिलेगा और आवेदन की अंतिम तिथि 20 मार्च शाम 5:45 बजे तक निर्धारित की गई है। इसके अलावा 15 से 29 वर्ष के युवाओं के लिए ‘माय विजिट’ रील/वीडियो प्रतियोगिता आयोजित की जा रही है, जिसमें प्रतिभागी 30 से 60 सेकंड के वीडियो के माध्यम से अपने गांव की विशेषताओं और विकास की कहानियां साझा करेंगे। ग्राम्य विकास विभाग आयुक्त जी. एस. प्रियदर्शी ने बताया कि इच्छुक प्रतिभागी MyGov या MYBharat पोर्टल पर पंजीकरण कर सकते हैं।

## मिसाल सब्सिडी से बदली तकदीर, जरबेरा की खेती से लाखों की कमाई

## फूलों की खेती से बनाई पहचान

राज्य ब्यूरो, लखनऊ



बाराबंकी के किसान नीरज पटेल

का निर्णय लिया। उद्यान विभाग के एक कार्यक्रम में उन्हें जरबेरा फूल की खेती के बारे में जानकारी मिली। इसके बाद उन्होंने आधुनिक तकनीक के साथ इस खेती को अपनाने का फैसला किया। वर्ष 2018 में योजना के तहत उन्हें लगभग 29.50 लाख रुपये का ऋण मिला और बाद में 50 प्रतिशत अनुदान भी प्रदान किया गया।

सरकारी सहायता से उन्होंने अपने एक एकड़ खेत में संरक्षित खेती के तहत पॉलीहाउस स्थापित किया। इसमें करीब 25 हजार जरबेरा पौधे लगाए गए हैं, जो एक बार लगाने के बाद लगभग छह वर्ष तक उत्पादन देते हैं। जरबेरा फूलों की मांग शादी, सजावट और विभिन्न आयोजनों में लगातार बनी रहती है। नीरज बताते हैं कि सभी खर्च निकालने के बाद उन्हें हर साल करीब 8 से 10 लाख रुपये तक की शुद्ध आय हो जाती है। उनकी पहल से आपसपास के पांच लोगों को रोजगार भी मिला है। नीरज अब अन्य किसानों को भी आधुनिक खेती अपनाने के लिए प्रेरित कर रहे हैं।

वित्तीय वर्ष समाप्ति से पहले बजट का पूरा उपयोग करें: सचान अमृत विचार, लखनऊ: प्रदेश के सूक्ष्म, लघु एवं मध्यम उद्यम, खादी एवं ग्रामोद्योग, रेशम उद्योग, हथकरघा एवं वस्त्रोद्योग मंत्री राकेश सचान ने सोमवार को विभागीय योजनाओं के वित्तीय वर्ष 2025-26 के बजट और प्रगति की समीक्षा की। विभिन्न योजनाओं के क्रियान्वयन, बजट व्यय और लक्षित परियोजनाओं की स्थिति पर विस्तार से चर्चा करते हुए सख्त निर्देश दिए कि वित्तीय वर्ष समाप्ति से पहले बजट का पूरा उपयोग करें। कैसरबाग स्थित नियात भवन में समीक्षा के दौरान मंत्री ने अधिकारियों को निर्देश दिया कि परियोजना स्वीकृति, प्रतिपूर्ति दावे और परियोजना पूर्णता प्रमाणपत्र समयबद्ध तरीके से भेजे जाएं।

## संगीत नाटक अकादमी पुरस्कार घोषित, 54 कलाकार होंगे सम्मानित

वर्ष 2021 से लेकर 2024 तक के अकादमी पुरस्कारों के लिए नाम घोषित, संगीत, नृत्य, नाटक और लोक कलाओं के क्षेत्र में योगदान के लिए हुआ चयन

राज्य ब्यूरो, लखनऊ

अमृत विचार: उत्तर प्रदेश संगीत नाटक अकादमी ने वर्ष 2021 से 2024 तक के अकादमी पुरस्कारों की घोषणा कर दी है। इन पुरस्कारों के तहत संगीत, नृत्य, नाटक और लोक कलाओं के क्षेत्र में उल्लेखनीय योगदान देने वाले कलाकारों को सम्मानित किया जाएगा। अकादमी के अध्यक्ष प्रो. जयंत खोत ने बताया कि चार वर्षों के अकादमी पुरस्कारों के साथ रंगमंच के क्षेत्र में उल्लेखनीय कार्य करने वाले कलाकारों का भी चयन हुआ है। इन्हें सफदर हाशमी पुरस्कार और बीएम शाह पुरस्कार से सम्मानित किया जाएगा। इनकी कुल संख्या 54 बताई गई है।

संगीत नाटक अकादमी की ओर से वर्ष 2021 के अकादमी पुरस्कार के लिए शास्त्रीय गायन के क्षेत्र में पं. दीनानाथ मिश्रा, लोक गायन के

## ● अकादमी पुरस्कार समेत सफदर हाशमी व बीएम शाह पुरस्कारों के लिए भी नामों का चयन

लिए श्रीकांत वैश्य, नक्कारा वादन के लिए कानपुर के प्रभु दयाल और शहनाई वादन के लिए वाराणसी के जवाहर लाल के नामों की घोषणा की गई। इस क्रम में रंगमंच निर्देशन के लिए भूमिकेश्वर सिंह, रंगमंच तकनीकी-प्रकाशन के लिए जगमोहन रावत, नौटंकी निर्देशन के लिए राजकुमार श्रीवास्तव एवं नाट्य लेखन के लिए विजय पंडित को सम्मानित किया जाएगा। कला उन्नयन के लिए मथुरा के मोहन स्वरूप भाटिया और वाराणसी की काला होम्बल के नामों का चयन किया गया है। जबकि नृत्य विधा में मथुरा, वृंदावन की भरतनाट्यम नृत्यांगना प्रतिभा शर्मा को पुरस्कार दिया जाएगा। इसके साथ ही वर्ष 2021 के सफदर हाशमी पुरस्कार



जानकारी देते उत्तर प्रदेश संगीत नाटक अकादमी के अध्यक्ष प्रो. जयंत खोत व अन्य।

के लिए रीवा के मनोज कुमार मिश्रा एवं बी.एम. शाह पुरस्कार के लिए दिल्ली के सतीश आनन्द पुरस्कृत करने की घोषणा की गई है।

वर्ष 2022 के अकादमी पुरस्कार के लिए शास्त्रीय गायन एवं लोक गायन के लिए मथुरा के आनन्द कुमार मलिक व माथुरी शर्मा, जबकि कथक नृत्य के लिए लखनऊ के पं. अनुर मिश्रा, पखावज वादन के लिए शशिकांत पाठक और तबला वादन के लिए प्रयागराज के पंकज कुमार श्रीवास्तव के नामों की घोषणा की गई है। वहीं गिटार वादन के लिए

सुनील पावगी, बांसुरी वादन के लिए मोहन लाल कुंवर, रंगमंच अभिनय के लिए मंजू कौशल तथा रंगमंच तकनीक-कठपुतली के लिए मेराज आलम को पुरस्कार प्रदान किया जाएगा। नाट्य लेखन, संगीत, नृत्य एवं रंगमंच के लिए वाराणसी के विजय शंकर मिश्रा एवं कला समीक्षा के लिए सीतापुर के पद्मकांत शर्मा को सम्मानित करने की घोषणा की गई है। जबकि वर्ष 2022 के सफदर हाशमी पुरस्कार के लिए नई दिल्ली के राजेश सिंह एवं बी.एम. शाह पुरस्कार के लिए भोपाल के कमल

## वर्षवार कुल कलाकारों की संख्या

2021: 12 अकादमी पुरस्कार, 2 विशेष पुरस्कार = 14 कलाकार

2022: 12 अकादमी पुरस्कार, 2 विशेष पुरस्कार = 14 कलाकार

2023: 11 अकादमी पुरस्कार, 2 विशेष पुरस्कार = 13 कलाकार

2024: 11 अकादमी पुरस्कार, 2 विशेष पुरस्कार = 13 कलाकार

जैन के नामों का चयन किया गया है।

संगीत नाटक अकादमी की ओर से वर्ष 2023 के लिए शास्त्रीय गायन की श्रेणी में डॉ. रामशंकर, सुगम गायन के लिए मनोज गुप्ता एवं लोक गायन के लिए राकेश श्रीवास्तव को सम्मानित करने की घोषणा की गई। जबकि कथक नृत्य के लिए लखनऊ की डॉ. आकांक्षा श्रीवास्तव, तबला वादन के लिए अनूप बनर्जी और बांसुरी वादन के लिए चेतन कुमार जोशी के नामों का चयन किया गया है। वहीं नाटक एवं रंगमंच के क्षेत्र में निर्देशन के लिए राजकुमार उपाध्याय, अभिनय के लिए संजय

देगलुरकर, लेखन-संगीत एवं नृत्य के लिए उमा त्रिगुणायत, कला उन्नयन के लिए डॉ. ओमेश्वर कुमार एवं कला समीक्षा के लिए अर्जुनदास केसरी को पुरस्कृत किया जाएगा। वहीं सफदर हाशमी पुरस्कार के लिए गजियाबाद के अजय कुमार और बीएम शाह पुरस्कार के लिए गोरखपुर के रविशंकर खरे के नाम का चयन किया गया है।

इसी क्रम में वर्ष 2024 के अकादमी पुरस्कार में शास्त्रीय गायन के लिए रीतेश-रजनीश मिश्रा, सुगम गायन के लिए मुक्ता चटर्जी और लोकगायन (आल्हा) के लिए रामरथ पाण्डेय को सम्मानित करने

## स्मार्ट प्रीपेड मीटर को लेकर आक्रोश

बिजली उपभोक्ताओं के कनेक्शन कटने पर मुआवजे की मांग

कार्यालय संवाददाता, लखनऊ



अमृत विचार: प्रदेश में स्मार्ट प्रीपेड मीटर को लेकर बिजली उपभोक्ताओं में भारी नाराजगी देखने को मिल रही है। प्रदेश के कई जिलों में नेगेटिव बैलेंस के चलते लाखों उपभोक्ताओं के बिजली कनेक्शन काट दिए गए। वहीं दूसरी ओर बड़ी संख्या में ऐसे मामले सामने आए, जिनमें उपभोक्ताओं ने भुगतान करने के बावजूद आरएमएस सिस्टम में रिचार्ज सिंक न होने के कारण समय पर बिजली कनेक्शन बहाल नहीं हो सके। इससे पूरे प्रदेश में उपभोक्ताओं के बीच आक्रोश की स्थिति बन गई।

उत्तर प्रदेश राज्य विद्युत उपभोक्ता परिषद के अध्यक्ष अवधेश कुमार वर्मा ने इस पूरे मामले को गंभीर बताते हुए विद्युत नियामक आयोग के अध्यक्ष अरविंद कुमार से मुलाकात कर लोक महत्व का प्रतिवेदन सौंपा। उन्होंने बताया कि 14 मार्च को हजारों उपभोक्ताओं ने भुगतान कर दिया था,

फिर भी उनके कनेक्शन समय पर नहीं जोड़े गए। परिषद ने मांग की है कि ऐसे सभी उपभोक्ताओं को स्टैंडर्ड ऑफ परफॉर्मेंस कानून 2019 के तहत मुआवजा दिया जाए। परिषद ने यह भी मांग उठाई कि स्मार्ट प्रीपेड मीटर में जिन उपभोक्ताओं पर बकाया हो गया है, उन्हें पोस्टपेड उपभोक्ता मानते हुए विद्युत वितरण संहिता के तहत किस्तों में भुगतान की सुविधा दी जाए, ताकि गरीब उपभोक्ताओं को राहत मिल सके। परिषद अध्यक्ष ने आरोप लगाया कि बिना उपभोक्ताओं को सूचना दिए उनके पुराने मीटर हटाकर स्मार्ट प्रीपेड मीटर लगा दिए गए और उन्हें प्रीपेड मीटर में बदल दिया गया, जो विद्युत अधिनियम 2003 की धारा 47(5) का उल्लंघन है।

## रिचार्ज कराने पर भी प्रदेश के 1.47 लाख घरों में नहीं आई बिजली

अमृत विचार, लखनऊ: प्रदेश में प्रीपेड स्मार्ट मीटर रिचार्ज नहीं होने कारण 2,23,765 विद्युत कनेक्शन आटोमैटिक ढंग से कट गए थे। उनमें से सोमवार तक 76,209 विद्युत कनेक्शन उपभोक्ताओं द्वारा रिचार्ज करा लेने के उपरांत पुनः चालू हो गये। लेकिन अभी भी 1,47,556 कनेक्शन कटे हुये हैं, जिससे उनके घरों में अंधेरा है। उधर पावर कारपोरेशन के प्रवक्ता ने बताया कि बिजली सप्लाई बंद होने के बाद यदि उपभोक्ता बकाए का 50 फीसदी प्रीपेड स्मार्ट मीटर रिचार्ज करता है तो तो कनेक्शन केवल तीन दिनों के लिए पुनः जोड़ दिया जाएगा।

प्रवक्ता का कहना है कि यदि इन तीन दिनों के भीतर पूरा बिल नहीं रिचार्ज किया तो दोबारा कनेक्शन कट दिया जाएगा। स्मार्ट मीटरों के प्रमुख लाभों में सटीक बिलिंग, समय से रिचार्ज और मीटर से छेड़छाड़ नहीं करने पर निर्धारित विद्युत टैरिफ पर दो प्रतिशत छूट दी जा रही है।

## ● पावर कारपोरेशन ने कहा- कनेक्शन कटने के बाद बिजली प्रयोग की तो होंगे मुकदमे

सोमवार को पावर कारपोरेशन के प्रवक्ता ने बताया कि बिजली सप्लाई बंद होने के बाद यदि उपभोक्ता बकाए का 50 फीसदी प्रीपेड स्मार्ट मीटर रिचार्ज करता है तो तो कनेक्शन केवल तीन दिनों के लिए पुनः जोड़ दिया जाएगा। प्रवक्ता का कहना है कि यदि इन तीन दिनों के भीतर पूरा बिल नहीं रिचार्ज किया तो दोबारा कनेक्शन कट दिया जाएगा। स्मार्ट मीटरों के प्रमुख लाभों में सटीक बिलिंग, समय से रिचार्ज और मीटर से छेड़छाड़ नहीं करने पर निर्धारित विद्युत टैरिफ पर दो प्रतिशत छूट दी जा रही है।



लखनऊ स्थित अपने आवास पर जनता दर्शन कार्यक्रम में फरियादियों की समस्याएं सुनते उप मुख्यमंत्री केशव प्रसाद मौर्य।

## चूहामार दवा ‘रैटोल पेस्ट’ पर रोक

राज्य ब्यूरो, लखनऊ

## ● फॉस्फोरस युक्त चूहानाशक घातक अवैध बिक्री रोकने के निर्देश

अमृत विचार: प्रदेश सरकार ने ई-कॉमर्स प्लेटफॉर्म पर अवैध और अत्यंत घातक चूहानाशक उत्पाद ‘रैटोल पेस्ट’ की बिक्री पर तत्काल प्रभाव से रोक लगाने के निर्देश जारी किए हैं। यह कार्रवाई जनस्वास्थ्य और सुरक्षा को ध्यान में रखते हुए की गई है।

राज्य सरकार के अनुसार, येलो या व्हाइट फॉस्फोरस युक्त यह उत्पाद (चूहामार दवा) अनुमोदित कीटनाशकों की सूची में शामिल नहीं है। ऐसे में इसका निर्माण, भंडारण और बिक्री कीटनाशी अधिनियम, 1968 के तहत दंडनीय अपराध

है। विशेषज्ञों के मुताबिक, येलो फॉस्फोरस अत्यंत विषैला और ज्वलनशील पदार्थ है, जिसका कोई प्रभावी एंटीडोट उपलब्ध नहीं है और थोड़ी मात्रा में सेवन से भी गंभीर विषाक्तता या मृत्यु हो सकती है। शासन ने सभी ई-कॉमर्स कंपनियों को निर्देश दिया है कि वे अपने प्लेटफॉर्म से ‘रैटोल पेस्ट’ या येलो फॉस्फोरस युक्त सभी उत्पादों की लिस्टिंग तत्काल हटाएं और भविष्य में इन्हें दोबारा सूचीबद्ध न होने दें। जिला कृषि रक्षा अधिकारियों और कीटनाशी निरीक्षकों को भी सघन

## अभियान चलाकर करें सख्त कार्रवाई: शाही

अमृत विचार, लखनऊ: प्रदेश के कृषि मंत्री सूर्य प्रताप शाही ने निर्देश दिए हैं कि चूहानाशक दवा रैटोल पेस्ट की बिक्री पर तुरंत ही प्रदेश भर में रोक लगाई जाए। यह मानव जीवन के लिए घातक है। कृषि मंत्री ने सोमवार को प्रदेश के सभी विभागीय अधिकारियों को निर्देश दिए हैं कि सभी जिला कृषि रक्षा अधिकारी और इंस्पेक्टर इसे लेकर सघन अभियान चलाएं और सख्त कार्रवाई करें।

निगरानी के निर्देश दिए गए हैं। कहीं भी अवैध भंडारण या बिक्री मिलने पर कठोर कानूनी कार्रवाई की जाएगी।

## कृषि क्षेत्र के लिए 49.81 करोड़ रुपये स्वीकृत

राज्य ब्यूरो, लखनऊ

## ● नरेंद्र देव कृषि युनिवर्सिटी परिसर में बनेगा 250 छात्रों की क्षमता का छात्रावास

## ● किसानों को उन्नत बीज देने और मिट्टी परीक्षण के लिए भी जारी किया बजट

## ● प्रयोगशालाओं में तैनात संविदा कर्मियों का बढ़ेगा वेतन

की गई। इसके तहत किसानों को उन्नत बीज वितरण करने, खेत की मिट्टी का परीक्षण करने और तकनीकी सुधारों के लिए धन जारी किया गया। खास बात यह है कि जायद फसलों के तहत गन्ना फसल के साथ ही दलहन फसलों की खेती को प्रोत्साहित करने की योजना बनाई गई है। इस योजना के तहत दलहन बीज मिनीकित वितरण एवं प्रसार

## मत्स्य पालकों के प्रशिक्षण पर खर्च की सीमा तय

अमृत विचार, लखनऊ: प्रदेश सरकार ने मत्स्य पालक कल्याण कोष के क्रियान्वयन से संबंधित दिशा-निर्देशों में संशोधन करते हुए प्रशिक्षण, भ्रमण, प्रदर्शन और सेमिनार जैसे कार्यक्रमों के संचालन को अधिक प्रभावी बनाने के लिए मत्स्य पालकों व मछुआरों के प्रशिक्षण पर कोष से व्यय की व्यवस्था को संशोधित किया गया है। मत्स्य विभाग के अपर मुख्य सचिव मुकेश कुमार मेश्राम की ओर से जारी शासनादेश के अनुसार, नई व्यवस्था के तहत अब राज्यांतर्गत तथा अंतर्राज्यीय भ्रमण, क्षमता विकास, प्रदर्शन और सेमिनार कार्यक्रमों के लिए मत्स्य पालकों व मछुआरों के प्रशिक्षण और भ्रमण पर कोष की निर्धारित सीमा तक व्यय किया जा सकेगा। इससे प्रशिक्षण कार्यक्रमों का दायरा बढ़ेगा और मत्स्य पालकों को नई तकनीक और आधुनिक प्रवृत्तियों की जानकारी मिल सकेगी।

कार्यक्रम योजना में 28.78 करोड़ रुपये की वित्तीय मंजूरी दी गई।

बजट में मृदा परीक्षण क्षमताओं को बढ़ाने के लिए उपाय किए गए हैं। प्रदेश भर की प्रत्येक तहसील पर बनी प्रयोगशालाओं में कार्यरत संविदा कर्मियों के मानदेय में वृद्धि का निर्णय

लिया गया है। साथ ही मिट्टी की जांच के लिए 15.39 करोड़ रुपये की धनराशि आवंटित की गई है। इसके अलावा कृषि सांख्यिकी एवं फसल बीमा निदेशालय द्वारा कृषि आंकड़ों में सुधार करने के लिए भी धन को मंजूरी दी गई है।

## जरूरत पड़ी तो बढ़ाएंगे बॉरोइंग पावर

नाबाई की आरआईडीएफ परियोजनाओं की मुख्य सचिव ने की समीक्षा

राज्य ब्यूरो, लखनऊ

अमृत विचार: मुख्य सचिव अमृती गोयल ने नाबाई की ग्रामीण अवसंरचना विकास निधि (आरआईडीएफ) से वित्त पोषित परियोजनाओं की प्रगति को संतोषजनक बताया और कहा कि आवश्यकता पड़ने पर चालू वित्तीय वर्ष में राज्य की बॉरोइंग पावर बढ़ाने पर विचार किया जाएगा। उन्होंने नाबाई और कार्यदायी विभागों के बीच बेहतर तालमेल पर जोर देते हुए निर्देश दिए कि परियोजना स्वीकृति, प्रतिपूर्ति दावे और परियोजना पूर्णता प्रमाणपत्र समयबद्ध तरीके से भेजे जाएं।



मुख्य सचिव एसपी गोयल

मुख्य सचिव सोमवार को लोकभवन में नाबाई की ग्रामीण अवसंरचना विकास निधि (आरआईडीएफ) से वित्त पोषित परियोजनाओं की प्रगति संबंधी समीक्षा बैठक को संबोधित कर रहे थे। इनमें वित्तीय वर्ष 2025-26 की हाई पावर कमिटी की पंचम समीक्षा की गई। बैठक में पशुपालन विभाग की प्रस्तावित पशु चिकित्सालय परियोजना की भी समीक्षा की गई। साथ ही

## भाजपा के इशारे पर काम कर रहा चुनाव आयोग

अमृत विचार, लखनऊ: सपा प्रमुख अखिलेश यादव ने सोमवार को चुनाव आयोग पर भाजपा के इशारे पर काम करने का आरोप लगाया है। उन्होंने जारी बयान में कहा कि भाजपा फर्जी तरीके से प्रिंटेड फार्म-7 और नकली हस्ताक्षरों के जरिए सपा समर्थकों के वोट कटवाने की साजिश चर रही है। पार्टी ने इसकी शिकायत चुनाव आयोग से की, लेकिन अब तक दुनियां पर कोई कार्रवाई नहीं हुई। सपा प्रमुख ने कहा कि जिन राज्यों में भाजपा की सरकार नहीं होती, वहां चुनाव के दौरान डीजीपी और मुख्य सचिव जैसे अधिकारियों को हटा दिया जाता है, जबकि भाजपा शासित राज्यों में ऐसा नहीं होता।

न्यूज़ ब्रीफ

डीएम ने सुनीं शिकायतों

कानपुर देहात। डीएम कपिल सिंह द्वारा कलेक्ट्रेट में सोमवार को जनसुनवाई आयोजित की गई। इस दौरान जनपद के विभिन्न तहसीलों एवं ग्रामीण-शहरी क्षेत्रों से आए लोगों ने अपनी समस्याएं एवं शिकायतें प्रस्तुत कीं। जिलाधिकारी ने प्रत्येक फरियादी की समस्या को गंभीरता एवं संवेदनशीलता के साथ सुना तथा संबंधित विभागीय अधिकारियों को प्रकरणों के त्वरित, पारदर्शी एवं गुणवत्तापूर्ण निरस्तारण के स्पष्ट निर्देश दिए।

सिलेंडरों की जांच को होटलों-दुकानों पर छापेमारी

कानपुर देहात। गैस सिलेंडरों को लेकर मची अफरा-तफरी के बीच सिलेंडरों की आपूर्ति सुनिश्चित कराने एवं उनकी जमाखोरी व कालाबाजारी की जांच हेतु जांच टीमों द्वारा दुकान, होटल, प्रतिष्ठानों में छापेमारी की गई। गठित जांच टीम क्षेत्रीय खाद्य अधिकारी, पूर्ति निरीक्षक तहसील अकबरपुर द्वारा संयुक्त रूप से सोमवार को अकबरपुर ओवर ब्रिज के नीचे आस-पास क्षेत्र तथा अकबरपुर-बादापुर रोड पर स्थित दुकानों एवं होटल प्रतिष्ठानों का औचक निरीक्षण व छापेमारी की गई। घरेलू गैस सिलेंडरों का उपयोग होने की जांच की गई।

रोजगार मेला 20 को

कानपुर देहात। अकबरपुर महाविद्यालय में 20 मार्च को एक दिवसीय बृहद रोजगार मेले का आयोजन किया जाएगा। जिला सेवायोजन अधिकारी शशि तिवारी ने बताया कि इसमें निजी क्षेत्र की कंपनियों द्वारा विभिन्न योग्यताधारी महिला व पुरुष अभ्यर्थियों को रोजगार के अवसर प्रदान किए जाएंगे। मेले में इंटर, आईटीआई डिप्लोमा, स्नातक आदि योग्यता के अभ्यर्थी प्रतिभाग कर सकते हैं।

केशव नगर में 17 घरों में हुई सैपलिंग

रनिया। नेशनल ग्रीन ट्रिब्यूनल एनटीटी के आदेश पर जिले के स्वास्थ्य विभाग ने सोमवार से एक बार फिर थू-गर्भ जल प्रदूषण के मामले में जारी आदेश के अनुपालन में रनिया के केशव नगर वार्ड के 17 घरों में रहने वाले 43 लोगों के खून व यूरिन के नमूने संकलित किए। सीएमओ डॉ. एके सिंह के निर्देश पर पीएचसी रनिया प्रभारी डॉ. विशाल भसीन के नेतृत्व में गठित टीम टीमों ने सोमवार को सुबह केशव नगर वार्ड के घरों में सैपलिंग शुरू की। दोपहर तक यहां चिन्हित 17 घरों में रहने वाले कुल 43 लोगों के खून व यूरिन की जांच कर रिपोर्ट तैयार की जाएगी। इस संबंध में डा. विशाल भसीन ने बताया कि सोमवार को 17 घरों में सैपलिंग हुई है, बाकी बचे 13 घरों में जांच मंगलवार को की जाएगी, इसके बाद दूसरे वार्ड में जांच की जाएगी।

कुश्ती में बालिकाओं ने दिखाया दमखम

कानपुर देहात। सोमवार को स्पोर्ट्स स्टेडियम में बालक और बालिका वर्ग की जिला स्तरीय प्रतियोगिताओं का आयोजन किया गया। पहले दिन कुश्ती में 50 बालक व 40 बालिका कुल 90 खिलाड़ी तथा बैडमिंटन में 52 बालक 36 बालिका कुल 92 खिलाड़ियों ने भाग लिया। एडीएम अमित कुमार ने स्पर्धा का उद्घाटन किया। कुश्ती बालिका वर्ग में 28-30 किलो में अल्का प्रथम वहीं 30-35 किलो भार में हर्षिता ने प्रथम स्थान प्राप्त किया।

कार्यालय संवाददाता, कानपुर देहात

**अमृत विचार:** शैक्षिक एवं सामाजिक विकास को नई दिशा देने के उद्देश्य से राजकीय जिला पुस्तकालय तथा पंचायती राज विभाग द्वारा ग्राम पंचायतों में डिजिटल लाइब्रेरी की स्थापना को लेकर सीडीओ विधान जायसवाल की अध्यक्षता में समीक्षा बैठक आयोजित हुई। बैठक में इस महत्वाकांक्षी योजना के प्रभावी क्रियान्वयन, अब तक की प्रगति तथा आगामी कार्ययोजना पर विस्तार से चर्चा की गई।

सीडीओ ने कहा कि ग्राम पंचायतों में डिजिटल लाइब्रेरी की स्थापना से ग्रामीण क्षेत्रों के छात्र-छात्राओं, युवाओं एवं आम नागरिकों को शिक्षा, प्रतियोगी परीक्षाओं की



अधिकारियों के साथ सीडीओ ने की बैठक। अमृत विचार

तैयारी, रोजगारपरक जानकारी एवं ज्ञानवर्धक साहित्य सुलभ हो सकेगा। उन्होंने कहा कि यह पहल डिजिटल इंडिया और साक्षर भारत जैसे राष्ट्रीय अभियानों को सशक्त बनाने में महत्वपूर्ण भूमिका निभाएगी। उन्होंने संबंधित अधिकारियों को निर्देश दिए कि चयनित ग्राम पंचायतों में डिजिटल लाइब्रेरी की स्थापना एवं उसका क्रियान्वयन निर्धारित समयसीमा के भीतर सुनिश्चित की जाए। इसके साथ ही आवश्यक संसाधनों की उपलब्धता, बेहतर इंटरनेट कनेक्टिविटी, कंप्यूटर, फर्नीचर एवं अन्य तकनीकी सुविधाओं पर विशेष ध्यान दिया जाए। उन्होंने स्पष्ट किया कि किसी भी स्तर पर लापरवाही



रसूलाबाद में डिजिटल साक्षरता प्रशिक्षण कार्यक्रम में भाग लेने आए ग्राम प्रधान।

बर्दाश्त नहीं की जाएगी। बैठक के दौरान मुख्य विकास अधिकारी ने निर्देशित किया कि डिजिटल लाइब्रेरी में ई-बुक्स, प्रतियोगी परीक्षाओं से संबंधित अध्ययन सामग्री, सामान्य ज्ञान, कृषि, स्वास्थ्य, महिला एवं बाल विकास से जुड़ी जानकारी सहित अन्य उपयोगी डिजिटल कंटेंट उपलब्ध कराया जाए। मुख्य विकास अधिकारी ने कहा कि वर्तमान समय में डिजिटल तकनीक शिक्षा के क्षेत्र में महत्वपूर्ण भूमिका निभा रही है। कहा कि ग्रामीण एवं शहरी क्षेत्रों के विद्यार्थियों के बीच डिजिटल संसाधनों की उपलब्धता में जो अंतर है, उसे कम करने के लिए भी डिजिटल लाइब्रेरी एक महत्वपूर्ण कदम साबित हो सकती है।

सड़क हादसे में मासूम बच्चे की मौत, परिजनों में कोहराम

रायपुर-गजनेर रोड पर गुजर रही पिकअप ने मारी टक्कर

संवाददाता, रनियां

**अमृत विचार:** रायपुर-गजनेर मार्ग पर पैदल सड़क पार कर रहे एक मासूम को तेज रफ्तार पिकअप ने टक्कर मार दी। घटना में मासूम गंभीर रूप से घायल हो गया। सूचना पर पहुंची पुलिस ने उसे उपचार के लिए मेडिकल कालेज भिजवाया जहां डाक्टरों ने उसे मृत घोषित कर दिया। मासूम की मौत पर घर में कोहराम मच गया।

मूल रूप से सफीपुर उन्नाव जिले का रहने वाला नरेश रायपुर स्थित एक फैक्ट्री में काम करता है। रायपुर में ही गजनेर मार्ग पर दीपक सिंह किराए पर रहता है। रविवार की देर शाम उसका बेटा शिवम उम्र करीब 10 साल घर के सामने



मौके पर हादसे की जानकारी लेते पुलिसकर्मी। अमृत विचार

परचून की दुकान से सामान खरीदने को निकला था बच्चा

एक परचून की दुकान से नमकीन खरीदने निकला था और पैदल सड़क पार कर रहा था। इस दौरान वहां से गुजर रहे एक पिकअप के चालक ने शिवम को टक्कर मार दी। इससे शिवम गंभीर रूप से घायल हो गया। घटना के बाद चीख पुकार सुन परिवारीजन व

सीताराम नाम जप महायज्ञ में उमड़ रही भक्तों की भीड़

**शिवली:** मैथा ब्लॉक क्षेत्र के बेहटा गांव के पास रिंद नदी किनारे स्थित ऋषिवन धाम हनुमान कुटी गौघाट बेहटा दलपतपुर आश्रम में 1008 स्वामी ज्ञानीदास त्यागी महाराज की देखरेख में इन दिनों सीताराम नाम जप महायज्ञ का आयोजन करवाया जा रहा है। इसमें यज्ञाचार्य द्वारा मंत्रोच्चारण के साथ यजमान जोड़ों से आहुतियां डलवाई जा रही हैं वहीं वृंदावन से आई रासलीला कमेटी द्वारा

रासलीला का मंचन किया जा रहा है जिसमें भगवान श्री कृष्ण की बाल लीलाओं का मंचन देख दर्शन भाव विभोर रहे हैं। आचार्य अशोकानंद महाराज द्वारा भक्तों को भगवान श्री राम की कथा का रसपान करवाया जा रहा है वहीं अनवरत चल रहे भंडारे में आने वाले भक्त प्रसादी ग्रहण कर आश्रम में मत्था टेक महंत ज्ञानी दास त्यागी महाराज से आशीर्वाद लेकर अपने जीवन को कृतार्थ कर रहे हैं।



भंडारे में प्रसाद ग्रहण करते भक्त। अमृत विचार

इत्र वर्षा और छप्पन भोग के साथ होगा सांवरे श्याम का गुणगान

कार्यालय संवाददाता, कानपुर देहात

**अमृत विचार:** अकबरपुर में 21 मार्च की रात श्री खाटू श्याम के नाम होगा। पूरी रात सांवरे का गुणगान होगा। अलौकिक साज-श्रृंगार के साथ उन्हें छप्पन भोग लॉगा। इत्र वर्षा के बीच आरती होगी। इसके बाद भक्तों को सांवरे सरकार की प्रसादी बांटी जाएगी। लगातार पांचवीं बार आयोजित हो रहे कार्यक्रम की तैयारियां अंतिम चरण में हैं। युवाओं की टोली घर-घर जाकर लोगों को श्री श्याम महोत्सव के पत्रक बांट रही। मैदान पर भी पर साज-सज्जा की जा रही। जनकपुरी मैदान पर श्री श्याम महोत्सव पांचवीं बार हो रहा। पहले हुए सभी चार आयोजन भव्य रहे। बड़ी संख्या में भक्त पहुंचे। इस बार भी भव्य आयोजन की तैयारी है।

21 मार्च को होगा पांचवां श्रीश्याम महोत्सव



श्री श्याम महोत्सव के का पत्रक।

कार्यक्रम की पूरी कमान पहले की तरह इस बार भी शहर के युवाओं के हाथ है। कोई अध्यक्ष या महामंत्री नहीं है, सभी लोग सिर्फ कार्यकर्ता के रूप में कार्यक्रम से जुड़े हैं। श्याम भक्त अपनी जिम्मेदारी के अनुसार अलग-अलग दायित्व निभा रहे। सोमवार को कार्यकर्ताओं की टोली बस्तियों को निकली। घरों में आमंत्रण पत्र दिया। लोगों से कार्यक्रम में पहुंचने की अपील की। श्री श्याम परिवार से जुड़े कृष्ण स्वरूप यादव, निखिल साहू, अमित कौशल, रवि कौशल, देवल कौशल, शुभम कौशल, केतन गुप्ता, नवीन पांडेय, अभिषेक प्रजापति, अमित प्रजापति, प्रकाश कौशल, उत्कर्ष श्रीवास्तव आदि ने बताया कि कार्यक्रम में अलौकिक श्रृंगार, आखंड ज्योति, छप्पन भोग, इत्र वर्षा, महाआरती का प्रस्तुतिकरण होगा। श्री खाटू श्याम जी के गुणगान के लिए बरेली की अंजलि द्विवेदी, श्रीधाम वृंदावन की पूनम दीदी और कानपुर के श्याम जी लाइला आमंत्रित किए गए हैं। वरिष्ठ समाजसेवी और संरक्षक संवेश कुमार कौशल ने बताया कि कार्यक्रम पहले से और भी बेहतर करने की तैयारी है।

निचली राम गंगा नहर में महिला ने लगाई छलांग, लोगों ने बचाया

संवाददाता, रसूलाबाद

रसूलाबाद के खपरैमऊ मजरा के इंदलपुर लालू का मामला

**अमृत विचार:** रविवार शाम खपरैमऊ मजरा इंदलपुर लालू निवासी एक महिला ने शराबी पति से तंग आकर निचली राम गंगा नहर में लालू पुल से छलांग लगा दी। संयोग से मौजूद युवकों ने उसको बचा लिया और बाहर ले आए। इसके साथ ही उसके घर वालों को इसकी सूचना दी गई तब उसका पति उसे किसी प्रकार समझा बुझाकर अपने घर ले गया। इस संबंध में खपरैमऊ निवासी इंदलपुर लालू के ग्राम प्रधान इंद्रपाल ने बताया कि गांव के संतोष कुमार शराब पीते हैं। इसको लेकर रविवार शाम उसका उनकी पत्नी ममता 45 से मामूली झगड़ा और विवाद हुआ। तब वह बिना किसी को बताएं वहां से लालू नहर पुल पर आई और पुल से आत्महत्या करने के इरादे से छलांग लगा दी। उस समय वहां मौजूद अनेक युवकों में विवेक व आभिर नाम के युवकों ने उक्त महिला को नहर

नदी किनारे बकरी चराने गया युवक लापता तलाश में जुटी पुलिस



नहर से महिला को बचाकर लाते युवक।

में कूद कर निकाला और इसकी सूचना उसके गांव में पति को दी। महिला के तीन पुत्रियां और एक पुत्र हैं। सूचना पाकर उसका पति संतोष कुमार आया और उसे समझा बुझाकर घर लिवा ले गया। युवकों की तत्परता से एक बड़ा हादसा टल गया।

शिवली: कोतवाली क्षेत्र के नहेड़ी कैरानी गांव में रविवार दोपहर रिंद नदी किनारे बकरी चराने गया मानसिक कमजोर युवक लापता हो गया। देर शाम तक उसका कहीं पता न चलने पर पुलिस को सूचना दी गई। पुलिस व ग्रामीणों द्वारा नदी किनारे उसकी खोजबीन की जा रही है। गांव के शिव प्रसाद राठौर का 26 वर्षीय पुत्र श्यामलाल बोलने में असमर्थ है। प्रतिदिन वह बकरियां चराने के लिए रिंद नदी के किनारे जाता था। रविवार को भी वह दोपहर करीब 1 बजे नदी किनारे गया था। देर शाम को उसकी बकरियां वापस घर आ गईं वह घर नहीं आया जिससे स्वजनों द्वारा नदी किनारे जाकर खोजबीन की गई लेकिन उसका कहीं पता नहीं चला। परिजनों ने मैथा चौकी पहुंच प्रभारी नरेंद्र सिंह को युवक के लापता होने की सूचना दी। कोतवाल अमरेंद्र बहादुर सिंह ने बताया कि लापता युवक बोलने में असमर्थ है। जांच की जा रही है।

पंजीकृत 101 परीक्षार्थियों में से सिर्फ 86 ने दिया इम्तिहान

**रसूलाबाद:** बरं ठरॉ उच्च प्राथमिक विद्यालय में सोमवार को शारीरिक शिक्षा विषय की लिखित परीक्षा में कुल 101 पंजीकृत छात्र-छात्राओं में 86 छात्रों ने परीक्षा में भाग लिया जबकि 15 अनुपस्थित रहे। विद्यालय के प्रभारी प्रधानाध्यापक शिवकरन सिंह ने बताया कि परिषदीय विद्यालयों के निर्धारित कार्यक्रम के अनुसार यह परीक्षा आयोजित की गई। परीक्षा को सकुशल और नकलविहीन संपन्न कराने के लिए विद्यालय प्रशासन द्वारा सभी आवश्यक व्यवस्थाएं की गई थीं। उन्होंने बताया कि इस परीक्षा का उद्देश्य विद्यार्थियों के शारीरिक शिक्षा विषय से संबंधित ज्ञान का आकलन करना था। बच्चों ने पूरे उत्साह और गंभीरता के साथ परीक्षा में भाग लिया। उन्होंने कहा कि अन्य विषयों की परीक्षाएं भी निर्धारित कार्यक्रम के अनुसार पारदर्शी और व्यवस्थित ढंग से सकुशल और नकलविहीन संपन्न कराई जाएंगी।

रसूलाबाद: बरं ठरॉ उच्च प्राथमिक विद्यालय में सोमवार को शारीरिक शिक्षा विषय की लिखित परीक्षा में कुल 101 पंजीकृत छात्र-छात्राओं में 86 छात्रों ने परीक्षा में भाग लिया जबकि 15 अनुपस्थित रहे। विद्यालय के प्रभारी प्रधानाध्यापक शिवकरन सिंह ने बताया कि परिषदीय विद्यालयों के निर्धारित कार्यक्रम के अनुसार यह परीक्षा आयोजित की गई। परीक्षा को सकुशल और नकलविहीन संपन्न कराने के लिए विद्यालय प्रशासन द्वारा सभी आवश्यक व्यवस्थाएं की गई थीं। उन्होंने बताया कि इस परीक्षा का उद्देश्य विद्यार्थियों के शारीरिक शिक्षा विषय से संबंधित ज्ञान का आकलन करना था। बच्चों ने पूरे उत्साह और गंभीरता के साथ परीक्षा में भाग लिया। उन्होंने कहा कि अन्य विषयों की परीक्षाएं भी निर्धारित कार्यक्रम के अनुसार पारदर्शी और व्यवस्थित ढंग से संपन्न कराई जाएंगी।



बरं-ठरॉ उच्च प्राथमिक विद्यालय में शारीरिक शिक्षा विषय की परीक्षा देते छात्र-छात्राएं।

प्रशिक्षण वर्ग में भाजपा नेताओं ने गिनाई सरकार की उपलब्धियां

कार्यालय संवाददाता, कानपुर देहात

**अमृत विचार:** सोमवार को भाजपा का दो दिवसीय प्रशिक्षण वर्ग राम जानकी महाविद्यालय बैरी सवाई में प्रारंभ हुआ। उद्घाटन क्षेत्रीय अध्यक्ष प्रकाश पाल, राज्यमंत्री प्रतिभा शुक्ला, जिला अध्यक्ष रेणुका सचान ने किया। क्षेत्रीय अध्यक्ष प्रकाश पाल ने वैचारिक अधिष्ठान पर अपने संबोधन में कहा कि पार्टी का उद्देश्य भारत का पुनर्निर्माण समाज का जन्म जागरण कर इसे सशक्त समृद्ध एवं आत्मनिर्भर राष्ट्र बनाना है। क्षेत्रीय अध्यक्ष ने कहा कि मोदी एवं योगी की सरकार द्वारा प्रधानमंत्री आवास योजना के तहत भिन्न भेदभाव के चार करोड़ मकान बनाए गए। आयुष्मान भारत योजना के अंतर्गत 55 करोड़ लोगों को



मुख्य अतिथि का स्वागत करते भाजपा नेता। अमृत विचार

प्रतिवर्ष 5 लाख का निशुल्क इलाज मिल रहा है। राज्यमंत्री प्रतिभा शुक्ला ने कहा कि भाजपा ने नासूर बने अनुच्छेद 370 को हटाया तीन तलाक पर प्रतिबंध और राम जन्मभूमि को मंदिर ट्रस्ट जैसे वादों की पूर्ति की। किसानों को न्यूनतम मूल्य मोदी सरकार में बढ़ाया गया एवं भत्ते के रूप में 6000 वार्षिक किसानों को दिया जा रहा है। हर गांव को बिजली सड़कों की कनेक्टिविटी उत्तर प्रदेश में लाइन ऑर्डर भ्रष्टाचार रहित सरकार एवं कई क्रांतिकारी विकास योजनाएं केंद्र और प्रदेश सरकार के द्वारा चल रही हैं। कार्यक्रम में पूर्व सांसद अनिल शुक्ला वारसी, पूर्व जिला अध्यक्ष मनोज शुक्ला, मदन पांडे, बंसलाल कटियाण, बबलू शुक्ला, मलखान सिंह आदि रहे।

बैठक

कलेक्ट्रेट में हुई पीएम सूर्य घर मुफ्त बिजली योजना की समीक्षा

एक पखवारे के भीतर सुनिश्चित करें योजना का लंबित कार्य

कार्यालय संवाददाता, कानपुर देहात

**अमृत विचार:** सोमवार को डीएम कपिल सिंह की अध्यक्षता एवं सीडीओ विधान जायसवाल की उपस्थिति में पीएम सूर्य घर मुफ्त बिजली योजना के अंतर्गत जनपद में संचालित कार्यों की समीक्षा बैठक हुई। बैठक में योजना के क्रियान्वयन की वर्तमान स्थिति की विस्तृत समीक्षा करते हुए संबंधित विभागों को आवश्यक दिशा-निर्देश दिए गए। बैठक के दौरान जिलाधिकारी ने अधिकारियों को निर्देशित किया कि योजना के निर्धारित लक्ष्यों के अनुरूप कार्यों की प्रगति सुनिश्चित की जाए तथा अधिक से अधिक पात्र लाभार्थियों को योजना से जोड़ने के लिए विशेष प्रयास किए जाएं। उन्होंने कहा कि यह योजना आमजन को सस्ती एवं स्वच्छ



कलेक्ट्रेट सभागार में अफसरों संग डीएम कपिल सिंह ने की बैठक। अमृत विचार

ऊर्जा उपलब्ध कराने के साथ-साथ बिजली बिल में राहत प्रदान करने की दिशा में एक महत्वपूर्ण पहल है, इसलिए इसके व्यापक प्रचार-प्रसार पर भी विशेष ध्यान दिया जाए। जिससे अधिक से अधिक लोग योजना का लाभ उठा सकें। जिलाधिकारी ने निर्देश दिए कि ग्रामीण एवं शहरी क्षेत्रों में जनजागरूकता बढ़ाने के लिए संबंधित विभाग आपसी समन्वय के साथ कार्य करें तथा पात्र परिवारों को योजना की जानकारी उपलब्ध कराकर उन्हें आवेदन करने के लिए प्रेरित करें। बैठक में बैंकर्स को विशेष रूप से निर्देशित किया गया कि पीएम सूर्य घर योजना से संबंधित पत्रावलियों को अनावश्यक रूप से लंबित न रखा जाए तथा उनका त्वरित एवं समयबद्ध

35 फीसदी से ज्यादा किसानों की नहीं हुई फार्मर रजिस्ट्री

**कानपुर देहात:** जनपद में फार्मर रजिस्ट्री के कार्यों में तेजी लाने तथा अवशेष किसानों की शीघ्र रजिस्ट्री सुनिश्चित करने के उद्देश्य से जिलाधिकारी कपिल सिंह की अध्यक्षता में सामुदायिक भवन ईको पार्क, माती में समीक्षा बैठक आयोजित की गई। बैठक में अवगत कराया गया कि जनपद में अब तक लगभग 63 प्रतिशत किसानों की फार्मर रजिस्ट्री का कार्य पूर्ण किया जा चुका है, जबकि शेष किसानों का पंजीकरण शीघ्र पूर्ण कराने के लिए अभियान चलाया जा रहा है। जिलाधिकारी ने निर्देश दिए कि फार्मर रजिस्ट्री का कार्य प्राथमिकता के आधार पर समयबद्ध, पारदर्शी एवं गुणवत्तापूर्ण ढंग से पूर्ण कराया जाए। जिलाधिकारी ने कार्य की धीमी प्रगति पर नाराजगी व्यक्त करते हुए निर्देश दिए कि पंचायत सहायकों एवं कृषि विभाग के कर्मचारियों द्वारा प्रत्येक गांव में जाकर अवशेष काम पूरा करें। निरस्तारण सुनिश्चित किया जाए। उन्होंने कहा कि बैंक स्तर पर यदि किसी प्रकार की समस्या या बाधा उत्पन्न हो रही है तो उसे तत्काल संबंधित विभाग के संत्रांन में लाकर उसका समाधान कराया जाए, जिससे योजना के क्रियान्वयन में किसी प्रकार की बाधा न आए। जिलाधिकारी ने यह भी निर्देश दिए कि विद्युत विभाग, बैंक तथा अन्य

संबंधित विभाग आपसी समन्वय स्थापित करते हुए कार्य करें और योजना से जुड़े सभी कार्यों को प्राथमिकता के आधार पर पूर्ण करें। इस अवसर पर जिला विकास अधिकारी सुनील कुमार तिवारी, अतिरिक्त मजिस्ट्रेट (पीओ नेडा), डीसी नरेंद्रा अशोक कुमार, विद्युत विभाग के एसई सुमित व्यास आदि मौजूद रहे।

## न्यूज़ ब्रीफ

## डंपर की टक्कर से बाइक सवार की मौत

घाटमपुर । घाटमपुर थाना क्षेत्र में कानपुर-सागर हाईवे पर तेज रफ्तार डंपर की टक्कर से बाइक सवार युवक की मौत हो गई। हादसा उस समय हुआ जब युवक पेट्रोल भरवाने के लिए बाइक मोड़ रहा था। सूचना पर पहुंची पुलिस ने युवक को अस्पताल पहुंचाया, जहां डॉक्टरों ने उसे मृत घोषित कर दिया। पुलिस ने डंपर को कब्जे में ले लिया है और चालक की तलाश कर रही है।

सजेती थाना क्षेत्र के कोहरा गांव निवासी मानवेंद्र (28) रविवार रात बाइक से घाटमपुर की ओर आ रहा था। गुजरा गांव के पास पहुंचने पर वह पेट्रोल भराने के लिए सड़क किनारे स्थित पेट्रोल पंप की ओर मुड़ने लगा। उसी दौरान घाटमपुर से हमीरपुर की ओर जा रहे तेज रफ्तार डंपर ने उसकी बाइक में जोरदार टक्कर मार दी। टक्कर लगते ही वह बाइक समेत सड़क पर गिरकर गंभीर रूप से घायल हो गया। हादसे की सूचना मिलते ही पुलिस सड़क पर पहुंची और घायल युवक को सामुदायिक स्वास्थ्य केंद्र घाटमपुर ले गई। वहां पर डॉक्टरों ने जांच के बाद उसे मृत घोषित कर दिया। युवक की मौत की खबर मिलते ही परिवार में कोहराम मच गया और परिजन अस्पताल पहुंच गए। घाटमपुर इस्पेक्टर दिनेश सिंह विष्ट ने बताया कि दुर्घटना में शामिल डंपर को कब्जे में ले लिया गया है, जबकि चालक मौके से फरार हो गया। उसकी तलाश की जा रही है।

## बालक को सांप ने डसा, हालत बिगड़ी

हमीरपुर । कस्बे में घर के बाहर खेल रहे एक सात वर्षीय बालक को सांप ने डसा लिया। हालत बिगड़ने पर सामुदायिक स्वास्थ्य केंद्र में भर्ती कराया गया है। कस्बे के उपरोस मोहल्ला निवासी जावेद अली का सात वर्षीय पुत्र इमरान अली घर के बाहर खेल रहा था। इसी दौरान अचानक सांप ने डसा लिया। चिकित्सकों द्वारा उसका उपचार चल रहा है।

## सोने-चांदी के जेवरात व नकदी ले गए चोर

हमीरपुर । नगर के पदानपुरा निवासी निर्मला पत्नी संदीप ने बताया कि रविवार को जब वह बाजार गई थीं। उसी दौरान चोरों ने घर में घुसकर सोने का मंगलसूत्र, सोने का हार, चांदी की पायल, चांदी के बिछुआ, बच्चों की चांदी की करधनी, चांदी की बिछिया सहित करीब 500 रुपये नगद चोरी कर ले गए। जब वह घर लौटी तो सामान बिखरा पड़ा था। कोतवाली प्रभारी राकेश कुमार ने बताया कि जांच कराई जाएगी।

## बाइक से गिरकर युवक घायल, रेफर

हमीरपुर । नगर के उपरोस निवासी संदीप (20) पुत्र संतोष कुमार रविवार की रात बड़े चौराहे से बाइक द्वारा बाजार की ओर आ रहा था। तभी तहसील मार्ग पर संतुलन बिगड़ने से वह बाइक समेत सड़क पर गिर घायल हो गया। जिसे लहलुहा हालत में कस्बे के सरकारी अस्पताल में भर्ती कराया गया। उसका प्राथमिक उपचार कर उसे जिला अस्पताल रेफर कर दिया।

## सवारियां बैटाने को लेकर चालक भिड़े

हमीरपुर । ऑटो में सवारियां बैटाने को लेकर दो ऑटो चालक आपस में भिड़ गए। दोनों ने एक-दूसरे को पीटा। कस्बा निवासी आशीष गुप्ता ने तहरीर में आरोप लगाया कि ऑटो में सवारियां बैटाने को लेकर मोहल्ला कोतवाली के मकरांव निवासी ऑटो चालक मच्छर प्रजापति से विवाद हो गया। मच्छर ने उसे पीटा जिससे उसे गंभीर चोटें लगीं है।

## पुलिस से मारपीट करने में रिपोर्ट दर्ज, भेजा जेल

संवाददाता, घाटमपुर

अमृत विचार । स्ट्रॉदी ललईपुर गांव में जमीन पर कब्जे को लेकर दो पक्षों के बीच विवाद चल रहा था, सूचना पर पहुंची पुलिस के साथ एक पक्ष ने जमकर मारपीट कर दी। लिस ने आठ नामजद व अन्य के खिलाफ मुकदमा दर्जकर पांच को जेल भेज दिया। घाटमपुर थाने में तैनात दरोगा अभिषेक सिंह ने दर्ज कराए मुकदमे में बताया कि उन्हें सूचना मिली कि स्ट्रॉदी ललईपुर गांव में दो पक्षों के बीच जमीन पर कब्जेदारी को लेकर मारपीट हो रही है। जब वो वहां पर पहुंचे तो गांव के राज

## मस्जिद के अंदर बड़े भाई ने छोटे को पीटकर मार डाला

## मृतक की पत्नी ने आरोपी जेट के खिलाफ मुकदमा दर्ज कराया

संवाददाता, शिवराजपुर

अमृत विचार । कस्बे की मस्जिद के अंदर ही दो भाइयों के बीच विवाद हो गया। मामूली विवाद इतना बढ़ गया की बड़े भाई ने छोटे भाई को बुरी तरह से पीट दिया। इससे उसके शरीर में गंभीर चोटें आ गईं। जानकारी होने पर परिजन उसे कस्बे के सीएचसी अस्पताल लेकर पहुंचे। वहां पर मौजूद डॉक्टर ने उसे प्राथमिक उपचार दिया और उसकी गंभीर हालत को देखते हुए उसे कानपुर रेफर कर दिया। वहीं कानपुर पहुंचने पर डॉक्टरों ने उसे मृत घोषित कर दिया। मृतक की पत्नी ने थाने में तहरीर देकर आरोपी जेट के खिलाफ मुकदमा दर्ज कराया है। पुलिस मामले की जांच पड़ताल कर रही है। कस्बे के वार्ड नंबर 10 मुख्तार अनीश नगर निवासी सबीना पत्नी इखलाक उर्फ फारूक ने थाने में

## ● रविवार की शाम को हुई थी मारपीट की घटना

## ● कानपुर पहुंचने पर घायल को डॉक्टरों ने मृत घोषित किया



चलते मेरे पति के सीने में गंभीर चोटें लग गईं। जानकारी होने पर मौके पर पहुंचे परिजनों ने उसे कस्बे के सीएचसी अस्पताल में भर्ती कराया। वहां पर प्राथमिक उपचार के बाद उसकी हालत गंभीर होने पर डॉक्टरों ने उसे कानपुर के लाला लाजपत राय अस्पताल के लिए रेफर कर दिया। वहां के डॉक्टरों ने इखलाक को मृत घोषित कर दिया। इसकी जानकारी मिलते ही घर में कोहराम मच गया। थाना प्रभारी अमित सिंह ने बताया कि मृतक की पत्नी की तहरीर के आधार पर जांच पड़ताल के बाद उसके बड़े भाई शमशाद के खिलाफ मामला दर्ज कर लिया गया है। साथ ही आरोपी को गिरफ्तार भी कर लिया गया है। पुलिस ने कहा कि मामले की जांच के बाद जो भी दोषी पाया जाएगा उसके खिलाफ कड़ी से कड़ी कार्रवाई की जाएगी।

## चौबेपुर में चूल्हे की चिंगारी से लगी आग

संवाददाता, चौबेपुर

अमृत विचार । क्षेत्र के मनोह गांव में सोमवार सुबह चूल्हे की चिंगारी से छप्पर में आग लग गई। ग्रामीणों ने जब तक आग को बुझाया, गृहस्थी का सारा सामान जलकर राख हो गया। घटना के वक्त गृह स्वामी अपनी पत्नी के साथ खेत पर आलू की खुदाई के लिए गया हुआ था। तभी आगजनी का मामला हो गया।

मनोह गांव के कुरियन मोहल्ला निवासी बाबू कमल के परिवार में पत्नी विनीता के अलावा तीन बेटियां व दो बेटे हैं। बच्चे अभी छोटे हैं। बाबू मजदूरी कर परिवार का भरण पोषण करता है। बताया गया है कि सोमवार सुबह कच्चे कमरे के बाहर रखे छप्पर के नीचे भोजन पकाने के बाद विनीता ने आग को चूल्हे



आग के बाद जली पड़ी गृहस्थी।

में ही छोड़ दिया। करीब 10 बजे पति पत्नी खेत पर आलू की खुदाई के लिए चले गए। तीन बच्चे स्कूल पढ़ने के लिए गए हुए थे, जबकि दो छोटे बच्चे घर के बाहर खेल रहे थे। तभी चूल्हे से निकली चिंगारी छप्पर पर जा गिरी। आसपास के लोग जब तक माजरा समझ पाते, आग ने विकराल रूप ले लिया। लगभग 2 घंटे की कड़ी मशक्कत के बाद ग्रामीणों ने आग पर काबू पाया।

## फूलों के साथ उड़े गुलाल, भक्ति गीतों ने बांधा समां

संवाददाता, बिधनू

अमृत विचार । बिधनू ब्लॉक के कटेरुआ गांव में अभिजीत सिंह सांगा द्वारा आयोजित होली मिलन समारोह हर्षोल्लास के साथ संपन्न हुआ। कार्यक्रम में बड़ी संख्या में क्षेत्रीय लोगों ने भाग लिया और फूलों की होली व सांस्कृतिक प्रस्तुतियों का आनंद लिया। कार्यक्रम का शुभारंभ दीप प्रज्वलन के साथ हुआ। इसके बाद मुंबई से आए पार्श्व गायक जूनियर उदित नारायण ने लोकप्रिय गीत "मैं निकला गूठ्ठी लेकर" प्रस्तुत किया, जिस पर युवा वर्ग झूम उठा। राधा-कृष्ण की आकर्षक झांकी और फूलों की होली ने पूरे माहौल को भक्तिमय और रंगों से सराबोर कर दिया। समारोह में लोगों ने एक-दूसरे को गुलाल लगाकर होली की शुभकामनाएं दीं। इस अवसर पर मानवेंद्र सिंह, राधेश्याम पाण्डेय, चंद्रेश जी महाराज, स्वप्निल वरुण, उषैंद्र पासवान, कृष्ण मुरारी शुक्ला, रामदेव शुक्ला, आरपी कुशावाहा रहे।



एमएलसी मानवेंद्र सिंह को सम्मानित करते विधायक अभिजीत सिंह सांगा।

## राधा कृष्ण के रास ने मन मोहा

■ कानपुर । उग्र युवा व्यापार मंडल कानपुर इकाई के ओर से रंगोली गेस्ट हाउस में होली मिलन समारोह में राधा-कृष्ण के रास ने मन मोह लिया। प्रदेश प्रभारी एवं अध्यक्ष कानपुर महानगर कपिल सब्बवाल, महापौर प्रमिला पांडे, विधायक अमिताभ बाजपेई, सलिल विश्‍नोई, डॉ. हेमंत मोहन, डॉ. आरती मोहन, कैसीए के अध्यक्ष संजय कपूर रहे।

## काव्य पाठ से मन मोहा

■ कानपुर । श्री विश्‍नोई सेवा समिति का समारोह गीता नगर में हुआ। इसमें मैगजीन विमोचन किया गया। हास्य अभिनेता अनुभवस्थी, योगिता चौहान, प्रदीप महाजन और राधेश्याम मिश्रा की प्रस्तुतियों ने मंत्रमुग्ध कर दिया। इस अवसर पर एमएलसी सलिल विश्‍नोई, वीरेंद्र कुमार विश्‍नोई, मनोज कुमार विश्‍नोई, प्रदीप कुमार गुप्ता, मनोज विश्‍नोई, सिद्धनाथ गुप्ता, एडीएम सिटी डा. राजेश कुमार, अध्यक्ष अविनाश विश्‍नोई, महामंत्री अमित वन्द विश्‍नोई, कोषाध्यक्ष संजीव कुमार गुप्ता, निरीक्षक राहुल विश्‍नोई, रोहित विश्‍नोई, संदीप गुप्ता, ज्ञानेंद्र विश्‍नोई एवं डा. प्रेम नाथ विश्‍नोई उपस्थित रहे।

## सामूहिक विवाह समारोह

घाटमपुर के कैप्टन सुखवासी सिंह महाविद्यालय में हुआ आयोजन

## वरमाला पहनाकर थामा एक दूजे का हाथ

संवाददाता, घाटमपुर

अमृत विचार । समाज कल्याण विभाग, उत्तर प्रदेश सरकार द्वारा संचालित मुख्यमंत्री सामूहिक विवाह योजना के अंतर्गत जनपद कानपुर नगर के विकास खंड घाटमपुर, भीतरगांव एवं बिधनू के संयुक्त तत्वावधान में भव्य मुख्यमंत्री सामूहिक विवाह समारोह का आयोजन कैप्टन सुखवासी देवी महाविद्यालय घाटमपुर में हुआ।

कार्यक्रम में घाटमपुर विधानसभा विधायक सरोज कुरील ने विशिष्ट अतिथि के रूप में उपस्थित होकर नवविवाहित जोड़ों



विवाह के प्रमाण पत्र के साथ मौजूद वर-वधु।

को आशीर्वाद प्रदान किया तथा वैवाहिक जीवन की कामना की। इस अवसर पर कुल 95 जोड़ों का

## हिस्ट्रीशीटर भरत कालिया को पुलिस ने किया गिरफ्तार

बिल्हौर। थाना बिल्हौर पुलिस ने अपराध एवं अपराधियों के विरुद्ध चलाए जा रहे विशेष अभियान के तहत एक बड़ी सफलता हासिल की है। पुलिस ने क्षेत्र के हिस्ट्रीशीटर अपराधी भरत कालिया उर्फ प्रवीन कटियार को गिरफ्तार कर लिया है।

जानकारी के अनुसार भरत कालिया 30 वर्ष अशोक नगर बिल्हौर का निवासी है और वर्तमान में ग्राम दलेलपुर में रह रहा था। उसके विरुद्ध गिरफ्तारी वारंट जारी किया गया था। पुलिस ने जब उसे घेराबंदी कर पकड़ा, तो उसके कब्जे से एक देशी तमंचा व जिंदा कारतूस बरामद हुआ। वहीं पुलिस ने बताया कि भरत कालिया एक शांति अपराधी है।

उसके खिलाफ विभिन्न थानों में 26 से अधिक मामले दर्ज हैं। उसके विरुद्ध पूर्व में गैंगस्टर एक्ट और कई बार गुंडा एक्ट के तहत कार्रवाई हो चुकी है। उस पर हत्या के प्रयास, लूट, धोखाधड़ी और पुलिस मुठभेड़ जैसे गंभीर संगीन मामले दर्ज हैं।

## ट्रक की टक्कर से बाइक सवार दो घायल

संवाददाता, घाटमपुर

अमृत विचार । साढ़ थाना क्षेत्र में एक ट्रक ने बाइक में मारी जोरदार टक्कर मार दी। इससे बाइक के परखचे उड़ गये। वहीं हादसे में दो युवक गंभीर रूप से घायल हो गये।

जानकारी के अनुसार प्रखर पांडे पुत्र अजय पांडे व साथी अरुण कुमार पांडे पुत्र रामधीन निवासी फतेहपुर बाइक से दोनों युवक कानपुर की तरफ से साढ़ होते हुए अपने गांव जा रहे थे। दोनों युवक जैसे ही साढ़ थाना के विरहर चौकी क्षेत्र गांव मथुरापुर मोड़ के पास पहुंचे, तभी जहानाबाद की तरफ से तेज रफ्तार से आ रहे ट्रक ने बाइक में जोरदार टक्कर मार दी। इससे बाइक सवार दोनों युवक गंभीर रूप से घायल हो गए। ग्रामीणों को सूचना पर पुलिस मौके पर पहुंची और घायलों को जहानाबाद सीएससी अस्पताल भिजवाया। अस्पताल में मौजूद डॉक्टरों ने दोनों का प्राथमिक उपचार करने के बाद उनकी गंभीर हालत को देखते हुए कानपुर रेफर कर दिया। वहां पर मौजूद ग्रामीणों ने बताया कि ट्रक और बाइक की इतनी जबरदस्त टक्कर थी की बाइक के परखचे उड़ गए। घटना



दुर्घटना के बाद क्षतिग्रस्त पड़ी बाइक।

अमृत विचार

## ई-रिक्शा पलटने से तीन मजदूर घायल

■ घाटमपुर । साढ़ थाना भीतरगांव चौकी क्षेत्र के गांव सतरहली निवासी मजदूर छोटे उर्फ अमरपाल पुत्र प्यारेलाल, नीरज पुत्र बाबू पासवान, अमित कुमार पुत्र गोविंद पासवान सभी बीते दिन भीतरगांव पेट्रोल पंप के पास एक मकान में लेंटर की दलाई करने गए थे। काम खत्म करने के बाद शाम करीब 7:30 बजे सभी ई रिक्शा से वापस अपने घर आ रहे थे। तभी खदरी गांव के पास पहुंचते ही ई रिक्शा अनियंत्रित होकर पलट गया। इससे ई-रिक्शा में बैठे मजदूर बुरी तरह घायल हो गए। घटना की सूचना ग्रामीणों के द्वारा एंबुलेंस को दी गई। एंबुलेंस के द्वारा घायलों को सीएससी पतारा भेजा गया, जहां पर डॉक्टर के द्वारा इलाज किया गया। वहीं छोटे उर्फ अमरपाल एवं नीरज की गंभीर हालत को देखते हुए डॉक्टर ने दोनों को कानपुर हेलत रेफर कर दिया। यहां पर घायलों का अभी भी इलाज चल रहा है। परिजनों ने पुलिस को प्रार्थना पत्र देते हुए ई-रिक्शा चालक के खिलाफ कार्रवाई करने की मांग की है।

होते ही ट्रक चालक ट्रक छोड़कर मौके से फरार हो गया। वहीं पुलिस ट्रक को हिरासत में लेकर आगे की कार्यवाही कर रही है। पुलिस का कहना है तहरीर मिलने के बाद विधिक कार्यवाही की जायेगी।

## पिता-पुत्र के खिलाफ मारपीट की तहरीर

हमीरपुर । बिंवार थाना क्षेत्र के लोदीपुर गांव निवासी मुखिया पुत्र सद्दयादीन वमां ने थाने तहरीर देते हुए बताया कि सुबह 10:00 बजे करीब साइकिल में गैस सिलेंडर को रखे हुए कस्बे के नया बस स्टॉप से घर जा रहा था। बस स्टॉप के होटल संचालक में डिब्बा से उस पर पानी फेंक दिया। जिससे कपड़े गीले हो गए। इसका विरोध करने पर संचालक उसके साथ अभद्रता करते हुए जातिस्मृक शब्दों का प्रयोग करते हुए गाली गलौज करने लगा। विरोध करने पर होटल संचालक ने अपने पुत्र के साथ मिलकर उसके साथ मारपीट करने लगा। शोर मचाने पर राहगीरों ने हस्तक्षेप कर बीच बचाव किया। पीड़ित ने पिता-पुत्र दोनों खिलाफ थाना में तहरीर दी। थानाध्यक्ष नंदराम प्रजापति ने बताया कि पीड़ित की ओर से तहरीर मिली है।

www.amritvichar.com

पर भी खबरें पढ़ें

## सूचना

मकान नं० 87/111 चंद्रिका देवी मंदिर भन्नापुरवा, कानपुर नगर की मालिक व स्वामी श्री संजय वर्तन पुत्र कृष्ण कुमार एरन है। उक्त मकान का विक्रय बिलेख जिसका पंजीकरण बही सं०1, खंड संख्या 7495 के पृष्ठ 71 से 116 तक क्रमांक सं० 4693 दिनांक 26.06.2013 पर दर्ज है। उक्त मकान का मूल विक्रय बिलेख दिनांक 26/06/2013 वास्तव में खो गया है। उपरोक्त समष्टि की मिलिक्यल के बावत यदि किसी भी प्रकार का विवाद हो या किसी व्यक्ति, बैंक, संस्था सरकारी संस्था या कूट सरकारी संस्था आदि का उक्त समष्टि पर कब्जा बकाया हो या अधिकार हो तो अचौहस्ताकरी को सूचना प्रकाशित कर 3 दिन के अन्दर लिखित रूप से सूचित करें, बाद गुजरने निवाद किसी भी प्रकार का बकाया या देव की जिम्मेवारी मेरे आवेशक की नहीं होगी। दिनांक 14/03/2026

भवदीय – शिवकान्त दीक्षित एडवोकेट सिविल कोर्ट कम्पाउंड (मुस्लिम होटल के पास) कानपुर नगर। मो- 9336632546, 9415403399

## अमृत विचार

## कलासीफाइट

विज्ञापन हेतु अमृत विचार कार्यालय में सम्पर्क करें

**सूचना**  
मैंने अपने पुत्र आदित्य कुमार के गलत आचरण एवं चाल चलन के चलते संबंध विच्छेद कर समस्त चल अचल संपत्ति से बेदखल कर दिया है। उसका किसी भी कृपा या लेनदेन से मेरा व मेरे परिवार का कोई वास्ता या सरोकार नहीं होगा वद स्वयं जिम्मेदार होगा। संतोष कुमार पुत्र लाखन सिंह - निवासी - बिहारपुर - पोस्ट पिराचौली थाना - थाना- बेल्ला -तहसील-विधुना-जिला -औरिया।

**सूचना**  
स्वित्त किया जाता है कि मेरा (अर्जुन सेन पुत्र गुरुप्रसाद) टीईटी-2011 का प्रमाणपत्र उच्च प्राथमिक विद्यालय रोल नंबर -07063555 है जो खो गया है। किसी व्यक्ति को मिले तो 6393484452 पर संपर्क करने का कष्ट करें। अर्जुन सेन पुत्र गुरु प्रसाद नि०- 455/14 कल्याणी देवी शहर उन्नाव।

**सूचना**  
स्वित्त किया जाता है कि मैं SAHIL KHAN से अपना नाम बदल कर MOHAMMAD SHAHIL KHAN रख लिया है। अब भविष्य में मुझे मेरे बदले हुए नाम से जाना व पहचाना जाए पुत्र FARUQ AHMAD निवासी ग्राम मुहुआ बार पोस्ट महादेवा इस्ट रेहवा बाजार बलरामपुर का रहने वाला हूँ।

**सूचना**  
मैंने अपना नाम MOHAMMAD JANISH से बदल कर MOHD JALEES रख लिया है। अब मुझे इसी नाम से जाना व पहचाना जाए। S/O: WARIS ALI R/O: VILL ALLAPUR BHAKHRAULI BADDUPUR FATEHPUR BARABANKI UTTAR PRADESH-225306

**सूचना**  
मेरे पति KHALIL AHMAD के पासपोर्ट पर जूटिकश मेरा नाम SARAH चढ़ गया है जबकि मेरा सही नाम SARA है। जो कि मेरे सभी दस्तावेजों पर मेरे नाम SARA है। मुझे इसी नाम से जाना व पहचाना जाए। W/O: KHALIL AHMAD R/O: 56, ALHAN MAU, POST- SARAI BARAI, BARABANKI

**सूचना**  
स्वित्त हो कि मेरी हाईस्कूल वर्ष 2018 अनुक्रमांक 1211797 की मार्कशीट एवं सर्टिफिकेट तथा इंटरमीडिएट वर्ष 2020 अनुक्रमांक 0902034 की मार्कशीट व सर्टिफिकेट वास्तव में कहीं खो गया है। अग्रस्त मुनि पुत्र श्री नरेन्द्र कुमार निवासी- ग्राम तरौना रहींमाबाद मलिहाबाद जिला लखनऊ।

**सूचना**  
मैं अपने बड़े पुत्र तरलुल चन्द्र को उनके गलत चाल चलन के कारण अपनी चल अचल संपत्ति तथा संबंधों से बेदखल करता हूँ। भविष्य में उनके द्वारा किए गए किसी भी कार्य से मेरा कोई वास्ता और सरोकार नहीं होगा। दीपल प्रसाद पुत्र रामनरेश, ग्राम बिचौपुर मशुा कोल्हुई बिनौनी परगना, तहसील व जिला बलरामपुर।

**सूचना**  
स्वित्त किया जाता है कि मेरा (अर्जुन सेन पुत्र गुरुप्रसाद) टीईटी-2011 का प्रमाणपत्र उच्च प्राथमिक विद्यालय रोल नंबर -07063555 है जो खो गया है। किसी व्यक्ति को मिले तो 6393484452 पर संपर्क करने का कष्ट करें। अर्जुन सेन पुत्र गुरु प्रसाद नि०- 455/14 कल्याणी देवी शहर उन्नाव।

**सूचना**  
मैंने अपना नाम TABASSUM SIDDIQUIE से बदलकर TABASSUM रख लिया अब इसी नाम से जाना व पहचाना जाये। W/O-MOHAMMED ABRAR R/O-425/118 BISMIL NAGAR AMBA GARY, CHOWK DIST-LUCKNOW (U.P.)

**सूचना**  
स्वित्त किया जाता है कि मैं KAMAL AHMAD FARUQUE से बदलकर अपना नाम KAMAL AHMAD रख लिया है। अब भविष्य में मुझे मेरे बदले हुए नाम से जाना व पहचाना जाये। पुत्र MOHAMMAD MUFTAFA निवासी - बर्डीपुर-7 टोला मटुवा पंडित पुर जिला-सिद्धार्थनगर का रहने वाला हूँ।

**NOTICE**  
This is to inform the public that my High School ( ICSE ) certificate of the year - 2023, Index No - 1234738/014, Unique ID - 7772531 Has been lost. Ayan khar, S/o Mohd. Saleem. Beldaran Tola, Nanpara, Bahraich.

**सूचना**  
स्वित्त किया जाता है कि मैं AHMAD HUSAIN FARUQUE से नाम बदलकर AHMAD HUSAIN रख लिया है अब भविष्य में मुझे मेरे बदले हुए नाम से जाना व पहचाना जाये। पुत्र MOHAMMAD MUFTAFA निवासी - बर्डीपुर-7 टोला मटुवा पंडित पुर जिला-सिद्धार्थनगर का रहने वाला हूँ।

**सूचना**  
सर्वसाधारण को सूचित किया जाता है कि मेरा नाम SHAGUFTA KHATOON W/O MOHAMMAD AKMAL था जो दिनांक 01/03/2026 को मेने अपना नाम बदलकर SHGUFTA KHATOON W/O MOHAMMAD AKMAL रख लिया है। भविष्य में मुझे इसी नाम से जाना जाए। निवासी ग्राम बारा पत्थर छावनी सरकार थाना कोतवाली देहात बहराइच, उ०प्र०।



## सिटी ब्रीफ

## डीसीएम ने अघेड़ को रौंदा

कानपुर। सचेंडी में तेज रफ्तार डीसीएम ने साइकिल सवार अघेड़ को टक्कर मार दी। हादसे में अघेड़ की मौत हो गई। पुलिस ने मामले की जांच कर शव पोस्टमार्टम भिजवाया। भौती प्रतापपुर निवासी 60 वर्षीय रामकुमार फेरी लगाने का काम करते थे। छोटे भाई शिवकुमार ने बताया कि रविवार देर शाम वह फेरी कर साइकिल से घर आ रहे थे। तभी भौती हाइवे पर पीछे से आ रहे डक कारसेल डीसीएम गाड़ी ने साइकिल में जोरदार टक्कर मार दी। हादसे में रामकुमार उछलकर रिसर के बल सड़क पर जा गिरे और उनकी मौत हो गई। पुलिस ने परिजनों को घटना की जानकारी देकर शव पोस्टमार्टम के लिए भिजवाया।

## सड़क किनारे फुटपाथ पर मिला दिव्यांग का शव

कानपुर। जाजमऊ थानाक्षेत्र के पुरानी चुंगी पर सड़क किनारे फुटपाथ पर एक दिव्यांग का शव पड़ा मिला। मूलरूप से बिहार की रहने वाली लक्ष्मी ने बताया कि वह पति शत्रुघ्न सिंह (40) के साथ पिछले 10 वर्षों से भिक्षावृत्ति करके गुजारा करती है। एटा के बाद छह माह पहले ही कानपुर आई। यहां जाजमऊ स्थित पुरानी चुंगी के फुटपाथ पर रहकर भिक्षावृत्ति करने लगी। लक्ष्मी ने बताया कि रविवार रात शत्रुघ्न रविवार शराब में मग्न मिलाकर पी रहा था। शराब पीने के बाद लीलवेयर में सो गया। अगली सुबह जगाने के बाद भी नहीं उठने पर पत्नी ने पुलिस को सूचना दी। थाना प्रभारी संजय पांडेय ने बताया कि पोस्टमार्टम रिपोर्ट से मौत का कारण स्पष्ट हो सकेगा।

## गंगा बैराज में डूबे युवक का शव मिला

कानपुर। गंगा बैराज में स्नान के दौरान डूबे युवक की चार दिन बाद गुलार घाट में गंगा किनारे लाश मिलने से सनसनी मच गई। कुत्ते का झुंड सड़-गल चुके शव को नोच कर खा रहे थे, यह देख घाट किनारे मौजूद लोगों ने कुत्ते को भागकर पुलिस को सूचना दी। पुलिस ने मामले की जांच कर शव की शिनाख्त न होने पर सोशल मीडिया का सहारा लिया। फिर वायरल फोटो के आधार पर शाम को कोहना थाना क्षेत्र के रानी का बगीचा में रहने वाला परिवार फीलखाना थाने पहुंचे और शव की शिनाख्त 29 वर्षीय सिद्धार्थ के रूप में की। परिजनों के मुताबिक, 12 मार्च दोस्तों के साथ घूमने निकला सिद्धार्थ गंगा स्नान के दौरान डूब गया था। गोताखोरों ने उसकी तलाश की लेकिन कुछ पता नहीं लग पाया था। थाना प्रभारी ने बताया कि शव की शिनाख्त परिजनों ने कर ली है।

www.amritvichar.com पर भी खबरें पढ़ें

## निरीक्षण किया-निर्देश दिए, बस जय राम जी की..

नगर आयुक्त ने बड़ा चौराहा और सीसामऊ-पीरोड में अतिक्रमण हटाने के लिए थे निर्देश लेकिन कुछ नहीं हुआ, फिर नए निर्देश जारी

कार्यालय संवाददाता, कानपुर

अमृत विचार। नगर निगम के नगर आयुक्त अर्पित उपाध्याय के निर्देश पर भी बड़ा चौराहा और सीसामऊ-पीरोड पर स्थायी तो दूर की बात है, अस्थायी अतिक्रमण तक हट नहीं सका। यहां पर नगर आयुक्त के निरीक्षण के बाद भी स्थिति जस की तस बनी हुई है। जबकि नगर आयुक्त ने दो दिन में अभियान चलाकर शहर के दोनों प्रमुख मार्गों को अतिक्रमण मुक्त कराने के निर्देश संबंधित मुख्य अभियंता व जौनल अधिकारी को दिए थे, जो बेअसर है।

नगर आयुक्त अर्पित उपाध्याय ने 11 मार्च को 80 फिट रोड होते हुए भदौरिया चौराहा से लेनिन पार्क तक और जरीबचौकी पीरोड होते हुए गोपाल सिनेमा, सीसामऊ बाजार के अंदर वनखण्डेश्वर मंदिर चौराहे तक निरीक्षण किया था। निरीक्षण के समय उनको दोनों ही मार्गों पर न सिर्फ अस्थायी, बल्कि स्थायी अतिक्रमण भी कई जगहों पर मिले थे। फुटपाथ होने के बावजूद अतिक्रमण की वजह से वह नजर तक नहीं आ रहे थे। फुटपाथ पर दीवारें तक बनी मिली। तब नगर



सीसामऊ-पीरोड पर अतिक्रमण बरकरार है।

अमृत विचार



बड़ा चौराहा पर सड़क तक अतिक्रमण।

अमृत विचार



नगर आयुक्त निरीक्षण करने अटल घाट पर पहुंचे।

अमृत विचार

## अतिक्रमण की गिरफ्त में हैं शहर के कई क्षेत्र

■ शहर के कई क्षेत्र वर्तमान में अतिक्रमण से जकड़ा हुए है। औपचारिकता के तौर पर अतिक्रमण अभियान का संचालन तो कर दिया जाता है, लेकिन उसके अगले दिन फिर से ही उन्हीं जगहों पर अतिक्रमण कर लिया जाता है। खास बात तो ये है कि अभियान चलाने के बाद अधिकारी भी उन जगहों पर दोबारा देखरेख के लिए नहीं जाते हैं। अगर उस मार्ग से निकलते भी हैं तो अतिक्रमण को देखकर मुंह फेर लेते हैं। प्रमुख मार्गों पर अतिक्रमण की वजह से सड़क की चौड़ाई तक हो जाती है और फुटपाथ तो लापता हो जाते हैं। ऐसे में फिर शहरवासियों को जाम की समस्या से जुझना पड़ता है। कई बार तो जाम में जनप्रतिनिधियों भी आगमन के दौरान फंस जाते हैं।

क्योंकि दोनों ही मार्गों पर निरीक्षण के पांच दिन बीतने के बाद भी अतिक्रमण हटाने नहीं गया और न ही अतिक्रमण हटाने का कोई

प्रयास जिम्मेदार अधिकारियों द्वारा किया गया। मानो जैसे अधिकारियों व अतिक्रमणकारियों के बीच कोई सेंटिंग हो। इसकी वजह से शायद

## अटल घाट में धड़ल्ले से चल रही थी अवैध पार्किंग, अफसर सोते रहे

■ कानपुर। अटल घाट में वाहन सवार लोगों से अवैध रूप से पार्किंग का शुल्क कई माह से शांतिर द्वारा वसूला जा रहा था, जिसका भंडाफोड़ तब हुआ, जब नगर आयुक्त अर्पित उपाध्याय सोमवार को अचानक अटल घाट पहुंचे, यहां पर उन्हें अवैध रूप से पार्किंग संचालित मिली। साथ ही गंदगी भी फैली थी। उन्होंने जौनल अधिकारी जौन-4 राजेश सिंह व राजस्व निरीक्षक को कारण बताओ नोटिस जारी किया। नगर आयुक्त अर्पित उपाध्याय ने सोमवार को भरोघाट पॉपिंग स्टेशन, कंपनी बाग चौराहा, नवाबगंज, आजाद नगर, विष्णुपुरी, अटल घाट, विकास नगर, गुरुदेव टाकीज चौराहा, बगिया क्रॉसिंग, सिलेंडर चौराहा आवास विकास-1 केशवपुर, मसवानपुर व पनकी मंदिर के पास नाला सफाई का निरीक्षण किया। सीएम ग्रिड के अंतर्गत चल रहे सड़क निर्माण के कार्य की गति धीमी मिली, चेम्बर के आसपास शासन की गाइड लाइन के अनुरूप बैरीकेटिंग न लगी होने, कार्य की गति धीमी होने आदि के संबंध में कार्यदायी संस्था पर पांच लाख रुपये का जुर्माना लगाते हुए नोटिस भी जारी किया। मुख्य मार्ग की दोनों साइड पटरियों पर अवैध रूप से लगे टेले व अस्थायी अतिक्रमण मिलने पर जौनल अधिकारी जौन-6 व सर्म्बखित राजस्व निरीक्षक को कारण बताओ नोटिस जारी कर अभियान चलवाने को कहा।

अभियान का संचालन अभी तक नहीं हुआ। वहीं, शिवाला मॉकेंट के आसपास व बड़ा चौराहे के पास काफी संख्या में स्थायी व अस्थायी

अतिक्रमण मिलने पर नौ मार्च को कार्यवाही की गई थी, लेकिन यहां पर स्थिति फिर से पहले जैसी ही हो गई। जौनल अधिकारी -4

राजेश सिंह के मुताबिक जल्द ही अभियान का संचालन किया जाएगा। रूपरेखा तैयार कर ली गई है।

## किशोरी संग दुष्कर्म करने का आरोपित गया जेल

कार्यालय संवाददाता, कानपुर

अमृत विचार। जूही पुलिस ने 13 वर्षीय किशोरी को बहाने से छत पर बुलाकर दुष्कर्म करने के आरोपित को परम पुरवा इलाके से पकड़ लिया। इसके बाद पुलिस ने उसको कोर्ट में पेश किया जहां से उसे न्यायिक हिरासत में जेल भेज दिया गया है।

जूही थानाप्रभारी केके पटेल ने बताया कि परमपुरवा इलाके में रहने वाली महिला ने 13 मार्च को शिकायत दर्ज कराई थी। उसके अनुसार रायबरेली के बावन बुजुर्ग बल्ला गांव निवासी अवधेश कुमार पंडोसी के साले हैं। जिसने उनकी नाबालिग बेटी के साथ गंदा काम किया है। बताया कि आरोपित होली में अपनी बहन और बहनोई के घर आया था। नौ मार्च को बेटी घर के



बाहर खड़ी थी, तभी आरोपित ने बहाने से उसे अपने घर की छत पर बुलाया। इसके बाद उससे दुष्कर्म किया और किसी को बताने पर जान से मारने की धमकी दी। पहले तो बेटी ने उन्हें कुछ नहीं बताया, लेकिन आरोपित के फिर बुलाने पर उसने मां को आपबीती बताई तो उनके होश उड़ गए। इधर, उन्होंने आरोपित के बहन और बहनोई से शिकायत कर विरोध जताया तो गालीगलौज उन्हें भगा दिया। इसके बाद वह बेटी को लेकर थाने पहुंची।

## कुत्ते को घसीटकर बंबा में फेंका, मौत

कानपुर। नौबस्ता थानाक्षेत्र के आवास विकास हंसपुरम में कुत्ते को रस्सी से बांधकर घसीटते हुए बंबा में फेंकने का वीडियो सोशल मीडिया पर वायरल होने के बाद पुलिस ने आरोपित के खिलाफ मुकदमा दर्ज किया है।

दर्ज रिपोर्ट के अनुसार मयंक त्रिपाठी संस्था 'उम्मीद एक किरण' के संस्थापक हैं। बताया कि 13 मार्च की शाम करीब पांच बजे का एक वीडियो सोशल मीडिया पर वायरल हुआ था। आरोप है कि वीडियो में आवास विकास हंसपुरम निवासी जितेंद्र सिंह उर्फ जीतू अपने दुकान में काम करने वाले एक लड़के के साथ मिलकर एक कुत्ते को रस्सी से बांधकर घसीटते हुए ले जाया दिखाई दे रहा है। दोनों उसे बंबा के पास ले गए और उसमें फेंक दिया, जिससे उसकी मौत हो गई। नौबस्ता थाना प्रभारी ने बताया कि तहरीर के आधार पर मुकदमा किया गया है।

## ठग पर शांतिभंग की कार्रवाई, भेजा गया जेल

अमृत विचार Follow UP

संवाददाता, चकेरी, कानपुर

अमृत विचार। सनिगवां में लोगों को झांसे में लेकर ठगी करने वाले आरोपित को पीड़िता द्वारा छह सेकेंड में नौ थपपड़ मारने के मामले में पुलिस ने आरोपित ठग पर शांतिभंग की कार्रवाई कर चौदह दिनों के लिए जेल भेजा है। वहीं पीड़ितों का आरोप है कि पुलिस को तहरीर देने के बाद भी मुकदमा दर्ज नहीं किया गया। जिसके चलते अब वे अपने साक्ष्यों को लेकर पुलिस कमिश्नर से शिकायत करेंगे।

चकेरी के सनिगवां निवासी रवि श्रीवास्तव, कैट निवासी विपिन राजपूत, मीरपुर निवासी शरादा देवी, पटकापुर निवासी अनीता समेत अन्य लोगों ने आरोप लगाया था कि ओमपुरवा निवासी जगदंबा उर्फ कृष्ण प्रकाश सिंहानिया ने लोन

## ● चकेरी में ठग को महिला द्वारा छह सेकेंड में नौ थपपड़ मारने का मामला

करवाने, प्लॉट दिलाने, मकान दिलाने समेत अन्य झांसे में लेकर लोगों से लाखों रूपयों की ठगी की थी। लेकिन रुपये वापस मांगने पर आरोपित धमका रहा था। बीते रविवार को पीड़ितों ने कार सवार आरोपित को सनिगवां में रोककर पीटा था। साथ ही एक महिला का आरोपित को छह सेकेंड में नौ थपपड़ मारते हुए वीडियो भी वायरल हुआ था। पुलिस ने आरोपित को हिरासत में ले रखा था। सोमवार को पुलिस ने आरोपित पर शांतिभंग की कार्रवाई कर चौदह दिनों के लिए जेल भेज दिया है। वहीं पीड़ितों का आरोप है कि पुलिस ने तहरीर देने के बाद भी आरोपित के खिलाफ मामला दर्ज नहीं किया। पीड़ितों ने बताया कि अब वे साक्ष्यों के साथ पुलिस कमिश्नर से मामले की शिकायत

## ● पीड़ितों का कहना है कि वह साक्ष्य जुटाकर पुलिस कमिश्नर से करेंगे शिकायत

करेंगे। मामले में थाना प्रभारी अजय प्रकाश मिश्र ने बताया कि आरोपित के खिलाफ शांतिभंग की कार्रवाई करते हुए जेल भेजा गया है। अभी तक मामले में किसी प्रकार की तहरीर प्राप्त नहीं हुई है। तहरीर मिलने पर मामला दर्ज कर कार्रवाई की जायेगी। किसी से आठ लाख तो किसी से दस लाख तो किसी से 15 रुपये ले लिये। इसके बाद आरोपित सभी को कोई न कोई बहाना देकर टरकाता रहा। काफी समय बीतने के बाद जब पीड़ितों ने अपनी रकम वापस मांगना शुरू किया तो आरोपित ने उन्हें धमकाना शुरू कर दिया। पीड़ितों ने बताया कि रविवार शाम को आरोपित उन्हें कार से सनिगवां में मिल गया। इसके बाद लोगों ने उसे रोककर रुपये देने की मांग की

तो आरोपित ने अभद्रता की। लोगों ने बताया कि आरोपित शराब के नशे में भी था। जिस पर उसने एक महिला से अभद्रता भी की। इस पर लोगों ने उसे पीटा। उसी दौरान एक महिला ने कार घुसकर आरोपित के करीब छह सेकेंड में नौ थपपड़ जड़ दिये। जिसका वीडियो सोशल मीडिया पर वायरल भी हो रहा है। आरोपित को पीटने के बाद उसे पुलिस के हवाले कर दिया गया।

पीड़ितों का आरोप है कि पुलिस आरोपित के खिलाफ कार्रवाई करने के बजाय उटल पीड़ितों को ही मारपीट का मुकदमा लिख देने का दबाव बना रही है। पीड़ितों का कहना है कि पुलिस के कार्रवाई न करने पर अब वे पुलिस कमिश्नर से शिकायत करेंगे। मामले में एसएसआई भानु प्रताप सिंह ने बताया कि आरोपित के खिलाफ लगाये आरोपितों की जांच की जा रही है। जिसके बाद मामला दर्ज कर कार्रवाई की जायेगी।

## ट्रांसपोर्ट कार्यालय का ताला तोड़कर चोरी

कार्यालय संवाददाता, कानपुर

अमृत विचार। नौबस्ता थानाक्षेत्र स्थित ट्रांसपोर्ट कार्यालय का ताला तोड़कर चोरों ने नकदी पार कर दी। पीड़ित की तहरीर पर पुलिस ने मुकदमा दर्ज कर शक्तिरों की तलाश शुरू कर दी।



नगद गायब थे। सीसीटीवी फुटेज में तीन मार्च की रात करीब तीन बजे चार लोग ताला तोड़कर अंदर घुसते और नकदी व सामान लेकर जाते दिखाई दे रहे हैं। उनका कहना है कि फुटेज में दिख रहे आरोपितों में से एक की पहचान हुई है। नौबस्ता थाना प्रभारी बहादुर सिंह ने बताया कि रिपोर्ट दर्ज कर आरोपितों की तलाश शुरू कर दी है।

## सब्जी विक्रेताव होटल कर्मियों ने फांसी लगाई

संवाददाता, चकेरी, कानपुर

अमृत विचार। जाजमऊ में सोमवार को एक सब्जी विक्रेता का शव घर पर पंखे के सहारे दुपट्टे से फंदे पर लटका मिला। घटना के दौरान मृतक घर पर अकेला था। दूसरी घटना चकेरी में हुई। जहां पर मानिसक तनाव में होटल कर्मियों ने फांसी लगाकर जान दे दी।

जाजमऊ वाजिदपुर गांव निवासी विशाल निषाद के अनुसार उसका छोटा भाई गोविंद निषाद रामादेवी में सब्जी की विक्री करता है। जहां से वह सोमवार को सब्जी बेचकर घर लौटा था। वहीं, इस दौरान घर के सभी सदस्य गंगा घाट में सब्जी काटने गए थे। इसके बाद जब दोपहर को उसकी बहनं गुड़िया और दामिनी खेत से घर लौटीं। उन्होंने

देखा कि मुख्य दरवाजे की कुंडी अंदर से बंद थी। इसपर दामिनी ने खिड़की के हाथ डालकर दरवाजे की कुंडी खोली। इसके बाद वह अंदर गई, तो गोविंद फंदे पर पंखे पर दुपट्टे के सहारे लटका मिला। वहीं दूसरी घटना चकेरी की है। चकेरी के शिवकटरा निवासी 21 वर्षीय राज बाल्मीकि होटल में काम करता था। उसके दोस्त गौरव ने बताया कि राज पिछले दो दिनों से काफी परेशान था। सोमवार दोपहर करीब 2 बजे गौरव राज के घर पहुंचा। आवाज देने पर कोई जवाब नहीं मिला, जिसके बाद वह दरवाजा खोलकर अंदर गया। कमरे के अंदर राज लोहे के पाइप से रस्सी के सहारे लटका हुआ मिला। गौरव के अनुसार, राज ने रविवार देर रात अपने पिता के फोन से किसी से बातचीत की थी।

## गर्भवती महिला की मौत, हत्या का आरोप लगाया

■ कानपुर। नर्वल में संधिध परिस्थितियों में गर्भवती महिला की मौत हो गई। बेटी की मौत पर परिजनों ने पति पर पीट-पीटकर हत्या करने का आरोप लगाते हुए हंगामा किया। हंगामे की सूचना पर पहुंची पुलिस ने दोषियों पर कार्रवाई का आश्वासन देकर परिजनों को शांत कराने के बाद शव पोस्टमार्टम भिजवाया। फतेहपुर जाफरगंज निवासी हनुमान की 26 वर्षीय बेटी किरन का विवाह जून-2022 में नर्वल दीपापुर में रहने वाले प्रदीप कुरील से हुआ था। उनके दो बेटे प्रतीक और प्रखर हैं। भाई शिवगोपाल ने बताया कि बहन का गैरवादी गर्भवती थी। शराब का पीना बहनोई प्रदीप छोटी-छोटी बातों को लेकर किरन से मारपीट करता था। आरोप है कि बुधवार को नशे में धुत होकर घर आए प्रदीप ने बहन को लाठी-डंडों से पीटकर अधमरा कर दिया। जानकारी पर उसे कल्याणपुर स्थित एक निजी अस्पताल में भर्ती कराया, जहां रविवार देर रात उपचार के दौरान किरन की मौत हो गई। इसके बाद आक्रोशित परिवारीजन किरन का शव लेकर ससुराल पहुंचे, जहां उन्होंने दोषियों पर कार्रवाई की बात कहते हुए जमकर हंगामा किया। थाना प्रभारी ने बताया कि तहरीर मिलने पर व पोस्टमार्टम रिपोर्ट के आधार पर मामले की जांच कर कार्रवाई की जाएगी।

जिसके बाद से वह तनाव में था। थाना प्रभारी अजय प्रकाश मिश्र न

बताया कि मानिसक तनाव में युवक ने आत्महत्या की है।

## सहायिका और अध्यापक के दस्तावेज सत्यापन शुरू

कार्यालय संवाददाता, कानपुर

अमृत विचार। शहरी और ग्रामीण परिवीजनाओं के अंतर्गत आंगनबाड़ी सहायिका व अध्यापक पदों के लिए आवेदन करने वाले अभ्यर्थियों के दस्तावेज सत्यापन की प्रक्रिया विकास भवन में शुरू हुई। अभ्यर्थियों की भीड़ देखने को मिली।

प्रशासन की ओर से कुल 801 ऑनलाइन आवेदनों में से चयनित अभ्यर्थियों को अपने मूल दस्तावेजों के साथ सत्यापन के लिए बुलाया गया था। सूचना मिलने के बाद अभ्यर्थी अपने शैक्षिक प्रमाण पत्र, पहचान पत्र और अन्य आवश्यक दस्तावेज लेकर विकास भवन

पहुंचने लगे। दस्तावेज सत्यापन की प्रक्रिया को सुचारु रूप से संचालित करने के लिए अधिकारियों और कर्मचारियों की टीम तैनात की गई थी। कार्यालय परिसर में अलग-अलग काउंटर बनाए गए थे, जहां अभ्यर्थियों के कागजातों की क्रमवार जांच की जा रही थी। इससे व्यवस्था बनाए रखने और भीड़ को नियंत्रित करने में भी मदद मिली। अधिकारियों के अनुसार ऑनलाइन आवेदन के आधार पर प्राथमिक सूची तैयार की गई है, जिसके बाद अभ्यर्थियों को दस्तावेज सत्यापन के लिए बुलाया गया है। सत्यापन प्रक्रिया पूरी होने के बाद पात्र पहचान पत्र और अन्य आवश्यक दस्तावेज लेकर विकास भवन

## लापरवाही

चकेरी बाईपास से पीएसी चौराहे की ओर जाने वाला मुख्य मार्ग खुदा पड़ा

## खुदी सड़कें-खुले नाले, सो रहे रखवाले

कार्यालय संवाददाता, कानपुर

अमृत विचार। जिले में खुले नालों और बिना सुरक्षा के खुदी सड़कों के कारण हादसों का खतरा बना हुआ है, लेकिन जिम्मेदार विभाग अब भी लापरवाही बरत रहे हैं। चकेरी बाईपास से पीएसी चौराहे की ओर जाने वाले मुख्य मार्ग पर बिजली विभाग ने केबल ठीक करने के लिए सड़क खोद दी है, जिससे राहगीरों को परेशानी का सामना करना पड़ रहा है।

स्थानीय लोगों के अनुसार सड़क की खुदाई के बाद गड्ढे के आसपास न तो कोई चेतावनी संकेत लगाया गया है और न ही बैरिकेडिंग की गई है। सड़क को फुटपाथ से सटे



खुदी सड़क पर बैरिकेडिंग न होने से हादसे का खतरा।

अमृत विचार

हिस्से में खोदे जाने से पैदल चलने वालों और दोपहिया वाहन चालकों के लिए खतरा बढ़ गया है। रात

के समय यहां से गुजरना और भी जोखिम भरा हो जाता है। स्थानीय निवासी राजेश व अन्य लोगों ने

प्रशासन से मांग की है कि खुदे हुए हिस्से को जल्द भरमत्त कराई जाए और बैरिकेडिंग की जाए।



सिटी ब्रीफ

**यहां गुल रही बिजली**  
कानपुर। बाबूपुरवा उपकेंद्र के आनंदपुरी, बेगमपुरवा व अजीतगंज की बिजली सोमवार को पॉवर ट्रांसफार्मर में तकनीकी समस्या आने की वजह से सुबह 10 बजे से दोपहर एक बजे तक रही। जबकि टाटमिल में सुबह 11 बजे से दोपहर दो बजे तक और इंसपूरम में इनडोर केबिल बॉक्स बदलने के लिए सुबह साढ़े बजे से दोपहर ढाई बजे तक बिजली गुल रही।

**तीन परिसरों में पकड़ी गई बिजली चोरी**  
कानपुर। केरको की बिजलेंस टीम ने सोमवार को तीन परिसरों में बिजली चोरी पकड़ी। केरको मीडिया प्रभारी देवेन्द्र वर्मा के मुताबिक कर्नलगंज में मो. अल्लाफ, फहमीदा खातून व पनकी डी-ब्लॉक निवासी संदीप सिंह पर बिजली चोरी की एक आईआर दर्ज कराई गई है। साथ ही आसपास के लोगों को बिजली चोरी न करने के लिए जागरूक किया गया।

**दया शंकर मिश्र सम्मानित**  
कानपुर। साहित्यिक संस्था, साहित्य घराना की ओर से मुंडेरा, प्रयागराज स्थित शांति देवी इंटरनेशनल इंटर कॉलेज में गायत्री वीरगंगाओं की पुस्तक का लोकार्पण कवि सम्मेलन एवं सम्मान समारोह कार्यक्रम का आयोजन किया गया। कार्यक्रम में दया शंकर मिश्र एवं डॉ. सीमा वर्णिका को सम्मानित किया गया। कार्यक्रम में श्रीराम तिवारी द्वारा संपादित इस साझा कवि संग्रह में विभिन्न प्रदेशों के कवि, कवयित्रियों की बुनिदा रचनाओं को समावेशित किया गया। इसमें मुख्य रूप से दया शंकर मिश्र, शिवा स्वकसेना, अरुण त्रिपाठी, अजु विश्वकर्मा की कविताएँ शामिल हैं।

# जुगाड़ नहीं, निष्ठा-काम और धैर्य की कद्र हुई, अरसे बाद मिली खुशी

खूब लंबी प्रतीक्षा के बाद भाजपा के पार्षद मनोजीत किए गए, सभी समीकरण सेट

विशेष संवाददाता, कानपुर

अमृत विचार। लंबी प्रतीक्षा के बाद भाजपा ने 10 पार्षदों को मनोनीत कर दिया। इसमें सभी पार्टी कॉर्डर के हैं और अरसे से किसी ओहदे के इंतजार में थे। जातिगत संतुलन साधने के साथ छवि का भी ध्यान दिया गया है। इनका कार्यकाल नगर निगम सदन के कार्यकाल तक 2028 तक रहेगा।

नामित पार्षदों में एक सिख, तीन ब्राह्मण, तीन पिछड़े, एक ठाकुर, एक कायस्थ और एक दलित को मौका मिला है। इसमें दो महिलाएं भी हैं। हर विधानसभा क्षेत्र से कार्यकर्ता को समायोजित किया गया है। खास बात यह कि कई सिफारिशें दरकिनार की गईं और निर्विवाद चेहरों को ही स्थान देने की कोशिश की गई। मनोनयन में पुराने अनुभवी और नए कार्यकर्ताओं को समायोजित किया गया है।

अटल बिहारी वाजपेयी और कल्याण सिंह के साथ काम कर चुके पटकापुर के सुभाष गौड़ को पार्षद बनाया गया है। यह एक जमाने में भाजपा अतिथि प्रकोष्ठ के संयोजक हुआ करते थे। इसी तरह रावतपुर की निधि वाजपेई को मौका दिया गया है। इनके पति सौरभ रामसेना के अध्यक्ष थे और भाजपा से जुड़े थे। उनकी कोरोना काल में मृत्यु हो गई थी। निराला नगर मंडल के दो बार अध्यक्ष रहे गोविन्दनगर के राजेश श्रीवास्तव भी नामित पार्षद बन गए हैं। पूर्व जिलाध्यक्ष विजय सेंगर को भी पार्टी के प्रति निष्ठा का पुरस्कार मिला है। यह भी चर्चा रही कि उनके कद के मुताबिक उन्हें अभी तक कुछ खास नहीं मिला।



नीतू सिंह।



दिनेश बाबा।



सुभाष गौड़।



निधि बाजपेयी।



रमेश बाल्मीकि।



कमला साहू।



विजय सिंह सेंगर।



राजेश श्रीवास्तव।



आदित्य शुक्ला।

### ये रहे मनोनीत पार्षद

सरदार नीतू सिंह, राजेश श्रीवास्तव, दिनेश बाबा सविता, विजय सेंगर, रमेश बाल्मीकि, विजय पटेल, आदित्य शुक्ला, कमला साहू, निधि वाजपेई और सुभाष गौड़।

पार्षद नहीं कर्नलगंज की कमला साहू भी अटल बिहारी के जमाने से भाजपा से जुड़ी हैं। विनायकपुर के दिनेश बाबा सविता ने प्रेमलता कटियार सहित कई नेताओं के साथ पार्टी के लिए काम किया है। राष्ट्रीय स्वयं सेवक संघ से जुड़े लक्ष्मीपुरवा के रमेश बाल्मीकि पहले भी भाजपा से जुड़े हैं। किदवई नगर के सरदार

**दो महिलाएं, तीन पिछड़े, दो ब्राह्मण, एक ठाकुर, एक सिख और एक दलित**

**पार्टी के कई पुराने चावलों की महक बिखरी, समर्पण का अच्छा फल मिला**

**सांसद और जिलाध्यक्ष ने दी बधाई**

सांसद रमेश अवस्थी ने मनोनीत पार्षदों को बधाई देते हुए कहा कि कर्मठ कार्यकर्ताओं को मौका मिला है। साबित हो गया कि पार्टी में काम करने वाले निष्ठावान को ही महत्व दिया जाता है। जिलाध्यक्ष अनिल दीक्षित, शिवराम सिंह, मीडिया प्रभारी अनूप अवस्थी, मनीष त्रिपाठी, युवा मोर्चा के क्षेत्रीय अध्यक्ष सुनील साहू, शिवांग मिश्रा ने मनोनीत पार्षदों को बधाई दी है।

नीतू सिंह कारोबारी हैं और पार्टी के लिए खामोशी से काम करते रहने के लिए जाने जाते हैं। चकरी क्षेत्र के आदित्य शुक्ला पुराने कार्यकर्ता हैं। बताया जाता है कि सांसद और विधायकों के साथ बड़े नेताओं की सिफारिशें थीं, लेकिन मनोनयन में कॉर्डर और निष्ठा खासतौर पर देखी गई है।

अरसे बाद इफ्तार के सहारे, कांग्रेस मुस्लिमों के द्वारे

कानपुर। पिछले कई वर्षों से कांग्रेस के ज्यादातर कार्यक्रम तिलक हाल तक सीमित रहे लेकिन अब कांग्रेस ने मुस्लिमों में पैठ बनाने की कवायद शुरू कर दी है। मंगलवार को जाजमऊ में होने वाले रोजा इफ्तार में भी उत्तर प्रदेश कांग्रेस कमेटी के प्रदेश अध्यक्ष अजय राय, फायर ब्रॉड सांसद इमरान मसूद समेत कई दिग्गज शिरकत करेंगे।

मंगलवार को दादा मियां की दरगाह पर इंदगाह मैदान जाजमऊ में ये रोजा इफ्तार जिला कांग्रेस कमेटी कानपुर नगर ग्रामीण के द्वारा कराया जा रहा है। एक दशक पहले पूर्व केन्द्रीय मंत्री श्रीप्रकाश जायसवाल और पूर्व विधायक अजय कपूर रोजा इफ्तार के बड़े आयोजन करातकर एक दूसरे को ताकत दिखाते रहे हैं और दोनों की इस प्रतिस्पर्धा में कई शीर्ष नेता भी आते थे लेकिन अब ये सिलसिला बंद है।

कई वर्षों से कांग्रेस का रोजा इफ्तार कांग्रेस मुख्यालय तिलक हाल में आयोजित किया जा रहा है। ये पहला मौका है जब कांग्रेस तिलक हाल के बाहर निकलकर मुस्लिमों के बीच पहुंचने की कोशिश कर रही है। इस संबंध में कांग्रेस जिलाध्यक्ष संदीप शुक्ला ने बताया कि जाजमऊ में रोजा इफ्तार में राष्ट्रीय महासचिव अविनाश पांडे, प्रदेश अध्यक्ष अजय राय और सहारनपुर से कांग्रेस सांसद इमरान मसूद शिरकत करेंगे। कई वर्षों के बाद ये सबसे बड़ा रोजा इफ्तार होगा।

# केडीएम में 205 फ्लैटों के लिए लगी लाइन

कार्यालय संवाददाता, कानपुर

अमृत विचार। कानपुर विकास प्राधिकरण ने प्रधानमंत्री आवास योजना शहरी के तहत 205 फ्लैट महावीर नगर, रामगंगा इन्क्लेव, भागीरथी-जान्ही और सकरारपुर योजना में निकाले हैं, जिसका फार्म लेने के लिए सोमवार को सुबह आठ से शाम को चार बजे तक केडीए परिसर में स्थित एचडीएफसी की मोतीझील शाखा में 500 से अधिक लोगों की भीड़ रही। फार्म पहले लेने के लिए धक्का-मुक्की व कुछ लोगों की आपस में बहस हुई।

कानपुर विकास प्राधिकरण के तहत शहरी क्षेत्रों में प्रधानमंत्री आवास योजना के माध्यम से किफायती पक्के घर उपलब्ध कराए जा रहे हैं। यह योजना आर्थिक रूप से कमजोर वर्ग और निम्न आय वर्ग के लिए है, जिसमें सब्सिडी और बुनियादी सुविधा में पानी, बिजली व शौचालय के साथ 205 फ्लैट है। इसका विज्ञापन जैसे ही केडीए ने जारी किया, मकान का लाभ लेने के लिए सोमवार को 500 से अधिक लोग केडीए पहुंचे, यहां पर जानकारी करने के बाद परिसर में बने एचडीएफसी बैंक गए, बैंक के बाहर से लेकर केडीए परिसर और केडीए के गेट के बाहर तक काफी लंबी लाइन लग गई। आपस में बहस व कहासुनी भी हुई, जिसके बाद केडीए चौकी की पुलिस मौके पर पहुंची और लाइन को तरीके से

सुबह से लेकर शाम तक केडीए परिसर में पहले नंबर पर आने की रही जद्दोजहद

### नौकरी व आवास छीनने पर प्रदर्शन

फतेहपुर, बिंदकी निवासी राम खिलान सोमवार को केडीए परिसर पहुंचे और यहां परिसर में बैठकर भाजपा नेता के साथ प्रदर्शन किया। बताया कि बर्रा विश्ववैक में बी-664 ईडब्ल्यूएस भवन का आवंटन उनके नाम हुआ था। भवन पर राम खिलान की फर्जी आईडी बनाकर रजिस्ट्री करा ली। इसके साथ भवन को किसी दूसरे को बेच दिया। क्योंकि वह बाहर थे। इसलिए पता ही नहीं चला, जब वह भवन पर पहुंचे तब जानकारी हुई। आरोप है कि केडीए के कई चक्कर लगाने के बाद भी अधिकारी मदद नहीं कर रहे हैं। केडीए में वह तेनात थे लेकिन नौकरी से भी हटा दिया गया। वहीं, नौबस्ता सिमरा के विशान सिंह ने आरोप लगाया कि केडीए द्वारा चेतानी बोर्ड लगाने के बावजूद तालाब की जमीन पर दोबारा कुछ लोगों ने कब्जा कर लिया है, केडीए और पुलिस सुनवाई नहीं कर रहे हैं।

लगवाया। लोगों ने बताया कि तीन से चार घंटे लाइन में लगने के बाद फार्म मिल सका।

# दुबई से चार्टर्ड का किराया 60 हजार, सैकड़ों लोग ईद पर फंसे

कार्यालय संवाददाता, कानपुर

अमृत विचार। खाड़ी में नौकरी, व्यापार करने वाले सैकड़ों लोग इस बार ईद पर अपने घर नहीं आ सकेंगे क्योंकि ईरान द्वारा लगातार दुबई व अन्य खाड़ी देशों पर किये जा रहे हमलों के कारण उड़ानें बंद हैं। दुबई से 100 सीटर चार्टर्ड लखनऊ तक आ रहा है लेकिन उसमें एक यात्री का किराया लगभग 60 हजार है। जो सब के बस की बात नहीं है।

चमनगंज, बेकनगंज, कुलीबाजार, मछरिया, बाबूपुरवा, बेगमपुरवा, सुजातगंज, रेल बाजार, रावतपुर, रोशन नगर, बजरिया, नई सड़क, हीरामन पुरवा, दादा मियां चौराहा, पंचबाग समेत दर्जनों ऐसे क्षेत्र हैं, जहां के सैकड़ों लोग खाड़ी

देशों में नौकरी कर रहे हैं। तमाम ऐसे लोग हैं जो कई दशक के खाड़ी देशों में रह रहे हैं।

कई अपना पूरा परिवार लेकर चले गये हैं। सब के साथ ईद मनाने के लिए आते हैं लेकिन इस बार युद्ध के चलते खाड़ी देशों की फ्लाइट नहीं आ रही है। जो चार्टर्ड प्लेन आ रहे हैं, उनका किराया इतना ज्यादा है कि लोग जल्दी आने की हिम्मत नहीं जुटा पा रहे हैं। इस संबंध में अवध टूरअस एंड ट्रेवल्स के निदेशक शारिक अलवी का कहना है कि खाड़ी देशों में इस बार ईद मनाने वालों की संख्या बिल्कुल नहीं है क्योंकि जब फ्लाइट ही नहीं है तो क्या हो सकता है। जो टिकट बुक हुए थे, वह भी ज्यादातर कैसिल हो गये हैं।

# अप्रैल से बनेगी रिवर फ्रंट प्रोजेक्ट की डीपीआर

कार्यालय संवाददाता, कानपुर

अमृत विचार। अटल घाट गंगा बैराज से जाजमऊ तक प्रस्तावित रिवर फ्रंट डेवलपमेंट प्रोजेक्ट को धरातल पर उतारने की कवायद तेज हो गई है। यह प्रोजेक्ट दो चरणों में पूरा होगा। पहले चरण में गंगा बैराज से शुक्लागंज तक बनाया जाना है। इसकी डिटेल्ड प्रोजेक्ट रिपोर्ट तैयार करने के लिए सेतु निर्माण निगम ने आरएफपी मांगी थी। चार कंपनियों ने टेंडर डाला है। अब उनकी तकनीकी क्षमता का आकलन किया जा रहा है। इनमें जो कंपनी मानक पर खरी उतरेंगी उनकी आर्थिक क्षमता और कार्य के लिए की गई धनराशि की डिमांड का आधार पर उनमें से किसी एक को काम दिया जाएगा। यूं कहें तो अप्रैल से डीपीआर बनाने का काम शुरू हो



7.5 किमी लंबा होगा शुक्लागंज से बैराज तक रिवर फ्रंट

06 लेन की एलिबेडेड सड़क बनाने की तैयारी है

पहले चरण में बैराज से शुक्लागंज तक किया जाएगा निर्माण

दूसरे चरण में शुक्लागंज से जाजमऊ तक बनाने की योजना

जाएगा। बैराज से शुक्लागंज तक 7.5 किमी तक प्रस्तावित गंगा रिवर फ्रंट की फाइनैशियल बिड खोलने की अनुमति सेतु निगम की तरफ से केडीए से मांगी गई थी। केडीए ने अनुमति दे दी। इस परियोजना को राज्य सेतु निगम बनाएगा लेकिन इसकी डीपीआर बनाने का बजट केडीए उपलब्ध कराएगा। डीपीआर बनाने के लिए पड़े टेंडर में चार ठेकेदारों ने हिस्सा लिया

बनाने के लिए कहा है। ऐसे में पहले चरण में 7.5 किमी लंबा बैराज से शुक्लागंज के गंगा घाट तक रिवर फ्रंट बनेगा। गंगा रिवर फ्रंट योजना में बैराज के अटल घाट, रामेश्वर घाट, रानी घाट, भैरोघाट, मैंगीन घाट, अस्पताल घाट, परमट घाट, बाबा घाट, सरसैया घाट, भगवतदास घाट, किला घाट होते हुए झाड़ी बाबा मड़ाव से शुक्लागंज की तरफ निर्माणाधीन पुल के पास तक छह-लेन की एलिबेडेड सड़क बनेगी। इसकी मैंगीन घाट, परमट घाट और सरसैया घाट होते हुए वीआईपी रोड से कनेक्टिविटी रहेगी। भगवत दास घाट के माध्यम से इसे माल रोड से जोड़ा जा सकता है। रानी घाट सहित अन्य घाटों पर पिकनिक स्पॉट बनेंगे। वाहनों की पार्किंग, सार्वजनिक शौचालय, पिंक टॉयलेट भी बनेंगे।

# कढ़ाई, कुकर और खाली सिलेंडर लेकर प्रदर्शन

कार्यालय संवाददाता, कानपुर

अमृत विचार। सोमवार को कानपुर महानगर कांग्रेस द्वारा गैस की किल्लत, गैस की कालाबाजारी और हाल में गैस की कीमतें बढ़ने के विरोध में महानगर अध्यक्ष पवन गुप्ता और कांग्रेसी कृष्णमणि देव सिंह उर्फ टिल्लू ठाकुर की अगुवाई में गुजैनी में हाथों में खाले कुकर, कढ़ाई, तवा, गैस सिलेंडर और पोस्टर लेकर प्रदर्शन किया। सरकार पर लापरवाही का आरोप लगाते हुए जमकर नारेबाजी की।

महानगर अध्यक्ष पवन गुप्ता ने आरोप लगाया कि लोगों को बेटीयों की शादी में 2500 रुपये का ब्लैक से सिलेंडर लेना पड़ रहा है। लोगों के चूल्हे ठंडे पड़ गए हैं। सहालग, होली मिलन

● **बेटे-बेटियों की शादी में 2500 के सिलेंडर लेने को मजबूर हैं लोग**

● **कांग्रेस नेताओं ने कहा, सिलेंडर की किल्लत दूर की जाए**

और रमजान के माहौल में लोगों के घरों में मायूसी छा गई है। प्रदर्शन में हरप्रकाश अग्निहोत्री, आलोक मिश्रा, इकबाल अहमद, मुकेश दुबे, विकास सक्सेना, वृजेश शर्मा, अजय श्रीवास्तव शौलू, मनोज वाल्मीकि, विनोद अवस्थी, संजय श्रीवास्तव, रवि किशन भारती, रुक्मा देवी, अतीक अहमद, रमाकांत शर्मा, आशीष शुक्ला, रूपचन्द्र सचान, संजीव मिश्रा, शानू पांडे, कौशल किशोर को कुल पांच बच्चों में प्रशिक्षण दिया जा रहा है।

### ओपीडी काउंटर रहा खाली

कानपुर। जीएसवीएम मेडिकल कॉलेज के हैलट अस्पताल में ओपीडी का पन्ना बनवाने के लिए दिव्यांग, वरिष्ठ लोगों, स्टाफ व पत्रकार को परेशानी न हो, इसलिए एक अलग से काउंटर बनाया गया है, सोमवार को इस काउंटर में कोई ऑपरेशन नहीं मौजूद रहा, मिश्रा, शानू पांडे, कौशल किशोर को कुल पांच बच्चों में प्रशिक्षण दिया जा रहा है।



लिफ्ट बंद होने से बुजुर्ग परेशान। अमृत विचार

# विकास भवन की लिफ्ट बंद

कार्यालय संवाददाता, कानपुर

अमृत विचार। विकास भवन में कई दिनों से लिफ्ट बंद होने के कारण जनता को भारी परेशानियों का सामना करना पड़ रहा है। आने वाले बुजुर्ग, महिलाएं और छोटे बच्चों के साथ पहुंचने लोगों को पहली और दूसरी मंजिल तक सीढ़ियां चढ़कर जाना पड़ रहा है। विकास भवन में जिला कार्यक्रम कार्यालय, समाज कल्याण विभाग, पंचायत राज

विभाग सहित कई महत्वपूर्ण सरकारी कार्यालय संचालित होते हैं। इन विभागों में प्रतिदिन बड़ी संख्या में लोग पेंशन, भवनाओं और अन्य कार्यों के लिए पहुंचते हैं। लेकिन लिफ्ट बंद होने के कारण लोगों को सीढ़ियों का सहारा लेना पड़ रहा है। सबसे ज्यादा दिक्कत बुजुर्गों और महिलाओं को हो रही है। कई बुजुर्गों का कहना है कि उम्र अधिक होने के कारण सीढ़ियां चढ़ना उनके लिए बेहद कठिन हो जाता है।

वहीं छोटे बच्चों के साथ आने वाली महिलाओं को भी परेशानी झेलनी पड़ रही है। अपनी सास की पेंशन के लिए विकास भवन आई संगीता का कहना है कि लिफ्ट को चालू करवाया जाना चाहिए। इसी प्रकार पुराने कानपुर से आए बुजुर्ग वृजलाल का कहना है कि उनका कूल्हा टूटा है अगर लिफ्ट चालू होती तो उन्हें सीढ़ियों से नहीं चटना पड़ता। विभाग के कर्मचारी मुझे एक मंजिल से दूसरे मंजिल भटका रहे हैं।

### आज यहां नहीं रहेगी बिजली

कानपुर। सोमवार को चकरी मोड़, रूमा गांव, देवीगंज, एयरपोर्ट गेट व आसपास के क्षेत्र और एमपी मिल में बिजली सुबह 11 बजे से दोपहर तीन बजे तक बिजली नहीं रहेगी। जबकि स्वरूप नगर में सुबह 10 बजे से दोपहर एक बजे तक और लवकुशपुरम व शिवली रोड में सुबह 11 बजे से दोपहर दो बजे तक और जवाहर नगर व 80 फीट रोड क्षेत्र में सुबह 10 बजे से दोपहर तीन बजे तक बिजली गुल रहेगी।

## काम-काज

172 फील्ड ट्रेनरों का तीन दिवसीय प्रशिक्षण सत्र का शुभारंभ डीएम ने किया

# जनगणना-2027 के लिए फील्ड ट्रेनरों का प्रशिक्षण शुरू

कार्यालय संवाददाता, कानपुर

अमृत विचार। भारत की जनगणना-2027 के प्रथम चरण मकान सूचीकरण एवं मकानों की गणना के लिए जनपद में तैयारियां तेज कर दी गई हैं। इसी क्रम में 172 फील्ड ट्रेनरों का तीन दिवसीय प्रशिक्षण सरसैया घाट स्थित नवीन सभागार तथा कलेक्ट्रेट के मीटिंग हॉल में प्रारंभ हुआ।

सोमवार को जिलाधिकारी जितेंद्र प्रताप सिंह ने प्रशिक्षण का शुभारंभ किया। जनगणना-2027 देश की 16वीं तथा स्वतंत्रता के बाद की आठवीं जनगणना होगी। इस बार जनगणना पूरी तरह डिजिटल माध्यम से कराई जाएगी और पहली बार नागरिकों को स्वयं प्रशिक्षण की सुविधा भी उपलब्ध होगी। जनपद में जनगणना कार्य के लिए लगभग 13 हजार से अधिक



सरसैया घाट पर प्रशिक्षण शिविर की शुरुआत हुई। अमृत विचार

कार्मिकों को तैनाती की जाएगी। जनगणना का प्रथम चरण 22 मई से 20 जून 2026 तक संचालित होगा, जबकि द्वितीय चरण फरवरी 2027 में आयोजित किया जाएगा। इस प्रशिक्षण में 172 फील्ड ट्रेनरों को कुल पांच बच्चों में प्रशिक्षण दिया जा रहा है। लखनऊ से प्रशिक्षित मास्टर ट्रेनरों द्वारा फील्ड ट्रेनरों को जनगणना की बारीकियों से अवगत कराया गया। इस अवसर पर नगर आयुक्त अर्पित उपाध्याय, अपर जिलाधिकारी (वित्त एवं राजस्व) विवेक चतुर्वेदी सहित अन्य अधिकारी उपस्थित रहे।

### इन्हें दी गई प्रशिक्षित करने की जिम्मेदारी

प्रशिक्षण सत्र में सहायक निदेशक जनगणना एवं जिला प्रभारी दिनेश कुमार यादव, सांख्यिकी अधिकारी एवं सहायक जिला प्रभारी हिमांशु शुक्ला, डायट लेक्चरर एवं मास्टर ट्रेनर राहुल यादव, अनूप पटेल, अजीजुर रहमान तथा सहायक अध्यापक एवं मास्टर ट्रेनर सौरव यादव द्वारा प्रशिक्षण दिया जा रहा है। प्रशिक्षण के उपरांत फील्ड ट्रेनर जनपद के प्राणकों एवं पर्यवेक्षकों को प्रशिक्षण देंगे।

### 33 प्रकार के घरों की प्रक्रिया समझाया

प्रशिक्षण के दौरान मकान सूचीकरण एवं मकानों की गणना की प्रक्रिया, डिजिटल एप्लीकेशन के उपयोग, डाटा संकलन की विधि तथा सर्वेक्षण के दौरान अपनाई जाने वाली सावधानियों के बारे में जानकारी दी गई। साथ ही भवन के उपयोग, निर्माण सामग्री, कमरों की संख्या, स्वामित्व की स्थिति, पेयजल, विद्युत, शौचालय, खाना पकाने के ईंधन तथा घरों में उपलब्ध प्रमुख परिसंपत्तियों से संबंधित कुल 33 प्रकार के विवरण दर्ज करने की प्रक्रिया भी समझाई गई।

## भाजपा की युवा टीम पश्चिम बंगाल चली

विशेष संवाददाता, कानपुर

अमृत विचार। भारतीय जनता युवा मोर्चा (भाजयुमो) कानपुर-बुंदेलखंड क्षेत्र के क्षेत्रीय अध्यक्ष सुनील साहू ने प्रदेश नेतृत्व के निर्देश पर 11 सदस्यीय एक उच्चस्तरीय प्रतिनिधिमंडल पश्चिम बंगाल के लिए रवाना किया।



भाजपा नेता प. बंगाल रवाना हुए। अमृत विचार

आगे बढ़ रही है। यही कारण है कि प्रधानमंत्री नरेंद्र मोदी के नेतृत्व में परिवर्तन की यह मुहिम शुरू हुई है। इस मिशन के लिए रवाना होने वाले 11 सदस्यीय दल में प्रमुख रूप से शिवेंद्र सिंह, शिखा मिश्रा, मुकुल द्विवेदी, गौरव अग्रहरी, मधुर अग्निहोत्री, आलोक रंजन दिवाकर आदि हैं। स्ट्रेनर पर प्रतिनिधिमंडल को विदा करने के लिए भारी संख्या में कार्यकर्ता एकत्रित हुए। इस

अवसर पर खेमराज शर्मा, सुकर्ण सिंह चंदेल, सचिन शुक्ला सहित अनेक कार्यकर्ताओं ने पुष्पगुच्छ भेंट कर टीम का उत्साहवर्धन किया। कार्यकर्ताओं ने 'भारत माता की जय' और 'वंदे मातरम' का उद्घोष किया। एक महीने के इस प्रवास के दौरान वे जमीनी स्तर पर युवाओं को जोड़ेंगे और बंगाल में भाजपा का झंडा फहराने के संकल्प को सिद्ध करेंगे।

# अमृत विचार

सिटी बीफ

## रोबोट ने दूर की बाधाएं, ड्रोन की खासियतें बताईं

11 अप्रैल से सम सेमेस्टर परीक्षा

**जेनोवेट का हुआ आयोजन**  
कानपुर। स्कूल ऑफ लाइफ साइंस एंड बायोटेक्नोलॉजी के छात्रों द्वारा दो दिवसीय छात्र उत्सव 'जेनोवेट' का आयोजन किया गया। पहले दिन का उद्घाटन प्रति-कुलपति प्रोफेसर सुधीर कुमार अवस्थी ने किया। यह आयोजन एएसएलएसबीटी की छात्र परिषद द्वारा किया गया। प्रोफेसर वर्षा गुप्ता, निदेशक अनुराधा कलानी, सह-निदेशक डॉ. राजीव मिश्रा, डॉ. आलोक पांडेय भी मौजूद रहे। उत्सव के पहले दिन आयोजित डॉक्यूमेंट्री, प्रश्नोत्तरी, वाद-विवाद, प्रस्तुतिकरण, गायन और नृत्य जैसी विभिन्न प्रतियोगिताओं में छात्रों ने भाग लिया।

**555 स्वच्छता कर्मी सम्मानित हुए**  
कानपुर। भारतीय प्रौद्योगिकी संस्थान कानपुर के महिला संघ ने कैम्पस की सफाई और रखरखाव करने वाले स्वच्छता कर्मियों को सम्मानित किया गया। इस दौरान 555 कर्मी सम्मानित हुए। इस दौरान अमृता भूषण ने महिला संघ की कार्यकारिणी समिति और अन्य सदस्यों के साथ स्वच्छता कर्मियों से बातचीत भी की।

**आधी सड़क बनाई**  
कानपुर। विद्यय नगर चौराहे से डबल पुलिया जाने वाली खराब सड़क आधी बनाई गई है और आधी छोड़ दी गई है। आधी सड़क पर डामर बिछाया गया है जिससे रास्ता ऊट-पटांग हो गया है और वाहन लखड़जा जाते हैं।

कार्यालय संवाददाता, कानपुर

**अमृत विचार।** छत्रपति शाहू जी महाराज विश्वविद्यालय के स्कूल ऑफ इंजीनियरिंग एंड टेक्नोलॉजी की ओर से तीन दिवसीय तकनीकी महोत्सव 'रोबो रम्बल' की शुरुआत हुई। पहले दिन युवाओं के बीच रोबोट ने अपना जलवा दिखाया। बाधाएं दूर कर सभी के आकर्षण का केंद्र बने। रक्षा प्रदर्शनी में युवाओं ने सेना के लिए उपयोग होने वाले उपकरणों को देखा। इनमें बुलेट प्रूफ जैकेट के साथ ही कई तरह के ड्रोन को भी समझा।

कार्यक्रम की शुरुआत मुख्य अतिथि कर्नल पीपी जोहरी, डिप्टी कमांडर, स्टेशन कानपुर कैंटोनमेंट ने की। कार्यक्रम में विशिष्ट अतिथि के रूप में विंग कमांडर राहुल नूडक तथा स्ववाइन लीडर (डॉ.) तुलिका रानी (सेवानिवृत्त) भी मौजूद रहें। इस दौरान स्ववाइन लीडर (डॉ.) तुलिका रानी (सेवानिवृत्त) ने छात्रों को जीवन में चुनौतियों से न घबराने व निरंतर आगे बढ़ते रहने का संदेश दिया। उन्होंने कहा कि कठिन परिस्थितियों में भी हमें भविष्य की संभावनाओं और सफलता की



रोबोट दिखाते छात्र। अमृत विचार



सेना ने दिखाया आधुनिक सैन्य उपकरण। अमृत विचार



बुलेट प्रूफ जैकेट। अमृत विचार

**20 बाधाएं की दूर**  
तकनीकी महोत्सव में युवाओं की ओर से रोबोट का प्रदर्शन भी किया। टीमों ने खुद के बनाए हुए रोबोट के जरिए 20 बाधाओं को पार किया। इन बाधाओं में रेत, हडल जैसी बाधाएं शामिल रहीं। युवाओं की ओर से रोबोट को बाधाओं से गुजरते हुए किस तरह से वह चलता है, कितनी बार वह रुका या गिरा व कितनी बार रोबोट को मानवीय सपोर्ट दिया गया इस आधार पर रोबोट बनाने वाली टीम को अंक प्रदान किए गए।

**दुश्मनों पर ड्रोन करेगा हमला**  
तकनीकी महोत्सव के दौरान लगी रक्षा प्रदर्शनी में ड्रोन देखने के लिए युवाओं का रुझान अधिक रहा। यहां पर अपने ड्रोन लेकर आए कानपुर एयरो मॉडलिंग क्लब के फ्राउडर आदित्य कुशवाहा ने बताया कि उनका ड्रोन एफपीवी 250 ग्राम तक का ग्रेनेड या विस्फोटक लेकर उड़ सकता है और यह 120 किमी प्रति घंटे की रफतार से उड़ान भरता है। यह ड्रोन दो से ढाई किलोमीटर की सर्किल में आसानी से उड़ सकता है। उन्होंने बताया कि स्टार्टअप डिफेंस सेक्टर में ट्रेनिंग के उद्देश्य से ड्रोन, यूएवी और एयरक्राफ्ट मॉडल भी उपलब्ध कराते हैं।

**स्वदेशी बुलेट प्रूफ जैकेट**  
कार्यक्रम में लगी रक्षा प्रदर्शनी में डीएमएसआरडीई की ओर से भी प्रदर्शनी लगाई गई। इस प्रदर्शनी में युवाओं ने सेना के स्नाइपर के लिए तैयार किए गए विशेष वस्त्रों को भी देखा। इन वस्त्रों की खासियत यह है कि यह गोली चलाने वालों का छुपाकर रखता है। यहां पर स्वदेशी तकनीकी से बना उडवांश बुलेट प्रूफ जैकेट भी प्रदर्शित किया गया। 10.5 किलो की इस जैकेट की खासियत यह है कि यह 6 एपीआई बुलेट से भी जवानों को सुरक्षित रख सकता है।

कल्पना करते हुए आगे बढ़ते रहना चाहिए। मुख्य अतिथि कर्नल पीपी जोहरी ने कहा कि यदि व्यक्ति अपने अंदर के जुनून और ऊर्जा को संतुलित तरीके से सोचना चाहिए। कहा कि सफलता का असली अर्थ केवल उपलब्धियां हासिल करना नहीं है, बल्कि हर उपलब्धि के

बाद और बेहतर करने की भूख बनाए रखना है। उन्होंने छात्रों को संदेश दिया कि नवाचार, मेहनत और लगातार सीखने की इच्छा ही उन्हें भविष्य में नई ऊंचाइयों तक पहुंचा सकती है। इस दौरान विश्वविद्यालय के डीन अकादमिक प्रो ब्रिट मित्रा, डीन इनोवेशन डॉ

शिल्पा कायस्थ, सीईओ इनोवेशन डॉ दिव्यांश शुक्ला, विश्वविद्यालय के मीडिया प्रभारी डॉ दिवाकर अवस्थी मौजूद रहे। कार्यक्रम की अध्यक्षता प्रो वाइस चांसलर प्रो. सुधीर कुमार अवस्थी ने की।

135 टीमें दिखाएंगी दम

फैकल्टी कॉर्डिनेटर डॉ शाह आलम व कॉर्डिनेटर डॉ. अजय तिवारी ने बताया कि इस समय में रोबोटिक्स, आर्टिफिशियल इंटेलिजेंस और उन्नत तकनीकों का विकास युवाओं के लिए नई संभावनाएं लेकर आया है। ऐसे आयोजन विद्यार्थियों को नवाचार, शोध तथा तकनीकी कौशल को प्रदर्शित करने का महत्वपूर्ण मंच प्रदान करते हैं। कार्यक्रम में देश के विभिन्न प्रतिष्ठित संस्थानों से आए लगभग 135 से अधिक टीमों के प्रतिभागी हिस्सा ले रहे हैं। इस तकनीकी महोत्सव में रोबो वॉर, लाइन फॉलोइंग रेस, रोबो ऑब्स्टेकल रेस, रोबो सॉकर तथा आरसी प्लाइंग जैसी रोबोटिक्स प्रतियोगिताएं शामिल हैं। इसी तरह रोबोटिक्स प्रदर्शनी, ई-स्युटर्स प्रतियोगिता, पेंटबॉल, गो-काटिंग और अन्य मनोरंजक गतिविधियां भी आयोजित की जा रही हैं।



नौबस्ता में होली मिलन समारोह में मौजूद अतिथि। गोल्डन लायनेस क्लब ने भी होली मिलन मनाया। अमृत विचार



अमृत विचार

## आईआईटी में प्रदर्शित किए जाएंगे स्टार्टअप

कार्यालय संवाददाता, कानपुर

**अमृत विचार।** भारतीय प्रौद्योगिकी संस्थान, कानपुर 20 व 21 मार्च को अभिव्यक्ति का आयोजन करेगा। यह प्रमुख स्टार्टअप शोकेस स्टार्टअप इनक्यूबेशन एंड इनोवेशन सेंटर द्वारा आयोजित किया जा रहा है। इस कार्यक्रम में देशभर से 150 से अधिक नवाचारी स्टार्टअप के साथ निवेशक, मेंटर्स, नीति-निर्माता और उद्योग जगत के अग्रणी लोग शामिल होंगे।

'उन्नत शोध से वैश्विक समाधान तक' थीम पर आधारित यह दो दिवसीय कार्यक्रम प्रयोगशालाओं में विकसित अनुसंधान आधारित नवाचारों को मार्केट तक पहुंचाने की प्रक्रिया को तेज करने के लिए मंच प्रदान करेगा। इसके माध्यम से स्टार्टअप, वेंचर कैपिटलिस्ट्स, उद्योग जगत, शिक्षाविदों और नीति-निर्माताओं के बीच सहयोग को बढ़ावा दिया जाएगा। यह कार्यक्रम उभरते स्टार्टअप को निवेशकों से जुड़ने, रणनीतिक साझेदारियों तलाशने और उद्योग जगत के बीच अपनी पहचान बनाने का अवसर

प्रदान करता है। अभिव्यक्ति में स्टार्टअप प्रदर्शनी, विषयगत पैनल चर्चाएं, संस्थापकों के साथ संवाद, निवेशकों के साथ सहभागिता और नेटवर्किंग सत्र आयोजित किए जाएंगे। इन गतिविधियों के माध्यम से स्टार्टअप को अपनी तकनीकों को प्रदर्शित करने और नवाचार इकोसिस्टम के प्रमुख हितधारकों से जुड़ने का अवसर मिलेगा। दो दिवसीय कार्यक्रम पर एसआईआईटी आईआईटी कानपुर के सीईओ डॉ. आशुतोष अग्निहोत्री ने बताया कि अभिव्यक्ति नवाचार और उद्यमिता को उस भावना को दर्शाता है। जिसे आईआईटी कानपुर लंबे समय से प्रोत्साहित करता रहा है। संस्थापकों, निवेशकों, उद्योग जगत के नेताओं और नीति-निर्माताओं को एक साथ लाकर यह मंच उभरती तकनीकों को समाज पर सार्थक प्रभाव डालने का अवसर प्रदान करता है। अभिव्यक्ति में भाग लेने वाले स्टार्टअप विभिन्न क्षेत्रों का प्रतिनिधित्व करेंगे।



बच्चों ने शानदार नृत्य पेश किया। अमृत विचार

## रंगारंग कार्यक्रमों ने लोगों का मन मोहा

**सैकड़ों भक्तों ने की भव्य महाआरती**  
कानपुर। स्व. शिवबहादुर सिंह सेवा समिति के तत्वावधान में होली मिलन समारोह का आयोजन धोबिन पुलिया, हनुमंत विहार नौबस्ता में धूमधाम से किया गया।

आयोजक प्रमुख समाजसेवी एवं जागृति ग्रुप के चेयरमैन डॉ. यू.एस. सिंह ने बताया कि समिति द्वारा विगत कई वर्षों से समय-समय पर विभिन्न सामाजिक और सांस्कृतिक कार्यक्रम आयोजित किए जाते रहे हैं, जिनमें हजारों लोग शामिल होते हैं। इस अवसर पर पूर्व विधायक अजय कपूर, रघुनंद सिंह भदौरिया, जिलाध्यक्ष शिवराम सिंह, मंडल अध्यक्ष आनंद सिंह,

**राधा कृष्ण की झांकी ने मन मोहा**

कानपुर। गोल्डन लायनेस क्लब नमोल बी-2 की ओर से एक रेस्टोरेंट में होली मिलन समारोह का आयोजन किया गया। समारोह में मुख्य अतिथि के रूप में डिस्ट्रिक्ट प्रेसिडेंट जीएल बरखा खन्ना तथा हेमलता शर्मा और डिस्ट्रिक्ट पीआरओ पूजा टंडन मौजूद रहीं। अध्यक्ष जीएल ममता श्रीवास्तव ने अतिथियों का स्वागत किया। राधा-कृष्ण की मनमोहक झांकी आकर्षण का केंद्र रही। समारोह में जीएल मोनिका अग्रवाल, जीएल प्रेम कौर, जीएल शोभना, जीएल सीता सैनी, जीएल रेनु गुप्ता, जीएल प्रभा गुप्ता और जीएल रिंतु जैन सहित अन्य सदस्यएं मौजूद रहीं।

**परस्पर सौहार्द एवं सांस्कृतिक एकता का दिया गया संदेश**  
विट्ठू ठाकुर, जीत प्रताप सिंह, संजय सिंह, गोल्डन बाबा, संदीप ठाकुर, हनी मिश्रा, आनंद ठाकुर, सनी

सेंगर, अभिषेक दुबे, सिद्धार्थ सिंह, गोविंद शुक्ला, जयवीर सिंह, संतोष सिंह, वेदप्रकाश तिवारी, संजय सिंह, अरुण दीक्षित, मोहित सिंह, आशु सिंह, बब्लू सिंह, रणविजय सिंह और शिवम दुबे रहे।

कानपुर सुपर जायंट्स बना विजेता

कानपुर। इंटर-प्रोफेशनल क्रिकेट लीग का फाइनल मुकाबला राष्ट्रीय ग्राउंड, किदवई नगर में हुआ। जिसमें रोमांचक मुकाबले के बाद टीम सीए- कानपुर सुपर जायंट्स ने शानदार प्रदर्शन करते हुए आईपीसीएल की चैंपियन बनने का गौरव प्राप्त किया। टीम सीए-कानपुर स्मेशर्स ने दमदार खेल दिखाते हुए उपविजेता (रनर-अप) का स्थान हासिल किया। बताया गया कि इस लीग में कुल चार टीमों ने भाग लिया, जिन्होंने पूरे टूर्नामेंट को बेहद प्रतिस्पर्धी और रोमांचक बनाया। फाइनल मैच पर मुख्य अतिथि के रूप में जीपी सिंह संयुक्त आयुक्त (जीएसटी) उपस्थित रहे। इस दौरान सीए विनीत रूंगटा, सीए मिर्का भाटिया, सीए आकाश गुप्ता मौजूद रहे।

## अगले जुमा को फिर अलविदा की नमाज है संभव

कार्यालय संवाददाता, कानपुर

**अमृत विचार।** कई वर्षों के बाद एक बार फिर रमजान-उल-मुबारक के आखिरी जुमा होने वाली अलविदा की नमाज दो बार हो सकती है क्योंकि पिछले जुमा को इसलिए अलविदा की नमाज हो गई। गुरुवार को ईद का चांद दिख गया तो शुक्रवार को ईद हो जाएगा। रमजान का आखिरी अशरा

**गुरुवार को अगर चांद हुआ तो शुक्रवार को हो जाएगा ईद**

चल रहा है और गुरुवार को चांद निकला तो शुक्रवार को ईद होगी, वैसे रमजान का चांद 29 का हुआ है, इसलिए ईद का चांद 30 यानी शुक्रवार को दिखाई दे सकता है तो शनिवार को ईद को होगी और शुक्रवार को एक बार फिर अलविदा की नमाज अदा की जाएगी।

**हजार महीनों से अफजल है लैलतुल कदर**

रमजान-उल-मुबारक के आखिरी अशरा के ताक रातों में इबादत की जा रही है तो कहीं मुशायरा व जिंके मुस्तफा किया जा रहा है। मरिजदों में शब-बेदारी (रातभर इबादत) करके अल्लाह की बारागाह में लोग अपने गुनाहों से तौबा कर रहे हैं। तंजीम बरेलवी उलमा-ए-अहले सुन्नत के द्वारा चमनगंज हमारुबाग में जलसा हुआ जिसकी अध्यक्षता तंजीम के सदर हाफिज व कारी सैयद मोहम्मद पैसल जाफरी ने की। हाफिज मोहम्मद आमीर अजहरी, शोएब अली वारसी, मोहम्मद मोईन जाफरी ने बारागाह रिसालत में नात व मनकबद पेश किया। संचालन हाफिज अनीस बेग ने किया। इस मौके पर शामिन हुसैन, मोहम्मद अकील, मोहम्मद आमीर, रिजवान हुसैन, हाफिज अब्दुल रहै।



संगोष्ठी में मौजूद अतिथि। अमृत विचार

**संगोष्ठी का हुआ आयोजन**

कानपुर। सीएसजेएमयू में 'हिंदी पत्रकारिता के दो सौ वर्ष' विषय पर संगोष्ठी आयोजित हुई। दो दिवसीय संगोष्ठी के अंतिम दिन वक्तों ने विचार रखे। हिन्दुस्तानी एकेडमी, उत्तर प्रदेश, प्रयागराज व रामसहाय राजकीय महाविद्यालय, शिवराजपुर की ओर से हुई संगोष्ठी में प्रो. डॉ. ज्योति किरण एवं वरिष्ठ पत्रकार राजेश बादल को शॉल एवं पुष्पगुच्छ के सह सम्मानित किया गया। इस दौरान प्रो. डॉ. ज्योति किरण ने मुद्रण कला की उत्पत्ति से लेकर उदत्त मातृएड तक हिंदी पत्रकारिता के प्रारम्भिक विकास पर प्रकाश डालते हुए भारतेन्दु हरिश्चंद्र, गणेश शंकर विद्यार्थी के प्रताप तथा माखनलाल चतुर्वेदी के कर्मधर्म के माध्यम से राष्ट्रीय चेतना के निर्माण में पत्रकारिता की भूमिका को रेखांकित किया। वरिष्ठ पत्रकार राजेश बादल ने हिंदी पत्रकारिता की यात्रा को नदियों के रूपक के माध्यम से स्पष्ट करते हुए गंगा और नर्मदा का उदाहरण दिया। उन्होंने मुंशी प्रेमचंद, भगत सिंह, माखनलाल चतुर्वेदी एवं के. एल. सहगल से जुड़े प्रसंगों का उल्लेख करते हुए उस दौर की पत्रकारिता में वैचारिक प्रतिबद्धता और सामाजिक उत्तरदायित्व को संघोपरि बताया। डॉ. नेहा मिश्रा, प्रो. दीपिका कटिया, जितेंद्र सिंह ने भी विचार रखे।

## समाचार पत्र विक्रेताओं ने खेती फूलों की होली, गीतों पर झूमे

कार्यालय संवाददाता, कानपुर

**अमृत विचार।** समाचार पत्र वितरक समाज द्वारा आयोजित होली मिलन समारोह कैट स्थित कानपुर लॉन्ज में आयोजित किया गया। बच्चों ने देशभक्ति गीत और होली गीत पर नृत्य की प्रस्तुति की। भगवान शंकर और पार्वती की झांकी मनोहारी रही। समाचार पत्र वितरक समाज के संरक्षक मोनू पंडित और महामंत्री राजकुमार पांडे ने अतिथियों का फूलों की होली खेलकर स्वागत किया।

मुख्य अतिथि महंत अरुण चैतन्य पुरी जी महाराज रहे। विशिष्ट अतिथियों में विधायक सलिल बिश्नोई, विधायक अमितभा बाजपेई, महिला आयोग की सदस्य पूनम द्विवेदी, कैट बोर्ड



समाचार पत्र वितरक समाज का आयोजन। अमृत विचार

के उपाध्यक्ष लखन ओमर, व्यापारी विनोद गुप्ता, रौनक जैन, लॉयर्स एसोसिएशन के महामंत्री विनय मिश्रा, होजरी उद्योग से राजेश बाजपेई, होजरी मार्केट के चेयरमैन राम प्रताप यादव, दिलीप नगर के प्रधान अनुराग अवस्थी, मोनू पांडे और अभिषेक तिवारी एडवोकेट सहित अनेक गणमान्य लोग उपस्थित रहे। कार्यक्रम में वितरक अनिल सिंह, शंकर मिश्रा, वीरेंद्र

मिश्रा, श्याम किशोर अवस्थी, अप्प मिश्रा, सुभाष द्विवेदी, प्रशांत तिवारी, हरि कृष्ण तिवारी, संतोष तिवारी, ज्ञान प्रकाश आर्या, अमर यादव, सर्वेश मिश्रा, मुकेश तिवारी, नवनीत शुक्ला, अभिषेक बाजपाई, टिकू बाजपाई, श्याम राठौर, नरेंद्र पारसनाथ, सर्वेश तिवारी, विजय अवस्थी, दीपू चर्मा, खिलाडी यादव, सुमित तिवारी, रज्जन सिंह परिहार, टीटू आदि रहे।



समाचार पत्र विक्रेता संघ के कार्यक्रम में पहुंचे अतिथि। अमृत विचार



अमृत विचार

**समाचार पत्र विक्रेता संघ का होली मिलन**

कानपुर। जिले में समाचार पत्र विक्रेता संघ के तत्वावधान में शिवम गेट हाउस में 40वां होली मिलन समारोह हर्षोल्लास और पारंपरिक उत्साह के साथ आयोजित किया गया। कार्यक्रम में शहर के गणमान्य नागरिकों, पत्रवितरकों और सामाजिक कार्यकर्ताओं ने बड़ी संख्या में भाग लेकर एक-दूसरे को अबीर-गुलाल लगाकर होली की शुभकामनाएं दीं। कार्यक्रम की अध्यक्षता सुरेंद्र यादव और हरिनारायण ने की। समारोह का शुभारंभ विधायक महेश त्रिवेदी और मधुराम ने दीप प्रज्वलित कर किया। समारोह में पूर्व विधायक अजय कपूर, पूर्व सांसद राजाराम पाल, कांग्रेस नेता आलोक मिश्रा, अशोक केसरवानी, सुबोध चोपड़ा, आशीष सचान, आशुष, रमेश, प्रदीप तिवारी, रामा दुबे, मदन पाल सिंह, अनिल फलवान, मुन्ना यादव, वैभव दीक्षित, सर्वेश, राहुल, नवीन अग्रवाल, विनय अवस्थी, संतोष तिवारी, श्याम अवस्थी, विकास यादव, रामआसेर चौहान, ओमी शुक्ल, पिंटू मिश्रा, प्रफुल मिश्रा, रौनक, राजकुमार, काशी, विजय यादव, अशु यादव सहित कई लोग मौजूद रहे।



मंगलवार, 17 मार्च 2026

## राज्यों से राष्ट्रीय संकेत

देश के चार राज्यों और एक केंद्र शासित प्रदेश में होने वाले विधानसभा चुनाव केवल क्षेत्रीय सत्ता परिवर्तन की प्रक्रिया के अलावा राष्ट्रीय राजनीति के भविष्य की दिशा भी तय कर सकते हैं। लगभग साढ़े सत्रह करोड़ मतदाता 824 विधानसभा सीटों पर मतदान करेंगे। इन राज्यों से लोकसभा के 116 और राज्यसभा के 51 सदस्य आते हैं, इसलिए इनके नतीजों से मिले सियासी संकेत स्वाभाविक रूप से राष्ट्रीय सत्ता समीकरणों को प्रभावित करेंगे।

चुनाव वाले राज्यों तमिलनाडु, पश्चिम बंगाल, केरल, असम में सामाजिक संरचना, राजनीतिक परंपराएं और आर्थिक चुनौतियां भिन्न हैं, इसलिए मतदाताओं के मुद्दे भी अलग-अलग हैं। मतदाताओं के सामने मुख्य मुद्दों में बेरोजगारी, महंगाई, सामाजिक सुरक्षा, क्षेत्रीय पहचान और विकास का प्रश्न प्रमुख रहेगा। पिछले वर्षों में रोजगार के अवसरों में अपेक्षित वृद्धि नहीं हुई, जबकि जीएसटी संग्रह और विदेशी निवेश में शानदार बढ़ोतरी हुई। इससे यह सवाल भी उठ रहा है कि आर्थिक वृद्धि का लाभ आम नागरिक तक किस हद तक पहुंचा है, इसलिए इन चुनावों में मतदाता केवल वैचारिक नारों के बजाय रोजगार, शिक्षा और बुनियादी सेवाओं जैसे ठोस मुद्दों पर वोट करते दिखाई दे सकते हैं। इन चुनावों के किसी दल या गठबंधन को अधिकतर राज्यों में निर्णायक जीत मिलती है, तो उसका प्रभाव लोकसभा और राज्यसभा की रणनीतियों में दिखाई देगा। क्षेत्रीय दलों की मजबूती भी राष्ट्रीय राजनीति में उनकी सौदेबाजी की क्षमता बढ़ा सकती है, फिलहाल राजनीतिक दृष्टि से कुछ राज्यों के मुकाबले दिलचस्प होंगे। तमिलनाडु में द्रविण मुनेत्र कथगम का लगातार दूसरी बार सत्ता में लौटने का प्रयास हो अथवा पश्चिम बंगाल में ममता बनर्जी की तुणमूल कांग्रेस चौथी बार सत्ता में आने की चुनौती हो या फिर केरल में पारंपरिक सत्ता परिवर्तन की परंपरा को देखते हुए कम्युनिस्ट पार्टी ऑफ इंडिया, मार्क्सवादी के नेतृत्व वाला वाम मोर्चा और कांग्रेस के गठबंधन का सीधा संघर्ष यह देखने लायक होगा, तो वहीं असम और पुडुचेरी में भाजपा के नेतृत्व वाले गठबंधन के सामने सत्ता बरकरार रखने की चुनौती भी दर्शनीय है। इन चुनावों के अलावा गोवा, गुजरात, महाराष्ट्र, नगालैंड और त्रिपुरा की आठ विधानसभा सीटों पर होने वाले उपचुनावों से यद्यपि इनकी विधानसभाओं का संतुलन बहुत अधिक नहीं बदलेगा, लेकिन यह दलों की लोकप्रियता के संकेत अवश्य देंगे। इन चुनावों के संदर्भ में चुनावी प्रक्रिया की निष्पक्षता को लेकर बहुतों को संदेह है, तो मतदाता सूची विशेष पुनरीक्षण प्रक्रियाओं में बड़ी संख्या में वैध मतदाताओं नाम कटने के आरोप भी जायज हैं। ऐसे में चुनाव आयोग की भूमिका अत्यंत महत्वपूर्ण हो जाती है।

आयोग को पारदर्शिता, निष्पक्षता और समान अवसर सुनिश्चित करके यह साबित करना होगा कि चुनावी मैदान सभी दलों के लिए समान है। लोकतंत्र में चुनाव केवल सत्ता परिवर्तन का माध्यम नहीं, बल्कि जनता की आकांक्षाओं का प्रतिबिंब भी होते हैं। यदि चुनावी प्रक्रिया निष्पक्ष और पारदर्शी रहती है तथा राजनीतिक दल विकास और जनकल्याण के वास्तविक मुद्दों पर प्रतिस्पर्धा करते हैं, तो यह लोकतंत्र को मजबूत करने वाला कदम होगा।

### प्रसंगवश

## ‘सियासत में जरूरी है रवादारी, समझता है’

सपा मुखिया अखिलेश यादव अपने सबसे बड़े जनाधार वाले मुस्लिम समाज को कम तवज्जो देते हैं। ये धारणा सट्ट रह गई है। अब अखिलेश मुस्लिम समाज को अधिक से अधिक समय दे रहे हैं। अपने पिता दिवंगत मुलायम सिंह यादव की तरह, वो मुस्लिम महफिलों-शादियों में खूब शिरकत कर रहे हैं। सपा अध्यक्ष अखिलेश यादव अपने राजनीतिक करियर में जितनी मुस्लिम शादियों और रोजा इफ्तार पार्टियों में सम्मिलित हुए होंगे, इतनी शिरकत उन्होंने चंद सप्ताह में कर लीं।

सपा मुखिया की मुस्लिम महफिलों में बढ़ती दिलचस्पी पर राजनीति पंडितों का मानना है कि हालिया बिहार और महाराष्ट्र निकाय चुनावी नतीजों में एआईएमआईएम की सफलता के बाद अखिलेश असहृदीन औवेसी की यूपी दस्तक को गंभीरता से ले रहे हैं। भाजपा द्वारा तुष्टिकरण के आरोपों और ध्रुवीकरण से बचने के अलावा अधिक से अधिक हिंदू समाज के वोट हासिल करने के लिए वो मुस्लिम समाज से सीमित ही रिश्ता रखने व इनके मसलों पर ज्यादा मुखर न होना ही मुनासिब समझ रहे थे, क्योंकि चाह कर भी वो अपने पिता मुलायम सिंह यादव की तरह अकलियत के मुद्दों पर अधिक मुखर नहीं हो सकते थे।

एक जमाना था जब उत्तर प्रदेश में चार दलों का वजूद था, इसलिए मुलायम के जमाने वाली सपा एमवाई (मुस्लिम-यादव) समीकरण से सरकार बना सकती थी, किंतु अब समाजवादी पार्टी का लक्ष्य भाजपा के तकरीबन चालीस से पचास फीसद जनाधार के मुकाबले इतना ही जनाधार हासिल करना है, जो एमवाई समीकरण से संभव नहीं रही। यही कारण है कि पीडीए बनाकर दलित-पिछड़ों को विश्वास में लेने की सपा की मुख्य रणनीति है। बसपा हाशिए पर है और कांग्रेस साथ है।

भाजपा को हराने के लिए सपा इकलौता दल है, इसलिए मुस्लिम समाज सपा को नजरंदाज नहीं कर सकता। भले ही सपा मुसलमानों को कितना भी नजरंदाज कर ले, लेकिन बिहार विधानसभा चुनाव और महाराष्ट्र निकाय चुनाव में औवेसी की तरफ बढ़ते मुस्लिम रुझान से अखिलेश अपनी रणनीति को परिवर्धित करते हुए अकलियत के नजदीक जा रहे हैं।

ये सच है कि दुनिया की तरह वक्त भी गोल है, जहां से शुरू होता है वहीं आ जाता है। घूम फिरकर हम वहीं आ जाते हैं, जिसे छोड़कर निकले थे। औवेसी सपा को पुराने स्वरूप में लाने पर मजबूर कर रहे हैं। यूपी में भाजपा की भगवा संस्कृति की हुकूमत के नौ बरसों के दौरान रमजान की इबादत में सियासत का अतिक्रमण कम हो गया था। समाजवादी पार्टी मुखिया भी मुस्लिम महफिलों और मसले मसालयलों में एक लिमिटेड तक ही नजर आ रहे थे, लेकिन बिहार और फिर महाराष्ट्र निकाय चुनावी नतीजों का असर यूपी में दिखने लगा है।

2027 की शुरुआत में होने वाले विधानसभा चुनाव का यह अंतिम वर्ष है। माह-ए-रमजान में इसका असर दिखा। बहुत असे से सूनी पड़ी लखनऊ की गंगा-जमुनी तहजीब ने अंगड़ाई ली। भव्य रोजा इफ्तार पार्टियों में हिंदू-मुस्लिम सद्भावना के मंजर दिखाई दिए। सद्भावना और गंगा-जमुनी तहजीब को बहाल करने या पुनः इबादत में सियासत के रंग घोलने में समाजवादियों का बड़ा योगदान रहा। सफेद जाली टोपियां इफ्तार पार्टियों की शान रहती हैं, लेकिन समाजवादी लाल टोपियां भी इफ्तार पार्टियों में खूब नजर आ रही हैं।

सियासी इफ्तार पार्टियों पर महारुह शायर राहत इंदौरी ने लिखा था- **सियासत में जरूरी है रवादारी, समझता है वो रोजा तो नहीं रखता, पर इफ्तारी समझता है** (ये लेखक के निजी विचार हैं।)



इतिहास ने, भूगोल ने, परंपरा ने, संस्कृति ने, धर्म ने, नदियों ने हमें आपस में बांधा है।

—अटल बिहारी वाजपेयी, पूर्व प्रधानमंत्री

## 5 राज्यों के चुनाव व पश्चिम बंगाल की निर्णायक परीक्षा



जयदेव राठी

लेखक

भारत में जब भी कई राज्यों में एक साथ चुनाव होते हैं, तो राजनीतिक विमर्श केवल स्थानीय मुद्दों तक सीमित नहीं रहता, बल्कि वह राष्ट्रीय राजनीति की दिशा का संकेत भी देने लगता है। चुनाव आयोग द्वारा पांच राज्यों— पश्चिम बंगाल, तमिलनाडु, केरल, असम और पुडुचेरी में विधानसभा चुनावों की तिथियों की घोषणा के बाद देश की राजनीतिक गतिविधियां तेज हो गई हैं। इन चुनावों को लेकर अलग-अलग राज्यों में अलग-अलग समीकरण बन रहे हैं, लेकिन राजनीतिक विश्लेषकों की नजर विशेष रूप से पश्चिम बंगाल पर टिकी हुई है। इसका कारण यह है कि यहां पिछले लगभग डेढ़ दशक से सत्ता में मौजूद तुणमूल कांग्रेस और उसे चुनौती देने के लिए पूरी ताकत के साथ मैदान में उतरी भाजपा के बीच सीधा और तीखा मुकाबला देखने को मिल रहा है।

पश्चिम बंगाल की सियासत पिछले कुछ वर्षों में राष्ट्रीय राजनीति का महत्वपूर्ण केंद्र बन चुकी है। 2011 में वाम मोर्चे के लंबे शासन को समाप्त कर सत्ता में आई ममता ने राज्य की राजनीति को पूरी तरह बदल दिया। उसके बाद से तुणमूल कांग्रेस लगातार सत्ता में बनी हुई है और इस बार का चुनाव उसके लिए लगभग 15 वर्षों के शासन की परीक्षा के रूप में देखा जा रहा है। लोकतांत्रिक राजनीति का एक स्वाभाविक नियम यह है कि लंबे समय तक सत्ता में रहने वाली सरकारों को एंटी-इंकंबेंसी का सामना करना पड़ता है। जनता के एक वर्ग में यह भावना बनने लगती है कि अब बदलाव होना चाहिए। पश्चिम बंगाल में भी विपक्ष इसी मनोविज्ञान को मजबूत करने की कोशिश कर रहा है।

पांच राज्यों में चुनावों का एलान हो गया है। इन राज्यों में अलग-अलग समीकरण बन रहे हैं, लेकिन राजनीतिक विश्लेषकों की नजर विशेष रूप से पश्चिम बंगाल पर टिकी हुई है।

भाजपा ने पश्चिम बंगाल में अपनी राजनीतिक जमीन काफी मजबूत की है। कभी राज्य की राजनीति में सीमित उपस्थिति रखने वाली यह पार्टी आज तुणमूल कांग्रेस की सबसे बड़ी प्रतिद्वंद्वी बन चुकी है। 2019 के लोकसभा चुनावों में भाजपा को राज्य में उल्लेखनीय सफलता मिली थी और 2021 के विधानसभा चुनावों में भी उसने मजबूत प्रदर्शन

करते हुए खुद को मुख्य विपक्ष के रूप में स्थापित कर लिया। यही कारण है कि इस बार भाजपा पूरे आत्मविश्वास के साथ ‘परिवर्तन’ का नारा दे रही है। पार्टी का मानना है कि राज्य में भ्रष्टाचार, कानून-व्यवस्था और प्रशासनिक अक्षमता जैसे मुद्दों के कारण जनता बदलाव चाहती है।

इस चुनाव में एक नया आयाम विशेष सघन पुनरीक्षण यानी एसआईआर का विवाद भी जुड़ गया है। यह विवाद ‘रोटी, कपड़ा और मकान’ जैसे बुनियादी मुद्दों को भी पीछे छोड़ते हुए इस वर्ष बंगाल की राजनीति का एक प्रमुख विषय बन गया। इसमें तुणमूल कांग्रेस और चुनाव आयोग के बीच खुला टकराव देखने को मिला। ममता बनर्जी ने इस प्रक्रिया को बंगाली पहचान और मतदाता अधिकारों के लिए संभावित खतरा बताया, जबकि भाजपा का कहना है कि यह प्रक्रिया फर्जी नामों को हटाने के लिए जरूरी है, जिनमें कथित तौर पर बांग्लादेश से आए घुसपैटिए, रोहिंग्या और अन्य लोग शामिल हैं। यह विवाद सर्वोच्च न्यायालय तक पहुंचा और ममता बनर्जी स्वयं अदालत में उपस्थित हुईं। ममता बनर्जी निष्क्रिय नहीं हैं। वे एक अनुभवी राजनीतिक योद्धा हैं, जो प्रत्येक प्रहार का उत्तर जानती हैं।

भाजपा का आरोप है कि पड़ोसी देशों से होने वाली अवैध घुसपैट ने राज्य की जनसांख्यिकी और सुरक्षा दोनों को प्रभावित किया है। भाजपा इस मुद्दे को राष्ट्रीय सुरक्षा और पहचान की राजनीति से जोड़कर जनता के सामने रखती रही है। दूसरी ओर तुणमूल कांग्रेस इन आरोपों को राजनीतिक प्रचार बताती है और कहती है कि भाजपा राज्य की सामाजिक एकता को तोड़ने की कोशिश कर रही है। इस तरह घुसपैट का मुद्दा केवल प्रशासनिक समस्या नहीं, बल्कि चुनावी बहस का बड़ा राजनीतिक विषय बन गया है।

ममता बनर्जी की राजनीति की सबसे बड़ी ताकत उनकी जनसंपर्क क्षमता और जनकल्याणकारी योजनाएं मानी जाती हैं। उनकी सरकार ने महिलाओं, गरीबों और ग्रामीण वर्ग के लिए कई योजनाएं शुरू की


हैं, जिनका लाभ बड़ी संख्या में लोगों तक पहुंचा है। यही कारण है कि तुणमूल कांग्रेस का दावा है कि जनता का भरोसा अब भी उसके साथ है। पार्टी यह भी कहती है कि भाजपा बाहरी ताकत के रूप में बंगाल की राजनीति में प्रवेश करना चाहती है, जबकि तुणमूल खुद को बंगाल की संस्कृति और अस्मिता का प्रतिनिधि बताती है।

पश्चिम बंगाल की राजनीति में केवल विकास या प्रशासनिक मुद्दे ही निर्णायक नहीं होते, बल्कि सांस्कृतिक पहचान भी महत्वपूर्ण भूमिका निभाती है। बंगाल का समाज अपनी भाषा, संस्कृति और बौद्धिक परंपरा को लेकर काफी सजग माना जाता है। ऐसे में चुनावों के दौरान ‘बंगाली अस्मिता’ का प्रश्न अक्सर उभरकर सामने आ जाता है। ममता बनर्जी इसी भावनात्मक मुद्दे को मजबूत करने की कोशिश करती रही हैं, जबकि भाजपा राष्ट्रीय राजनीति के बड़े मुद्दों को सामने रखकर चुनावी मैदान में उतरती है।

हाल के वर्षों में राज्य सरकार पर कई आरोप भी लगे हैं, जिनमें शिक्षक भर्ती घोटाले और राशन वितरण से जुड़े विवाद प्रमुख रहे हैं। इन मामलों को लेकर विपक्ष ने सरकार को घेरने की कोशिश की है। भाजपा का कहना है कि इन घटनाओं ने प्रशासनिक व्यवस्था पर सवाल खड़े कर दिए हैं और जनता अब पारदर्शिता और जवाबदेही चाहती है, हालांकि तुणमूल कांग्रेस इन आरोपों को राजनीतिक साजिश बनाकर खारिज करती रही है।

यदि व्यापक राजनीतिक परिप्रेक्ष्य में देखा जाए, तो पश्चिम बंगाल का चुनाव केवल राज्य की सत्ता तक सीमित नहीं है। इसके परिणाम का असर राष्ट्रीय राजनीति पर भी पड़ सकता है। ममता बनर्जी को राष्ट्रीय स्तर पर विपक्ष के प्रमुख चेहरों में गिना जाता है। यदि वे एक बार फिर मजबूत जनादेश प्राप्त करती हैं, तो उनकी राजनीतिक स्थिति और मजबूत हो सकती है। वहीं भाजपा के लिए बंगाल में सफलता पूर्वी भारत में अपनी राजनीतिक पकड़ को और विस्तार देने का अवसर होगा।

(ये लेखक के निजी विचार हैं।)



महागठबंधन इस चुनाव में जीत दर्ज करेगा। मेरी पार्टी हमेशा भाजपा के खिलाफ लड़ती रही है और आगे भी लड़ती रहेगी। कांग्रेस के दो विधायकों के गायब होने की चर्चा अफवाह है।

—तेजस्वी यादव  
—जीतन राम मांझी  
नेता : मंत्री  
राष्ट्रीय जनता दल : केंद्र सरकार

एनडीए की जीत तय है। जिन विधायकों को एकजुट रखने के लिए हॉटेल में ठहराया गया है, वे भी अंततः एनडीए के पक्ष में वोट करेंगे।

सामने

## यह युद्ध क्या लंबा और विनाशकारी होगा!



प्रो. आरके जैन

शिक्षाविद

मध्य पूर्व अचानक संघर्ष की भयंकर आग में झुलस रहा है। अमेरिकी राष्ट्रपति डोनाल्ड ट्रंप ने ईरान से ‘पूर्ण और बिना शर्त आत्मसमर्पण’ की मांग की और कहा कि कोई सौदा नहीं, कोई मध्यस्थता नहीं, सिर्फ पूरी तरह जीत। यह अल्टीमेटम युद्ध के सातवें दिन आया, जब अमेरिका और इजराइल ने ईरान पर हजारों लक्षित हमले किए। ईरान के नए सुप्रीम लीडर मोज़तबा खामेनेई ने इसे केवल एक ‘सपना’ करार देते हुए पूरी तरह खारिज कर दिया, जिससे तनाव और भी गहरा गया है।

भविष्य की अनिश्चितता ने दुनिया को गहरी चिंता में डाल दिया है। ईरान पीछे नहीं हटता, तो यह संघर्ष लंबे एट्रिशन युद्ध में बदल सकता है।

स्थिति में ट्रंप को अपना अल्टीमेटम वापस लेने के लिए मजबूर होना पड़ सकता है और घोषित ‘विक्री’ केवल राजनीतिक बयान भर रह जाएगी। दूसरी ओर, ईरान अपने सहयोगियों के साथ अंत तक लड़ने का संकेत दे चुका है। भारत जैसे देश तटस्थ रहते हुए कूटनीति के रास्ते को मजबूत करने की कोशिश कर रहे हैं। यह अल्टीमेटम शांति की संभावनाओं को कठिन परीक्षा में डाल रहा है। अब आने वाला समय ही तय करेगा कि ट्रंप की दिखावटी ताकत भारी पड़ेगी या ईरान की दृढ़ता पूरी दुनिया को एक नए संकट के दौर में धकेल देगी।

वैश्विक अर्थव्यवस्था संकट की कगार पर खड़ी है। संयुक्त राष्ट्र ने इसे ‘मेजर ह्यूमैनिटेरियन इमरजेंसी’ घोषित किया। अब तक 1000 से अधिक नागरिक स्थल तबाह हो चुके हैं। मध्य पूर्व में अस्थिरता फैल रही है, बेरूत से तेहरान तक बमबारी जारी है। तेल की कीमतें 91 डॉलर प्रति बैरल तक पहुंच गई हैं और होर्मुज स्ट्रेट में खतरों के कारण और बढ़ सकती हैं। जर्मन चॉंसलर ने चेतावनी दी कि बिना ठोस एग्जिट प्लान के युद्ध अनंत तक खिंच सकता है। चीन ने ईरान को स्पष्ट संदेश दिया कि अमेरिका और इजराइल को चुनौती न दें, जबकि रूस का समर्थन ईरान को जारी है। ट्रंप बार-बार ‘विजय नजदीक’ बता रहे हैं, लेकिन मिसाइल हमले थमने का नाम नहीं ले रहे। दुनिया की निगाहें थम गई हैं, क्योंकि किसी भी क्षण परमाणु खतरों का भय मंडरा रहा है।

अंतर्राष्ट्रीय तनाव चरम पर पहुंच चुका है। दबाव और शांति के बीच संतुलन साधना अब सबसे बड़ी चुनौती बन गई है। बैंक चैनलस के जरिए शांति के संकेत

भेजे जा रहे हैं, लेकिन अल्टीमेटम से पीछे हटना लगभग असंभव है। विशेषज्ञ मानते हैं कि बिना रिजीम चेंज के कोई ‘जाइंट जीत’ संभव नहीं। ईरान ने सरेंडर नहीं किया। उसका नेतृत्व और भी रेडिकल हो गया है। अमेरिकी बलों ने अब तक 5000 से अधिक टारगेट्स हिट किए, लेकिन ईरानी मिसाइलें लगातार जारी हैं। पेंटागन की चुप्पी वैश्विक स्तर पर सवाल खड़े कर रही है और यह अल्टीमेटम युद्ध को लंबा खींच सकता है, जिससे आर्थिक भार अमेरिका पर भारी पड़ेगा।

ईरान पूरी तरह अमेरिकी को थकाने और दबाव में रखने की रणनीति पर केंद्रित है। होर्मुज स्ट्रेट और प्रमुख तेल पाइपलाइंस को निशाना बनाकर उसने वैश्विक ऊर्जा संकट और बढ़ा दिया है। क्षेत्रीय अस्थिरता फैलाने के लिए विद्रोही समूहों को सक्रिय करना उसकी रणनीति का हिस्सा बन गया है। युद्ध का कोई सुरक्षित ऑफ-रैप न होने के कारण यह दावा कि यह जल्द खत्म होगा, पूरी तरह खोखला लगता है।

डिप्लोमेसी अब सबसे अहम जरूरत बन गई है। रूस और ईरान की बातचीत जारी है, जबकि चीन की चेतावनी स्पष्ट और सख्त है। ट्रंप बैंक चैनलस के माध्यम से शांति के संकेत दे रहे हैं, लेकिन ‘सरेंडर या डाइ’ अल्टीमेटम इसे रोक रहा है। ईरान न्यूक्लियर रिफाइनमेंट तेज कर सकता है, जो वैश्विक स्तर पर बड़ा खतरा पैदा करता है। अब दुनिया के नेताओं को तुरंत मध्यस्थता करनी होगी, वरना ह्यूमैनिटेरियन क्राइसिस और गहरा जाएगा। यह अल्टीमेटम इतिहास में दर्ज होगा, या तो अमेरिकी ‘विजय’ के रूप में, या गंभीर भूल के रूप में।

(ये लेखक के निजी विचार हैं।)

### सोशल फोरम

## जलेश्वर भाई नहीं रहे

ओह! अभी कुछ देर पहले सोशल मीडिया से बहुत दुःखद सूचना मिली। साथी जलेश्वर नहीं रहे।

बीते कुछ वर्षों से निजी जीवन के विषाद और स्वास्थ्य संबंधी समस्याओं से जलेश्वर लगातार जूझते रहते थे, पर उनका इस तरह जाना बहुत अखर रहा है। ब्रिटिया की बहुत दुःखद मृत्यु के बाद वह



उर्मिलेश

वरिष्ठ पत्रकार

काफी हद तक टूट गए थे। उनके चारों तरफ दुःख, उदासी और निराशा का अंधेरा-सा था। बेटी की स्मृतियां और कुछ दोस्तों से फोन की बातकी ही उसका संबल थीं। पर सेहत साथ नहीं दे रही थी। घर में निपट अकेले थे। जैसा साथी पत्रकार महेंद्र मिश्र की पोस्ट से पता चल रहा है कि बनारस स्थित अपने निवास के बाथरूम में गिरने और लंबे समय तक वहां पड़े रहने से उनकी मृत्यु हुई।

जहां तक याद आ रहा, जलेश्वर से मेरी पहली मुलाकात सन् 78 और 79 के बीच कभी हुई रही होगी। हम कुछ मित्र इलाहाबाद से बनारस गए थे। उनके बड़े भाई, लेखक और वामपंथी कार्यकर्ता महेश्वर जी के यहां जलेश्वर से मिले थे।

साथी जलेश्वर से मेरी आखिरी मुलाकात कुछ साल पहले बनारस के लंका से अस्सी की तरफ जाने वाली सड़क के एक चौगहे के पास की एक दुकान पर हुई थी। किसी कार्यक्रम में मैं बनारस गया हुआ था। दोनों ने फोन पर चर्चा के बाद सुबह-सुबह वहीं मिलना तय किया था। मार्निंग वाक के बाद मैं खोजते-खोजते जलेश्वर की बताई दुकान तक पहुंच गया।। वह कुछ मिनट बाद पहुंचा।

संभवतः उस दुकान की मालकिन एक बूढ़ी औरत थी। हमने वहां कुछ साथ-साथ खाया भी। तब से हम फिर कभी नहीं मिल सके। यदा-कदा फोन पर बातचीत होती थी। उसकी फेसबुक पोस्ट जब भी दिखती मैं जरूर पढ़ता था। उसने अपनी आखिरी पोस्ट में TOI की एक खबर को उद्धृत किया है; जो सोनम वांगचुक की रिहाई के फैसले से संबंधित है। अब उसकी कोई नयी पोस्ट नहीं दिखेगी। पर उसकी आवाज और उसके तेवर की गुंजां कभी खत्म नहीं होगी! जब भी उसकी याद आएगी, उसकी आवाज भी सुनाई देगी!

उसके जीवन का आखिरी दौर बहुत दुःख-तकलीफ में बीता। पर निजी दुःखों और समाज में निराशाजनक माहौल के बावजूद उसके अंदर युवा दिनों का धारदार और जानदार जलेश्वर कभी मरा नहीं! इसलिए उसके इस तरह चले जाने पर मैं सिर्फ यही कह सकता हूँ: साथी जलेश्वर जिंदाबाद!

—फेसबुक वाल से



### सामयिकी

## बंदी प्रत्यक्षीकरण मौलिक अधिकारों का सजग प्रहरी

भारतीय संविधान ने नागरिकों को कुछ महत्वपूर्ण अधिकार दिए हैं, जिन्हें हम मौलिक अधिकार कहते हैं। मौलिक अधिकार वे अधिकार हैं, जो राज्य के विरुद्ध नागरिकों को प्राप्त होते हैं। संविधान के भाग तीन में इसका विस्तृत उल्लेख किया गया है। मौलिक अधिकारों की रक्षा के लिए संविधान के अनुच्छेद 32 में इन अधिकारों की रक्षा के लिए सुप्रीम कोर्ट के रिट निकालने की शक्ति प्रदान की गई है। यह रिट इस प्रकार है- बंदी प्रत्यक्षीकरण परमादेश अधिकार पृच्छा उल्लेख और प्रतिषेध प्रमुख रूप से हैं। न्यायालय इन रिट को जारी करके नागरिकों के अधिकारों की रक्षा करता है। हाई कोर्ट संविधान के अनुच्छेद 226 के तहत मौलिक अधिकारों की रक्षा करता है, जबकि सुप्रीम कोर्ट अनुच्छेद 32 के तहत अधिकारों की रक्षा से संबंधित रिट जारी करता है।

हाई कोर्ट मौलिक अधिकारों के अतिरिक्त अन्य अधिकारों पर भी रिट जारी कर सकता है। इस प्रकार हाई कोर्ट



रवींद्र त्रिपाठी

लेखक

को सर्वोच्च न्यायालय से रिट जारी करने में अधिक शक्ति प्राप्त है। इन रिटों का इतना महत्व है कि इसे संविधान की आत्मा तक कहा जाता है, क्योंकि यदि मौलिक अधिकारों की रक्षा न हो सके तो फिर इन अधिकारों का क्या महत्व रह जाएगा। वस्तुतः बंदी प्रत्यक्षीकरण एक महत्वपूर्ण न्यायिक रिट है, जिसे अंग्रेजी में हैबियस कॉर्पस कहा जाता है। हैबियस कॉर्पस शब्द लैटिन भाषा से लिया गया है, जिसका अर्थ है शरीर को प्रस्तुत करना। इस प्रकार यह रिट

अवैध गिरफ्तारी पर रोक लगाकर नागरिकों के अधिकारों की रक्षा करता है तथा अवैध गिरफ्तारी से संरक्षण भी प्रदान करता है।

इलाहाबाद हाई कोर्ट की लखनऊ बेंच ने एक महत्वपूर्ण फैसले में कहा कि यदि गिरफ्तारी विधि सम्मत नहीं है, तो न्यायिक हिरासत भी अवैध है। इसी आधार पर प्रतापगढ़ निवासी शिवम चौंसिया की ओर से दाखिल बंदी प्रत्यक्षीकरण याचिका को मंजूर करते हुए अभियुक्त को तत्काल रिहा करने का आदेश जारी कर दिया, क्योंकि गिरफ्तारी की प्रक्रिया विधि सम्मत तरीके से पूर्ण नहीं की गई थी। गिरफ्तारी मेमो में गिरफ्तारी का कारण दर्शित नहीं किया गया था। अभियुक्त को थाने पर बयान के लिए बुलाया गया, जहां से उसे जेल भेज दिया गया। हतप्रभ करने वाली बात यह है कि मजिस्ट्रेट ने भी इस पर ध्यान नहीं दिया।

अभियोजन पक्ष की ओर से यह दलील दी गई कि गिरफ्तारी के बाद यदि मजिस्ट्रेट ने रिमांड को स्वीकार कर लिया है, यदि गिरफ्तारी की प्रक्रिया में कोई त्रुटि रह जाती है, तो वह विलुप्त मान ली जाती है, लेकिन हाई कोर्ट इस बात से सहमत नहीं हुआ। वैसे इन सब प्रावधानों के संबंध में भारतीय नागरिक सुरक्षा संहिता 2023 में बहुत ही स्पष्ट प्रावधान किए गए हैं। भारतीय नागरिक सुरक्षा संहिता 2023 का पांचवा अध्याय इसी के लिए समर्पित है। इसमें गिरफ्तारी प्रावधानों का बारीकी से वर्णन किया गया है। भारतीय नागरिक सुरक्षा संहिता 2023 में धारा 36 से 62 तक गिरफ्तारी के संबंध में विस्तृत प्रावधान हैं। धारा 36 में स्पष्ट प्रावधान है कि गिरफ्तार करने वाला पुलिस अधिकारी अपनी पूरा पोशाक धारण करेगा। उसकी पोशाक में किसी प्रकार की कोई त्रुटि नहीं होनी चाहिए। धारा 36 के अनुसार उसे अपने नाम की एक नाम पट्टिका भी धारण करनी होगी, ताकि उसकी पहचान सुस्पष्ट रहे। 36 के अनुसार गिरफ्तारी का एक मेमो बनाया जाएगा, जिसमें गिरफ्तारी का कारण स्पष्ट रूप से लिखा रहेगा तथा वह गिरफ्तारी मेमो एक साक्षी द्वारा प्रमाणित हो, जो उसके परिवार का सदस्य होगा। यदि मौके पर परिवार का सदस्य मौजूद न रहे, तो उस क्षेत्र का, जहां उसकी गिरफ्तारी हो रही है, वहां का कोई सम्मानित व्यक्ति होना चाहिए।

(ये लेखक के निजी विचार हैं।)

# आत्म

## आत्मिक शुद्धि का पर्व नवरात्रि



### बोध कथा

## परिवार ही जीवन की असली संपत्ति



शाम का समय था। पार्क में हल्की हवा चल रही थी और पेड़ों के बीच बैठने वाली बेंचों पर कुछ बुजुर्ग अपनी रोज की तरह गपशप में लगे थे। उन्हीं में से एक बेंच पर दो पुराने दोस्त बैठे थे। बातचीत का सिलसिला शुरू हुआ तो पहला बुजुर्ग बोला, "मेरी एक पोती है, अब शादी के लायक हो गई है। उसने बी.ई. किया है, अच्छी नौकरी भी करती है। कद करीब पांच फुट दो इंच है और देखने में भी बहुत सुंदर है। अगर आपकी नजर में कोई अच्छा लड़का हो, तो बताइएगा।"

दूसरे बुजुर्ग ने मुस्कराते हुए पूछा, "अच्छा! तो आपकी पोती को कैसा परिवार चाहिए?" पहले बुजुर्ग ने बिना सोचे जवाब देना शुरू किया, "बस कुछ खास नहीं, लड़का एम.ई. या एम.टेक किया हो। उसकी अच्छी नौकरी हो, सैलरी भी ठीक-ठाक हो कम से कम एक लाख रुपये महीना। अपना घर हो, कार हो, घर में एसी हो और अगर छोटा-सा बाग-बगीचा भी हो तो और अच्छा।" दूसरे बुजुर्ग ने हल्के से सिर हिलाया और पूछा, "और कुछ?" पहला बुजुर्ग थोड़ा झुककर बोला, "हां, सबसे जरूरी बात, लड़का अकेला होना चाहिए। मां-बाप, भाई-बहन कोई न हो। दरअसल, इन सबके कारण घर में झगड़े होते हैं।"

यह सुनकर दूसरे बुजुर्ग की आंखें अचानक नम हो गईं। उन्होंने धीरे से अपने आंसू पोछे और भारी आवाज में बोले, "मेरे एक दोस्त का पोता है, बिल्कुल अकेला। उसके भाई-बहन नहीं हैं। मां-बाप भी एक हादसे में दुनिया छोड़ गए। अच्छी नौकरी है, डेढ़ लाख की सैलरी है, गाड़ी है, बंगला है सब कुछ है।" पहला बुजुर्ग उत्साहित होकर बोला, "अरे वाह! फिर तो बात बन सकती है।" दूसरे बुजुर्ग ने गहरी सांस लेते हुए कहा, "हां! लेकिन उसकी भी एक शर्त है। वह चाहता है कि लड़की वालों के भी मां-बाप, भाई-बहन या कोई रिश्तेदार न हों।" पहला बुजुर्ग चौंक गया, "ये कैसी बकवास बात है? हमारा परिवार क्यों खत्म हो? कल को उसकी खुशियां या दुख में उसके साथ कौन होगा?"

दूसरे बुजुर्ग ने शांत लेकिन गहरी आवाज में कहा, "वाह मेरे दोस्त, अपने लिए परिवार जरूरी है, लेकिन दूसरे के लिए नहीं? अपने बच्चों को परिवार का महत्व समझाइए। घर के बड़े हों या छोटे, सभी जीवन की खुशियों और दुखों के सच्चे साथी होते हैं। बिना परिवार के इंसान के पास न खुशियां बांटने वाला होता है और न ही दुख में सहारा देने वाला।" पहला बुजुर्ग आंखें मूंदकर चुप था। उसके चेहरे पर शर्म और समझ दोनों साफ दिखाई दे रहे थे। उस दिन पार्क की वह बातचीत एक गहरा संदेश छोड़ गई कि परिवार ही जीवन की असली संपत्ति है। अगर परिवार साथ है, तो हर खुशी दोगुनी लगती है और हर दुख आधा हो जाता है।



पं. मनोज कुमार द्विवेदी  
ज्योतिषाचार्य, कानपुर

### नवरात्रि के नियम

नवरात्रि का व्रत रखने और पूजन करने के कुछ नियम भी होते हैं। धार्मिक मान्यताओं के मुताबिक जो भक्त इन नियमों के साथ माता रानी की पूजा उपासना करता है, उस पर माता रानी की अति कृपा होती है। मातारानी उसकी सभी मनोकामनाएं पूरा करती हैं।

### व्रत का सकारात्मक प्रभाव

नवरात्रि के समय प्रकृति में एक विशिष्ट ऊर्जा होती है, जिसको आत्मसात कर लेने पर व्यक्ति का कायाकल्प हो जाता है। व्रत में हम कई चीजों से परहेज करते हैं और कई वस्तुओं को अपनाते हैं। आयुर्वेद की धारणा है कि पाचन क्रिया की खराबी से ही शारीरिक रोग होते हैं, क्योंकि हमारे खाने के साथ जहरीले तत्व भी हमारे शरीर में जाते हैं। आयुर्वेद में माना गया है कि व्रत से पाचन प्रणाली ठीक होती है। व्रत उपवास का प्रयोजन भी यह है कि हम अपनी इंद्रियों पर नियंत्रण कर अपने मन-मस्तिष्क को केंद्रित कर सकें। मनोविज्ञान यह भी कहता है कि कोई भी व्यक्ति व्रत-उपवास एक शुद्ध भावना के साथ रखता है। उस समय हमारी सोच सकारात्मक रहती है, जिसका प्रभाव हमारे शरीर पर पड़ता है, जिससे हम अपने भीतर नई ऊर्जा महसूस करते हैं। इस समय प्रकृति अपना स्वरूप बदलती है। वातावरण में एक अलग-सी आभा देखने को मिलती है। पतझड़ के बाद नवीन जीवन की शुरुआत, नई पतियों और हरियाली की शुरुआत होती है। संपूर्ण सृष्टि में एक नई ऊर्जा होती है। इस ऊर्जा का सकारात्मक उपयोग करने के लिए हमें व्रतों का संयम-नियम बहुत लाभ पहुंचाता है। नवरात्रि में कृषि-संस्कृति को भी सम्मान दिया गया है। मान्यता है कि सृष्टि की शुरुआत में पहली फसल जो ही थी। इसलिए इसे हम प्रकृति (मां शक्ति) को समर्पित करते हैं।

### धार्मिक कार्यों में मन लगाएं

नवरात्रि के 9 दिनों में व्रतधारी को अपना मन भौतिकता की चीजों से दूर रखना चाहिए। उन्हें अपना मन हमेशा माता रानी के चरणों में लगाकर रखना चाहिए। धार्मिक कार्यों में समय बिताना चाहिए। इस दौरान दुर्गा चालीसा और दुर्गा सप्तसती का पाठ करते रहना चाहिए।



### कन्याओं का सम्मान करना चाहिए

भारतीय परंपरा में कन्याओं को मां दुर्गा का स्वरूप माना जाता है। इसी कारण से लोग नवरात्रि में कन्याओं का पूजन कर पुण्य प्राप्त करते हैं। नवरात्रि के दिनों में सभी महिलाओं में किसी न किसी देवी का स्वरूप होता है। इसीलिए किसी भी कन्या/महिला के प्रति अस्ममान का भाव नहीं रखना चाहिए, बल्कि उनमें मां दुर्गा के किसी न किसी स्वरूप को मानकर मन ही मन प्रणाम करना चाहिए।

### घर को न छोड़े अकेला

यदि घर में कलश (घट) की स्थापना हुई हो या माता की चौकी या ज्योति लगी हो, तो किसी न किसी को हमेशा उसके पास रहना चाहिए। इस दौरान घर में किसी एक व्यक्ति का होना जरूरी होता है। व्रतधारी को दिन में नहीं सोना चाहिए।

### तामसिक भोजन से करें परहेज

धार्मिक मान्यताओं के अनुसार नवरात्रि के दौरान व्यक्ति को सात्विकता का विशेष ध्यान रखना चाहिए। उन्हें तामसिक प्रवृत्ति के भोजन से परहेज रखना चाहिए। नवरात्रि के 9 दिनों में अहार, व्यवहार और विचार में सात्विकता होनी चाहिए।

### ब्रह्मचर्य का करें पालन

नवरात्रि के दिनों में कामवासना से मनसा वाचा कर्मणा विरत रहना चाहिए। महिला और पुरुष दोनों को ब्रह्मचर्य का पालन करना चाहिए।

### क्रोध से रहें दूर

नवरात्रि के दौरान व्यक्ति को क्रोध नहीं करना चाहिए, उन्हें अधिक से अधिक समय तक मौन रहने का प्रयास करना चाहिए।

### हिंदू नववर्ष की शुरुआत

चैत्र नवरात्रि का धार्मिक दृष्टि से खास महत्व है, क्योंकि चैत्र नवरात्रि के पहले दिन आदिशक्ति प्रकट हुई थी और देवी के कहने पर ब्रह्मा जी ने सृष्टि निर्माण का कार्य शुरू किया था। इसलिए चैत्र शुक्ल प्रतिपदा से हिंदू नववर्ष शुरू होता है। सदी और गर्मी की ऋतुओं का मिलन काल आश्विन और चैत्र मास में जिन दिनों आता है, वे नवरात्रि कहलाते हैं। उन दिनों शरीर, मन और प्रकृति के विभिन्न घटकों में विशेष रूप से उल्लास भरा रहता है। वातावरण में विशिष्टता व्याप्त रहती है। शरीर दबे हुए रोगों को निकालने का प्रयास करता है। इसीलिए इन दिनों रोग बंद जाते हैं। आयुर्वेद इस अवसर को शरीर शोधन के लिए विशेष उपयोगी मानता है। चैत्र नवरात्रि में वसंत होता है। प्रकृति की शोभा देखते ही बनती है। वनस्पतियां नवीन पल्लव धारण करती हैं। प्रकृति का उल्लास अपना प्रभाव समूचे वातावरण पर डालता है। जीवधारियों के मन विशेष प्रकार की मादकता से भर जाते हैं। आध्यात्मिक दृष्टि से मनीषियों ने इन दिनों आत्मा के ऋतुमति होने का आलंकारिक संकेत किया है। उनके अनुसार, इन दिनों वह अपने प्रियतम परमात्मा से मिलने के लिए विशेष रूप से आतुर होती है। नौ दिन का व्रत-उपवास प्राकृतिक उपचार के समतुल्य माना जा सकता है। इसमें प्रायश्चित्त के निष्कासन और पवित्रता की अवधारणा दोनों भाव हैं। चैत्र की नवरात्रि के साथ रामजन्म एवं रामराज्य की स्थापना का इतिहास है। इस कारण इस नवरात्रि का महत्व सर्वाधिक है।

### नवरात्रि पूजन कैसे करें

- नवरात्रि के पहले दिन घर के मुख्य द्वार के दोनों तरफ स्वास्तिक बनाएं और दरवाजे पर आम के पत्ते का तोरण लगाएं। क्योंकि माता इस दिन भक्तों के घर में आती हैं। माना जाता है कि ऐसा करने से मां लक्ष्मी भी प्रसन्न होती हैं और आपके घर में निवास करती हैं।
- नवरात्रि में माता की मूर्ति को लकड़ी की चौकी या आसन पर स्थापित करना चाहिए। जहां मूर्ति या तस्वीर स्थापित करें वहां पहले स्वास्तिक का विह्व बनाएं। उसके बाद रोली और अक्षत से टीके और फिर वहां माता की मूर्ति को स्थापित करें। उसके बाद विधि-विधान से माता की पूजा करें।
- वास्तुशास्त्र के अनुसार, उत्तर और उत्तर-पूर्व दिशा यानी ईशान कोण को पूजा के लिए सर्वोत्तम स्थान माना गया है। आप भी अगर हर साल कलश स्थापना करते हैं, तो आपकी इसी दिशा में कलश रखना चाहिए और माता की चौकी सजानी चाहिए।
- नवरात्रि के दिनों में कण-कण में मां दुर्गा का वास माना जाता है और पूरा वातावरण भक्तिमय रहता है। वास्तु में बताया गया है कि एक चावल से भरा पीतल का कलश अपने मंदिर के उत्तर-पूर्व में रखना समृद्धिदायक होता है। ऐसा करने से मां आपके धन-धान्य में वृद्धि करती हैं और आपके घर में समृद्धि आती है।
- ध्यान रहे कि पूजन कक्ष साफ-सुथरा हो और उसकी दीवारें हल्के पीले, गुलाबी जैसे आध्यात्मिक रंग की हो तो अच्छे हैं, क्योंकि ये रंग आध्यात्मिक ऊर्जा के स्तर को बढ़ाते हैं। इसके साथ ही काले, नीले और भूरे जैसे तामसिक रंगों का प्रयोग पूजा कक्ष की दीवारों पर नहीं होना चाहिए।
- धर्म शास्त्रों के अनुसार कलश को सुख-समृद्धि, वैभव और मंगल कामनाओं का प्रतीक माना गया है। वास्तु के अनुसार ईशान कोण यानी उत्तर-पूर्व जल एवं ईश्वर का स्थान माना गया है और यहां सर्वाधिक सकारात्मक ऊर्जा रहती है। इसलिए पूजा करते समय माता की प्रतिमा या कलश की स्थापना इसी दिशा में करनी चाहिए। देवी पूजा-अनुष्ठान के दौरान मुख्य द्वार पर आम या अशोक के पत्तों की बंदनवार लगाने से घर में नकारात्मक शक्तियां प्रवेश नहीं करती।

### पौराणिक कथा

## राजा का टूटा अहंकार

प्राचीन काल में धर्मपाल नाम के एक पराक्रमी और न्यायप्रिय राजा हुए। उन्हें अपने न्याय पर बड़ा गर्व था। उन्होंने अपने राज्य में एक नियम बना रखा था कि कोई भी व्यक्ति अपनी फरियाद लेकर सीधे राजा के पास आ सकता है। राजा को विश्वास था कि पूरे आर्यावर्त में उनसे अधिक न्यायप्रिय और बुद्धिमान शासक कोई नहीं है। एक दिन संध्या के समय, जब सूर्य अस्त होने को था और राजदरबार की कार्यवाही समाप्त होने वाली थी, तभी फटे-पुराने कपड़ों में लिपटी एक वृद्ध महिला दरबार में पहुंची। उसके चेहरे पर थकावट और भूख साफ झलक रही थी। राजा ने उसे आदर से बैठने को कहा और उसकी समस्या पूछी। बुढ़िया ने धीमी आवाज में कहा, "महाराज, मैं बहुत भूखी हूँ। मुझे बस दो मुट्ठी अनाज चाहिए, लेकिन वह अनाज आपके 'पुण्य' की कमाई का होना चाहिए, न कि कर के रूप में प्रजा से लिया गया।"



यह सुनकर राजा मुस्कुराए और आत्मविश्वास से बोले, "माता, मैंने अपना पूरा जीवन प्रजा की सेवा में बिताया है। अनेक यज्ञ किए हैं, गरीबों को दान दिया है और न्याय किया है। क्या यह सब पुण्य नहीं है?" बुढ़िया ने अपने थैले से एक छोटी तराजू निकाली। उसने एक पलड़े में एक सूखा पत्ता रखा और बोली, "महाराज, यही आपके किसी भी एक निःस्वार्थ कर्म का वजन इस सूखे पत्ते से अधिक हो जाए, तो मैं मान लूंगी कि वह अनाज आपके सच्चे पुण्य से मिला है।" राजा को यह चुनौती बहुत सरल लगी। उन्होंने अपने सबसे बड़े दान का प्रमाण पत्र पलड़े में रखा, लेकिन पत्ता ज्यों का त्यों रहा। फिर उन्होंने सी गायों के दान का संकल्प रखा, मगर पत्ता हिला तक नहीं। राजा हैरान रह गए। उन्होंने अपनी तलवार, अपना मुकुट और यहां तक कि अपने वंश की प्रतिष्ठा तक उस पलड़े पर रख दी, परंतु वह सूखा पत्ता अडिग रहा। अब राजा का धमंड टूटने लगा। अंततः वे हार मानकर बुढ़िया के चरणों में गिर पड़े। उनकी आंखों से आंसू बहने लगे। वे बोले, "माता, शायद मैंने जो भी किया, उसमें कहीं न कहीं अहंकार रहा होगा। मुझे क्षमा करें, मेरे पास ऐसा कोई पुण्य नहीं जो पूरी तरह निःस्वार्थ हो।" जैसे ही राजा का एक आंसू तराजू के पलड़े पर गिरा, अचानक वह सूखा पत्ता हवा में उड़ गया और पलड़ा राजा के पश्चाताप के भार से झुक गया। तभी वह बुढ़िया दिव्य प्रकाश में बदल गई और बोली, "राजन, जब तक तुम्हारे कर्मों में 'मैं' का अहंकार था, तब तक उनका कोई वजन नहीं था, लेकिन जब तुमने अपनी भूल स्वीकार की और विनम्र हो गए, तब तुम्हारा वह एक आंसू सारे दानों से अधिक मूल्यवान हो गया।"



अनिल सुधांशु  
ज्योतिषाचार्य

### शनि पूजा का विधान

**पूजा का समय-** शनिवार के दिन सुबह जल्दी या शाम के समय (सूर्यास्त के बाद) पूजा करें। स्नान के बाद स्वच्छ, संभव हो तो नीले या काले रंग के वस्त्र धारण करें। साथ ही सरसों का तेल, काले तिल, नीले फूल, शमी का पत्ता, काला कपड़ा, लोहे की वस्तु, अगरबत्ती, धूप और कपूर आदि पूजन सामग्री को प्रबंध कर लें।

**पूजा विधि-** घर के मंदिर में या शनि मंदिर में शनिदेव की

प्रतिमा के सामने सरसों के तेल का दीपक जलाएं। शनिदेव को काला तिल और तेल अर्पित करें। 'ॐ शं शनेश्चराय नमः' या 'ॐ प्रां प्री प्रो सः शनेश्चराय नमः' मंत्र का 108 बार जाप करें। शनि चालीसा और शनि अरती करें।

**विशेष उपाय-** शाम को पीपल के पेड़ की जड़ में जल चढ़ाएं और सरसों के तेल का दीपक जलाकर सात बार परिक्रमा करें। सात बार कच्चा सूट लपेटें और शनि कवच का पाठ करें, गरीबों को भोजन कराएं या काली उड़द, कंबल, लोहे की वस्तु दान करें।

### सावधानी और नियम

- पूजा करते समय मुंह पश्चिम दिशा की ओर रखें। शनि देव की प्रतिमा को सामने से न देखें, बगल से दर्शन करें। शनिवार को मांस-मदिरा के सेवन से बचें।
- शनि को ज्योतिष में क्रूर ग्रह माना गया है, इसलिए लोग इनका नाम सुनकर ही डर जाते हैं, लेकिन शनि को कर्म फल दाता भी कहा जाता है।
- कहा जाता है कि वे व्यक्ति के कर्मों के हिसाब से उसे फल देते हैं, अगर कुंडली में शनि शुभ स्थिति में बेटे हैं, तो वे व्यक्ति को रंक से राजा बना सकते हैं, लेकिन शनि की अशुभ स्थिति राजा को भी भिखारी बना सकती है। फिर भी अगर शनिवार के दिन कुछ विशेष उपाय किए जाएं, तो शनि के अशुभ प्रभावों को भी शुभ प्रभावों में बदला जा सकता है। अगर आप भी शनि के अशुभ प्रभावों को झेल रहे हैं, तो इन उपायों को कीजिए।
- यदि शनि कुंडली के प्रथम भाव में बैठकर अशुभ प्रभाव दे रहा हो, तो व्यक्ति को शनिवार के दिन दूध में थोड़ी चीनी मिलाकर बरगद या पीपल के पेड़ में चढ़ाना चाहिए और नीचे से गौली मिट्टी लेकर माथे पर तिलक लगाना चाहिए।
- यदि शनि दूसरे घर में अशुभ फल दे रहा हो, तो शनिवार के दिन आपको अपने माथे पर दूध या दही का तिलक लगाना चाहिए और शिवलिंग पर दूध चढ़ाना चाहिए।
- तीसरे भाव में बैठे शनि के दुष्प्रभावों से बचने के लिए शनिवार के दिन काले तिल, केलें और नींबू का दान करें, कुत्तों की सेवा करें और मांस मदिरा से परहेज करें।
- चौथे घर में विराजमान शनि के अशुभ फल से बचने के लिए शनिवार के दिन भैंस और कोए को भोजन दें। गरीबों और जरूरतमंदों की मदद करें। उन्हें अपनी सामर्थ्य के अनुसार दान दें। बहते पानी में शराब को प्रवाहित करें।

### शनि बीज मंत्र का जाप

मंत्र जाप सुबह और शाम कभी भी किया जा सकता है, लेकिन मंत्र जाप के लिए शनिवार का दिन सबसे अच्छा होता है। स्नान करके काला या गहरा नीला रंग का कपड़ा पहन लें। एक शत और स्वच्छ स्थान का चयन कर लें। फिर मन में या बोलकर 23000 बार शनि मंत्र दोहराएं। हनुमान जी की मूर्ति के सामने अगर मंत्र का उच्चारण करते हैं, तो इससे शनि देव प्रसन्न होते हैं। शनि बीज मंत्र के जाप से शनि के नकारात्मक प्रभावों और पिछले जन्मों के नकारात्मक कर्मों के असर को खत्म किया जा सकता है। नियमित रूप से शनि बीज मंत्र का जाप करने से चिकित्सा और धन संबंधी समस्याओं को समाप्त करने में मदद मिलती है। शनि बीज मंत्र का जाप सुरक्षा की भावना, सफलता और समृद्धि प्रदान करता है। शनि बीज मंत्र का जाप करने से साढ़े साती चरण की परेशानियों और कठिनाइयों का समाधान हो जाता है।



बाजार	संसेक्स ↑	निफ्टी ↑
बंद हुआ	75,502.85	23,408.80
बढ़त	938.93	257.70
प्रतिशत में	1.26	1.11

**सोना** 1,60,250 प्रति 10 ग्राम  
**चांदी** 2,56,500 प्रति किलो

# अमृत विचार

कानपुर, मंगलवार, 17 मार्च 2026

www.amritvichar.com

## बिजनेस ब्रीफ

### फोनपे का आईपीओ रुका, बाजार स्थिर होने पर शुरू होगी प्रक्रिया

नयी दिल्ली। डिजिटल भुगतान एवं वित्तीय सेवा मंच फोनपे ने वर्तमान भू-राजनीतिक संघर्ष और बाजार में उतार-चढ़ाव के कारण अपनी आरंभिक सार्वजनिक निर्गम (आईपीओ) के जरिये शेयर बाजार में सूचीबद्ध होने की प्रक्रिया को फिलहाल अस्थायी रूप से टाल दिया है। कंपनी ने सोमवार को बयान में कहा कि वैश्विक पूंजी बाजारों में कुछ स्थिरता आने के बाद वह सूचीबद्ध होने की प्रक्रिया को फिर से शुरू करेगी। फोनपे के सीईओ समीर निगम ने कहा कि हम प्रभावित सभी क्षेत्रों में जल्द शांति बहाल होने की उम्मीद करते हैं। भारत में सार्वजनिक सूचीबद्धता के लिए हमारी प्रतिबद्धता बरकरार है।

### एमआरएफ के एमडी अरुण मैमन फिर चुने गए एटीएमए के चेयरमैन

नयी दिल्ली। वाहन टायर विनिर्माता संघ (एटीएमए) ने एमआरएफ लिमिटेड के वाइस चेयरमैन और प्रबंध निदेशक अरुण मैमन को फिर से एटीएमए का चेयरमैन चुना है। एएसोसिएशन ने सोमवार को बयान में कहा कि अन्य शीर्ष नेतृत्व बदलावों में, ब्रिजस्टोन इंडिया प्राइवेट लिमिटेड के प्रबंध निदेशक राजेश मोडिया को एटीएमए का नया वाइस चेयरमैन नियुक्त किया गया है। संघ ने कहा कि एटीएमए के सहायक महानिदेशक संजय चटर्जी को राजीव बुधराजा के स्थान पर महानिदेशक बनाया गया है। बुधराजा 31 मार्च, 2026 को सेवानिवृत्त हो रहे हैं।

### हिस्सेदारी बेचकर 2,000 करोड़ जुटाएगी ओला इलेक्ट्रिक

नयी दिल्ली। ओला इलेक्ट्रिक ने अपनी बेटरी इकाई ओला सेल टेक्नोलॉजीज (ओसीटी) में हिस्सेदारी बेचकर 2,000 करोड़ रुपये तक जुटाने की योजना शुरू की है। सूत्रों के अनुसार, कंपनी यह काम अपने परिचालन के पुनर्गठन और बही-खाते को मजबूत करने के प्रयासों के तहत उठा रही है। तमिलनाडु स्थित इस इकाई की वर्तमान क्षमता 1.5 गीगावाट घंटा है, जिसे चालू वित्त वर्ष के अंत तक बढ़ाकर छह गीगावाट घंटा करने की योजना है। इस संयंत्र में 3,500 करोड़ रुपये का निवेश किया गया है, जो भारत में बेटरी सेल के स्थानीय विनिर्माण की दिशा में एक बड़ा कदम है।

### डाक विभाग शुरू करेगा '24 स्पीड पोस्ट' सेवा अगले दिन डिलिवरी की गारंटी

नयी दिल्ली, एजेंसी। केंद्रीय संचार मंत्री ज्योतिरादित्य सिंधिया मंगलवार को डाक विभाग की नई '24 स्पीड पोस्ट' सेवा की शुरुआत करेंगे। यह सेवा छह प्रमुख शहरों में अगले दिन डिलिवरी की गारंटी देती है। पहले चरण में यह सेवा दिल्ली, मुंबई, चेन्नई, कोलकाता, बंगलुरु और हैदराबाद में उपलब्ध होगी। सोमवार को जारी आधिकारिक बयान में कहा गया कि डाक विभाग 17 मार्च, 2026 को '24 स्पीड पोस्ट' सेवा शुरू कर रहा है। बयान में कहा गया कि '24 स्पीड पोस्ट' के तहत तत्काल और समयबद्ध खेपों के लिए अगले दिन डिलिवरी की गारंटी दी गई है।

# शेयर बाजार में गिरावट थमी, संसेक्स 939 अंक चढ़ा, निफ्टी 23,400 के पार

## अल्ट्राटेक में सर्वाधिक 4.22% की तेजी, एसबीआई, महिंद्रा और टाटा स्टील भी लाभ में

मुंबई, एजेंसी

स्थानीय शेयर बाजारों में सोमवार को पिछले तीन कारोबारी सत्रों से जारी गिरावट पर विराम लगा और बीएसई संसेक्स 939 अंक चढ़ गया, जबकि एनएसई निफ्टी 23,400 अंक के पार निकल गया। प्रमुख कंपनियों के शेयरों में निचले स्तर पर लिवाली से बाजार को समर्थन मिला।

तीस शेयरों पर आधारित बीएसई संसेक्स 938.93 अंक यानी 1.26 प्रतिशत बढ़कर 75,502.85 अंक पर बंद हुआ। कारोबार के दौरान यह ऊंचे में 75,805.27 अंक तक गया और नीचे में 73,949.76 अंक तक आया। वहीं 50 शेयरों पर आधारित एनएसई निफ्टी 257.70 अंक यानी 1.11 प्रतिशत चढ़कर 23,408.80 अंक पर बंद हुआ। संसेक्स में शामिल शेयरों में से अल्ट्राटेक सीमेंट में सबसे ज्यादा 4.22 प्रतिशत की तेजी आई। इसके अलावा ट्रेट, एचडीएफसी



बैंक, महिंद्रा एंड महिंद्रा, इंटर्नल बजाज फाइनेंस, आईटीसी, टाटा स्टील और भारतीय स्टेड बैंक प्रमुख रूप से लाभ में रहे। दूसरी तरफ, नुकसान में रहने वाले शेयरों में भारत इलेक्ट्रॉनिक्स, सन फार्मा, पावर ग्रिड और भारती एयरटेल शामिल हैं। जियोजीत इन्वेस्टमेंट्स लि. के शेयर प्रमुख विनोद नायर ने कहा कि बाजार में कारोबार समाप्त होने से पहले तेजी आई। वाहन, बैंक और दैनिक उपयोग का सामान बनाने वाली कंपनियों के शेयरों में निचले भाव पर लिवाली से बाजार बढ़त में रहा...। नायर ने कहा कि

निकट भविष्य में निवेशकों का रुख होर्मुज जलडमरूमध्य में होने वाले घटनाक्रमों पर निर्भर करेगा। मझौली कंपनियों से जुड़ा बीएसई मिडकैप सेलेक्ट सूचकांक 0.36 प्रतिशत नीचे आया जबकि छोटी कंपनियों से जुड़ा स्मॉलकैप 0.25 प्रतिशत टूटा। रेलिगेयर ब्रोकिंग लि. के वरिष्ठ उपाध्यक्ष (शोध) अजित मिश्रा ने कहा कि सप्ताह की शुरुआत बाजार में उतार-चढ़ाव के साथ हुई और निचले स्तर पर लिवाली के चलते एक प्रतिशत से अधिक की बढ़त दर्ज की गई। इसके साथ हाल की गिरावट का सिलसिला टूट गया। उछाल का कारण मुख्य रूप से

बाजार में आई भारी गिरावट के बाद चुनिंदा बड़ी कंपनियों के शेयरों में निचले स्तर पर लिवाली है।

इसके अलावा, विदेशी संस्थागत निवेशकों की लगातार पूंजी निकासी और मुद्रा की अस्थिरता जोखिम लेने की प्रवृत्ति को सीमित कर रही है।

एशिया के अन्य बाजारों में जापान का निकी और चीन का शंघाई कम्पोजिट गिरावट के साथ बंद हुए, जबकि दक्षिण कोरिया का कॉस्पी और हांगकांग का हैंग सैंग बढ़त में रहे। यूरोप के बाजार दोपहर के कारोबार में गिरावट में थे। अमेरिकी बाजार शुक्रवार को गिरावट के साथ बंद हुए थे। वैश्विक तेल मानक ब्रेंट क्रूड 1.41% बढ़कर 104.4 डॉलर प्रति बैरल पर रहा।

शेयर बाजार के आंकड़ों के अनुसार, विदेशी संस्थागत निवेशकों (एफआईआई) ने शुक्रवार को 10,716.64 करोड़ रुपये के शेयर बेचे। हालांकि, घरेलू संस्थागत निवेशकों ने 9,977.42 करोड़ रुपये के शेयर खरीदे।

## निर्यात में फरवरी में मामूली गिरावट, मासिक आधार पर कम हुआ व्यापार घाटा

नयी दिल्ली, एजेंसी

देश का माल निर्यात फरवरी में सालाना आधार पर 0.81 प्रतिशत की मामूली गिरावट के साथ 36.61 अरब अमेरिकी डॉलर रहा। व्यापार घाटा मासिक आधार पर घटकर 27.1 अरब अमेरिकी डॉलर रह गया। पश्चिम एशिया संकट का प्रभाव मार्च महीने के आंकड़ों में सामने आएगा क्योंकि युद्ध 28 फरवरी को शुरू हुआ था। ये आंकड़े मई के मध्य तक जारी किए जाएंगे। वाणिज्य सचिव राजेश अग्रवाल ने कहा कि भू-राजनीतिक तनाव के बीच लॉजिस्टिक संबंधी चुनौतियों के कारण मार्च में निर्यात में गिरावट का रुझान देखने को मिलेगा।

अमेरिका और इजराइल द्वारा ईरान पर किए गए संयुक्त हमले से अंतरराष्ट्रीय जलक्षेत्र में माल ढुलाई बाधित हो गई है। इसके परिणामस्वरूप कच्चे तेल की कीमतों में भारी उछाल आया है जिससे हवाई एवं समुद्री माल ढुलाई में भी तेजी से वृद्धि हुई है। फरवरी में सोने और चांदी के आयात में भारी वृद्धि के कारण आयात 24.11 प्रतिशत बढ़कर 63.71 अरब

अमेरिकी डॉलर हो गया। सोने का आयात 218.55 प्रतिशत बढ़कर 7.44 अरब अमेरिकी डॉलर हो गया जबकि चांदी का आयात 285.23 प्रतिशत बढ़कर 1.66 अरब डॉलर हो गया।

भारत मुख्य रूप से स्विट्जरलैंड से सोने का आयात करता है जहां से फरवरी में आयात में 719.3 प्रतिशत की वृद्धि हुई और यह 2.71 अरब डॉलर तक पहुंच गया।

इसी महीने कच्चे तेल का आयात नौ प्रतिशत बढ़कर 12.97 अरब डॉलर हो गया। व्यापार घाटा पिछले महीने की तुलना में कम हुआ है जो तब 34.68 अरब अमेरिकी डॉलर था। हालांकि, फरवरी 2025 में दर्ज 14.05 अरब अमेरिकी डॉलर की तुलना में यह घाटा सालाना आधार पर बढ़ा है। व्यापार आंकड़ों पर मीडिया को जानकारी देते हुए अग्रवाल ने कहा कि वैश्विक आर्थिक चुनौतियों के बावजूद देश का निर्यात अच्छा प्रदर्शन कर रहा है। उन्होंने बताया कि वित्त वर्ष 2025-26 के पहले 11 माह (अप्रैल-फरवरी) में देश का निर्यात 1.84 प्रतिशत बढ़कर 402.93 अरब डॉलर रहा है।

## प्रतिस्पर्धा-विरोधी गतिविधियों के खिलाफ कार्रवाई की तैयारी में सीसीआई

नयी दिल्ली, एजेंसी

भारतीय प्रतिस्पर्धा आयोग (सीसीआई) की चेयरपर्सन रवनीत कौर ने सोमवार को कहा कि आयोग कृत्रिम मेधा (एआई) के क्षेत्र में उभरने वाली प्रतिस्पर्धा-विरोधी गतिविधियों के खिलाफ कार्रवाई की तैयार कर रहा है जिनमें एल्गोरिथम संबंधी मिलीभगत भी शामिल हैं। उन्होंने कहा कि निगरानी संस्था खेल, नागर विमानन, 'पेट वॉशिंग' तथा मद्य क्षेत्रों में भी प्रतिस्पर्धा-विरोधी मामलों की जांच कर रही है। भारतीय प्रतिस्पर्धा आयोग (सीसीआई) बाजार में अनुचित व्यापारिक गतिविधियों पर नजर रखता है।

उन्होंने कहा कि हम कृत्रिम मेधा (एआई) के क्षेत्र में उभरने वाली किसी भी प्रतिस्पर्धा-विरोधी गतिविधि के खिलाफ कार्रवाई करने की तैयारी कर रहे हैं। हमने संभावित प्रतिस्पर्धा-विरोधी गतिविधियों की पहचान की है जिसमें कृत्रिम मेधा (एआई) की मूल्य श्रृंखला में अत्यधिक केंद्रीकरण शामिल हो सकता है। उन्होंने कहा कि हमें हर क्षेत्र से प्रतिस्पर्धा-विरोधी मामलों की जानकारी मिलती है।



भारतीय विदेश मंत्री एस. जयशंकर ब्रसेल्स में बेलजियम के विदेश मंत्री मैक्सिम प्रेवोट के साथ एक बैठक के दौरान।

## भारत-यूरोपीय संघ का ध्यान अब एफटीए रक्षा सौदे पर: फॉन डेर लायन

ब्रसेल्स, एजेंसी

यूरोपीय आयोग की अध्यक्ष उर्सुला फॉन डेर लायन ने सोमवार को कहा कि यूरोपीय संघ (ईयू) और भारत हाल ही में संपन्न मुक्त व्यापार समझौते (एफटीए) और सुरक्षा साझेदारी को प्रभावी ढंग से लागू करने पर ध्यान केंद्रित कर रहे हैं। उनकी यह टिप्पणी विदेश मंत्री एस जयशंकर के साथ बैठक के बाद आई। जयशंकर 27 देशों के समूह यूरोपीय संघ के अपने समकक्षों

देश की कोयला मांग और बिजली क्षेत्र की जरूरतें पूरी करने को तैयार एसईसीएल

नयी दिल्ली, एजेंसी। कोल इंडिया लिमिटेड की दूसरी सबसे बड़ी कोयला उत्पादक इकाई साउथ ईस्टर्न कोलफील्ड्स लिमिटेड (एसईसीएल) के चेयरमैन एवं प्रबंध निदेशक हरीश दुहान ने सोमवार को कहा कि कंपनी बदलती वैश्विक ऊर्जा परिस्थितियों के बीच देश की कोयला मांग, विशेषकर बिजली क्षेत्र की जरूरतों को पूरा करने के लिए तैयार है। पश्चिम एशिया में जारी युद्ध के कारण होर्मुज जलडमरूमध्य जैसे वैश्विक ऊर्जा मार्ग प्रभावित हुए हैं जिससे आयातित कोयला एवं द्रवीकृत प्राकृतिक गैस की लागत बढ़ गई है। इसका अप्रत्यक्ष दबाव भारत के कोयला और बिजली क्षेत्रों पर पड़ रहा है।

साउथ ईस्टर्न कोलफील्ड्स लिमिटेड के चेयरमैन एवं प्रबंध निदेशक दुहान ने बातचीत में कहा कि कंपनी मजबूत परिचालन गति बनाए हुए है। चालू वित्त वर्ष 2025-26 में कंपनी ने मार्च के मध्य तक करीब 16.5 करोड़ टन कोयले का उत्पादन और 16.9 करोड़ टन से अधिक कोयले का प्रेषण किया है।

## देश में बेरोजगारी दर मामूली घटकर फरवरी में 4.9 फीसदी: सरकारी सर्वेक्षण

नयी दिल्ली, एजेंसी

देश में 15 वर्ष एवं उससे अधिक आयु के लोगों के बीच कुल बेरोजगारी दर फरवरी में मासिक आधार पर मामूली घटकर 4.9 प्रतिशत रह गई। यह जनवरी में पांच प्रतिशत थी।

सोमवार को जारी आवधिक श्रम बल सर्वेक्षण (पीएलएफएस) से यह जानकारी मिली। सर्वेक्षण के अनुसार, जनवरी, 2026 में बढ़ती दर के बाद शहरी क्षेत्रों में 15 वर्ष एवं उससे अधिक आयु के लोगों के बीच बेरोजगारी दर फरवरी, 2026 में घटकर 6.6 प्रतिशत रह गई, जो दिसंबर, 2025 के 6.7 प्रतिशत के स्तर से भी कम है। ग्रामीण क्षेत्रों में यह बेरोजगारी दर फरवरी, 2026 में 15 वर्ष एवं उससे अधिक आयु की महिलाओं में कुल बेरोजगारी दर घटकर 5.1 प्रतिशत रह गई जबकि जनवरी, 2026 में यह 5.6 प्रतिशत थी। ग्रामीण तथा शहरी दोनों क्षेत्रों में गिरावट देखी गई। शहरी महिलाओं

की बेरोजगारी दर जनवरी 2026 में 8.7 प्रतिशत रह गई। ग्रामीण महिलाओं की बेरोजगारी दर इसी अवधि में 4.3 से घटकर चार प्रतिशत हो गई। पुरुषों में कुल बेरोजगारी दर 4.8 प्रतिशत पर स्थिर रही।

सर्वेक्षण के अनुसार, 15 वर्ष एवं उससे अधिक आयु के लोगों में समग्र श्रम बल सहभागिता दर (एलएफपीआर) फरवरी में 55.9 प्रतिशत पर अपरिवर्तित रही। ग्रामीण क्षेत्रों में एलएफपीआर फरवरी, 2026 में 58.7 प्रतिशत रही जबकि शहरी क्षेत्रों में यह 50.4 प्रतिशत आंकी गई जो जनवरी, 2026 के 50.3 प्रतिशत से थोड़ा अधिक है। वहीं 15 वर्ष एवं उससे अधिक आयु की महिलाओं में एलएफपीआर जनवरी, 2026 के 35.1 प्रतिशत से बढ़कर फरवरी, 2026 में 35.3 प्रतिशत हो गई।

सर्वेक्षण में पाया गया कि 15 वर्ष एवं उससे अधिक आयु वर्ग में श्रमिक जनसंख्या अनुपात फरवरी, 2026 में ग्रामीण एवं शहरी दोनों क्षेत्रों में लगभग स्थिर रहा।

## फिलीपींस-मालदीव के साथ व्यापार वार्ता की शर्तों पर भारत ने किए हस्ताक्षर

नयी दिल्ली, एजेंसी। भारत ने फिलीपींस और मालदीव के साथ मुक्त व्यापार समझौते पर बातचीत शुरू करने के लिए संदर्भ की शर्तों पर हस्ताक्षर किए हैं। वाणिज्य मंत्रालय ने सोमवार को यह जानकारी दी। प्रस्तावित व्यापार समझौते के दायरे और तौर-तरीकों को संदर्भ की शर्तों (टीओआर) में रेखांकित किया गया है।

मंत्रालय ने कहा कि दक्षिण-पूर्व एशियाई देश फिलीपींस के साथ तरजीही व्यापार समझौते (पीटीए) के लिए बातचीत शुरू होगी, जबकि मालदीव के साथ मुक्त व्यापार समझौते (एफटीए) के लिए बातचीत होगी। पीटीए में दो व्यापारिक साझेदार आपस में व्यापार की जाने वाली वस्तुओं की एक विशिष्ट संख्या पर आयात शुल्क को या तो काफी कम कर देते हैं या समाप्त कर देते हैं। दूसरी ओर, मुक्त व्यापार समझौते (एफटीए) के तहत दो देश आपसी व्यापार में अधिकांश वस्तुओं पर आयात शुल्क को काफी हद तक घटा देते हैं या समाप्त कर देते हैं। इसके साथ ही सेवाओं और निवेश को बढ़ावा देने के लिए नियमों को भी आसान बनाया जाता है।

## पश्चिम एशिया संकट

ब्रोकरेज फर्म मॉर्गन स्टैनली का दावा - 15 से 30 प्रतिशत तक बढ़ सकती है इनकम

# भारतीय रिफाइनरों के लिए चुनौती में छिपा मुनाफा

नयी दिल्ली, एजेंसी

पश्चिम एशिया में बढ़ता भू-राजनीतिक तनाव और होर्मुज जलडमरूमध्य में आपूर्ति की बाधाएं भारत के लिए आपदा में अवसर साबित हो रही हैं। वैश्विक ब्रोकरेज फर्म मॉर्गन स्टैनली की ताजा रिपोर्ट के अनुसार, जहां एक ओर कच्चे तेल की सप्लाई चैन पर दबाव है, वहीं दूसरी ओर एशियाई बाजार में तेल उत्पादों की किल्लत भारतीय रिफाइनिंग कंपनियों के लिए बंपर मुनाफे का द्वार खोल सकती है।

### होर्मुज संकट: भारत के लिए जोखिम क्यों?

भारत अपनी ऊर्जा जरूरतों के लिए आज भी खाड़ी देशों पर अत्यधिक निर्भर है। मॉर्गन स्टैनली ने आंकड़ों के जरिए इस जोखिम को स्पष्ट किया है। ब्रोकरेज फर्म ने कहा कि भारत की कुल तेल जरूरतों का बड़ा हिस्सा इसी क्षेत्र से होकर आता है। रिपोर्ट के अनुसार, भारत और चीन की 40-50 प्रतिशत तेल जरूरतें होर्मुज जलडमरूमध्य के रास्ते पूरी होती हैं। ऐसे में खाड़ी क्षेत्र में किसी भी तरह की रुकावट एशियाई देशों की ऊर्जा आपूर्ति श्रृंखला के लिए खतरा बन सकती है।

रिपोर्ट में यह भी बताया गया कि भारत के कुल कच्चे तेल आयात का करीब 46 प्रतिशत हिस्सा पश्चिम एशिया से आता



है। इससे साफ है कि देश की रिफाइनिंग जरूरतें अब भी खाड़ी उत्पादक देशों पर काफी हद तक टिकी हुई हैं।

### सुरक्षा कवच: रूस और रणनीतिक भंडार

मॉर्गन स्टैनली का मानना है कि मौजूदा समय में भंडार और वैकल्पिक सप्लाई रूट भारत को राहत दे सकते हैं। आपूर्ति जोखिम कम करने के लिए भारत ने रियायती दरों पर मिलने वाले रूसी यूराल्स ग्रेड तेल की खरीद बढ़ा दी है। अमेरिकी प्रतिबंधों में मिली 30 दिनों की विशेष छूट का भारत बखूबी इस्तेमाल कर रहा है। रिपोर्ट के अनुसार, एशिया-प्रशांत क्षेत्र के पास 30 से 200 दिनों का तेल भंडार उपलब्ध है, जो आपात स्थिति में बफर का काम करेगा। भारत सरकार ईरान के साथ निरंतर संपर्क में है ताकि एलपीजी और कच्चे तेल से लदे 20

से अधिक टैंकरों को सुरक्षित मार्ग दिलाया जा सके।

### कैसे मिलेगा मुनाफा?

मॉर्गन स्टैनली ने यह भी कहा कि अगर पश्चिम एशिया में यह व्यवधान लंबे समय तक बना रहता है, तो भारत का रिफाइनिंग सेक्टर इससे फायदा भी उठा सकता है। एशिया में सप्लाई की तंगी और निर्यात पर अंकुश के कारण रिफाइनिंग मार्जिन बढ़े हैं। रिपोर्ट के अनुसार, पिछले एक हफ्ते में पेट्रोल, डीजल, जेट फ्यूल, नैफ्था और फ्यूल ऑयल की कीमतों में 18 से 30 प्रतिशत तक बढ़ती दर्ज की गई है।

ऐसे में जिन रिफाइनरों के पास कच्चे तेल के विविध स्रोत हैं, खासकर बड़ी एकीकृत कंपनियों और सरकारी तेल विपणन कंपनियों, उन्हें अधिक मुनाफा हो सकता है। अनुमान है कि अगर रिफाइनरों का ग्रॉस मार्जिन 1 से 1.5 डॉलर प्रति बैरल बढ़ता है, तो वर्ष 2026 में उनकी आय में 15 से 30 प्रतिशत तक उछाल आ सकता है। रिपोर्ट में साफ कहा गया है कि पश्चिम एशिया संकट की अवधि ही आगे का सबसे बड़ा निर्णायक कारक होगी। फिलहाल भंडार और वैकल्पिक खरीद भारत के लिए सुरक्षा कवच बने हुए हैं, लेकिन अगर आपूर्ति में बाधा लंबी चली तो एशिया की ऊर्जा और औद्योगिक सप्लाई चैन पर दबाव और बढ़ सकता है।

## एमएसएमई क्रेडिट गारंटी योजना

भारत सरकार का सूक्ष्म, लघु और मध्यम उद्यम मंत्रालय (एमएसएमई), पहली पीढ़ी के उद्यमियों को सशक्त बनाने और स्वरोजगार के अवसरों को बढ़ावा देने के लिए सूक्ष्म और लघु उद्यमों के लिए क्रेडिट गारंटी योजना (सीजीटीएमएसई) का लाभ दे रही है।

## उद्यमियों को 10 करोड़ तक का कोलेटेरल फ्री लोन



### बिना गिरवी रखे मिलता है ऋण

एमएसएमई मंत्रालय के अनुसार, यह पहल एमएसएमई को कोलेटेरल फ्री अर्थात कुछ गिरवी रखे बिना ऋणों के लिए महत्वपूर्ण क्रेडिट गारंटी सहायता प्रदान करती है। इसकी मदद से सूक्ष्म और लघु उद्यम (एमएसई) पारंपरिक कोलेटेरल यानी तीसरे पक्ष की गारंटी के बिना ही वित्तीय सहायता हासिल कर सकते हैं।

### कब से लागू है योजना?

इस योजना के लिए मौजूदा और नए दोनों उद्यम कोलेटेरल फ्री ऋण के लिए पात्र हैं। यह योजना औपचारिक रूप से 30 अगस्त 2000 को शुरू की गई थी और 1 जनवरी 2000 से लागू है। सरकार और सिडबी की ओर से क्रमशः 4:1 के अनुपात में सीजीटीएमएसई के कोष में योगदान किया जाता है।

### छह करोड़ रोजगार होते हैं पैदा

सीजीटीएमएसई यानी क्रेडिट गारंटी के अंतर्गत पात्र व्यवसाय 10 करोड़ रुपये तक के ऋण प्राप्त कर सकते हैं। इस ऋण में 75 प्रतिशत से 90 प्रतिशत तक की गारंटी कवरेज होती है। हालांकि यह उद्यमी की प्रोफाइल और मूल्यांकन पर निर्भर करती है। यह योजना सभी सूक्ष्म और लघु उद्यमों (एमएसई) पर लागू होती है। मंत्रालय के अनुसार, देश में लगभग 2.6 करोड़ सूक्ष्म और लघु उद्यम हैं। इनके माध्यम से करीब छह करोड़ लोगों को रोजगार मिलता है।

### दस लाख करोड़ से अधिक के ऋण

मंत्रालय के अनुसार पहली जुलाई 2025 तक, 1.2 करोड़ से अधिक गारंटी के एवज में योजना के अंतर्गत 10,26,145 करोड़ रुपये के ऋण स्वीकृत किए गए हैं। इसमें सर्वाधिक ऋण महाराष्ट्र के लिए 1,26,521 करोड़ रुपये के ऋण स्वीकृत किए गए हैं। दूसरे नंबर पर उत्तर प्रदेश (1,04,856 करोड़ रुपये) है। उसके बाद तीसरे नंबर पर गुजरात के लिए 85,160 करोड़ रुपये के ऋण स्वीकृत किए गए हैं।

वर्ल्ड व्रीफ

**भूस्खलन में चार मजदूरों की मौत**

इटानगर। अरुणाचल प्रदेश के इटानगर के नीति विहार में भूस्खलन के दौरान दीवार गिरने से चार मजदूरों की मौत हो गई और तीन अन्य घायल हो गए। इटानगर राजधानी क्षेत्र के पुलिस अधीक्षक जुम्पार बासर ने बताया कि भारी बारिश के कारण हुए भूस्खलन में साइट पर काम कर रहे सात लोग मलबे के नीचे दब गए। यह घटना शाम करीब चार बजे उस वकत हुई जब लगातार बारिश के कारण दीवार गिर गई, जिससे मलबे के नीचे मजदूर फंस गए। 1 बजते बाद ने बाद में सातों मजदूरों को मलबे से बाहर निकाल लिया, उनमें से चार को मृत घोषित कर दिया गया।

**अफगानिस्तान से बात करे पाकिस्तान**

बीजिंग। पाकिस्तान और अफगानिस्तान के बीच संघर्ष जारी रहने के बीच चीन ने सोमवार को दोनों पड़ोसी देशों से उदरराज समाप्त करने के लिए सीधी बातचीत करने का आह्वान किया। चीनी विदेश मंत्रालय के प्रवक्ता लिन जियान ने यहां प्रेस वार्ता में बीजिंग के मध्यस्थता प्रयासों से संबंधित एक प्रश्न पर कहा कि चीन को उम्मीद है कि दोनों पक्ष संयम बरतेंगे, शीघ्र ही संघर्ष विराम तक पहुंचेंगे और संवाद के माध्यम से अपने मतभेदों का समाधान करेंगे। उन्होंने दोनों देशों के बीच सीधी बातचीत का आह्वान किया। पिछले कुछ दिनों में पाकिस्तान और अफगानिस्तान के बीच झड़पें तेज हो गईं।

**आईआईटी परिसर में घुसा मगरमच्छ**

मुंबई। भारतीय विद्योपीकी संस्थान (आईआईटी) मुंबई परिसर में सोमवार तड़के नी फुट लंबा मगरमच्छ घुस आया और बाद में वन्यजीव विशेषज्ञों ने उसे पकड़ लिया। अधिकारियों ने यह जानकारी दी। अधिकारियों ने बताया कि मुंबई के पर्वट इलाके स्थित आईआईटी परिसर में सुरक्षा कर्मचारियों ने मगरमच्छ को देखा और तुरंत वन विभाग के नियंत्रण कक्ष को सूचित किया। नजदीकी पोवाई झील मगरमच्छ टिकाना है।

**सामाजिक मूल्यों को भी सुदृढ़ कर रहा संघ**

जयपुर। राष्ट्रीय स्वयंसेवक संघ (आरएसएस) के नेता रमेशचंद्र अग्रवाल ने सोमवार को कहा कि संगठन ने पिछले वर्ष में उल्लेखनीय विस्तार किया है और दैनिक शाखाओं की संख्या लगभग 6,000 बढ़कर 88,000 से अधिक हो गई है, जबकि देशभर में गतिविधियों के आयोजन स्थलों की संख्या बढ़कर 55,000 से अधिक हो गई है।

**होर्मुज से रास्ता देने के लिए ईरान से पूर्व समझौता नहीं**

नई दिल्ली, एजेंसी

विदेश मंत्री एस जयशंकर ने कहा है कि होर्मुज जलडमरूमध्य से भारतीय ध्वज वाले जहाजों के पारगमन के लिए भारत का ईरान के साथ कोई पूर्व निर्धारित समझौता नहीं है और प्रत्येक जहाज की आवाजाही एक अलग घटना है। फाइनेंशियल टाइम्स को दिए एक साक्षात्कार में जयशंकर ने कहा कि नई दिल्ली और तेहरान के बीच हुई बातचीत के परिणामस्वरूप भारतीय ध्वज वाले दो टैंकर इस महत्वपूर्ण मार्ग से गुजर सके हैं।

ब्रसेल्स में दिए गए साक्षात्कार में जयशंकर ने कहा कि यह इस समय ईरान बातचीत कर रहा है और कुछ परिणाम निकले हैं। यह प्रक्रिया जारी है। अगर इससे परिणाम मिल रहा है, तो मैं स्वाभाविक रूप से आगे भी जारी रखूंगा। ईरान द्वारा फारस की खाड़ी और ओमान की खाड़ी के बीच स्थित एक संकरे

**साइनाइड से हमले की धमकी से फैली आफिस में सनसनी भोपाल।**

मध्यप्रदेश की राजधानी भोपाल में एक सरकारी कार्यालय को सोमवार को सायनाइड गैस सिलेंडर से उड़ाने की धमकी मिलने के बाद कुछ देर के लिए हड़कंप मच गया। हालांकि पुलिस जांच में यह धमकी झूठी निकली। नाप तोल विभाग के कार्यालय अधीक्षक श्यामू सोलंकी ने बताया कि सुबह पूर्वाह्न 10 बजकर 20 मिनट पर ईमेल चेक करते समय एक संदेश मिला, जिसमें दावा किया गया था कि विभाग के दफ्तर में सायनाइड गैस से भरे 16 सिलेंडर रखे गए हैं और वे दोपहर एक बजे फट जाएंगे।

**एपस्टीन लिंक : हाईकोर्ट पहुंचीं हरदीप पुरी की बेटी**

नई दिल्ली, एजेंसी

केंद्रीय मंत्री हरदीप सिंह पुरी की बेटी ने दोषी ठहराए गए अमेरिकी यौन अपराधी जेफरी एपस्टीन के साथ उनका नाम जोड़ने वाली झूठी और मानहानिकारक सोशल मीडिया सामग्री को हटाने के लिए दिल्ली हाईकोर्ट में याचिका दायर की है। हिमायनी पुरी की ओर से दायर यह मुकदमा इस सप्ताह कोर्ट में सुनवाई के लिए आ सकता है। अपने वाद में उन्होंने 10 करोड़ रुपये के हर्जाने की मांग की है और कई संस्थाओं को मानहानिकारक सामग्री प्रसारित करने से रोकने का आदेश देने का अनुरोध किया है। याचिका में कहा गया है कि उन्हें एपस्टीन और उसके अपराधों से जोड़ने के लिए समन्वित और

**सोशल मीडिया सामग्री को हटाने के लिए दायर की याचिका**

दुर्भावनापूर्ण ऑनलाइन अभियान चलाया गया। उन्होंने प्रतिवादी संस्थाओं से बिना शर्त माफी मांगने और सामग्री वापस लेने की भी मांग की है। याचिका के अनुसार, 22 फरवरी 2026 के आसपास से एक्स, यूट्यूब, इंस्टाग्राम, फेसबुक, लिंक्डइन तथा अन्य डिजिटल समाचार पोर्टलों पर झूठे, भ्रामक एवं मानहानिपरक पोस्ट, लेख, वीडियो आदि प्रसारित किए जा रहे हैं। हिमायनी पुरी ने कहा कि वह वित्त और निवेश क्षेत्र की पेशेवर हैं और उन्हें केवल इसलिए निशाना बनाया जा रहा है क्योंकि वह केंद्रीय पेट्रोलियम और प्राकृतिक गैस मंत्री हरदीप सिंह पुरी की बेटी हैं।

**पर्यावरण पर भारी संकट**

वर्तमान में मध्य पूर्व में जारी संघर्ष, विशेष रूप से ईरान के ऊर्जा बुनियादी ढांचे को निशाना बनाए जाने से निकलने वाला धुआं क्षेत्रीय सीमाओं को पार कर रहा है। जड़ मिसाइल या हवाई हमले रिफाइनरियों और तेल के कुओं को निशाना बनाते हैं, तो वहां जमा लाखों बैरल कच्चा तेल और ईंधन अनियंत्रित तरीके से जलने लगता है। इस अपूर्ण दहन से निकलने वाला कालिख और जहरीली गैसें वायुमंडल की ऊपरी परतों में जमा हो जाती हैं। जब ये प्रदूषक बादल के कणों के साथ मिलते हैं, तो बारिश की बूंदें गहरे काले या भूरे रंग की हो जाती हैं, जिसे वैज्ञानिकों ने काली बारिश का नाम दिया है। इससे निकलने वाले घातक रसायन मानव जीवन को प्रभावित कर रहे हैं बल्कि पर्यावरण के लिए भी भारी संकट पैदा करेंगे। इसको लेकर विश्व स्वास्थ्य संगठन ने भी चेतावनी दी है।

**अमेरिका-ईरान जंग**



**वैज्ञानिक दृष्टिकोण**

वैज्ञानिकों का कहना है कि तेल क्षेत्रों पर हमलों से पैदा हुआ धुआं स्थानीय नहीं रहता। यह वायुमंडलीय धाराओं के साथ हजारों किलोमीटर दूर तक जा सकता है।

**ज्वालामुखी भी पैदा करते हैं ऐसी स्थिति**

- ज्वालामुखी विस्फोट : ज्वालामुखी की राख हवा में मिलकर बारिश को मिट्टी जैसा या काला बना सकती है। इसमें सल्फर डाइऑक्साइड की मात्रा बहुत अधिक होती है, जो तीव्र अम्लीय वर्षा का कारण बनती है।
- अंतर : युद्ध के दौरान होने वाली काली बारिश सबसे अधिक खतरनाक मानी जाती है क्योंकि इसमें औद्योगिक रसायन और सिंथेटिक ईंधन के अवशेष भी शामिल होते हैं जो प्रकृति में जल्दी नष्ट नहीं होते।
- जंगल की आग : बड़े पैमाने पर जंगलों के जलने से निकलने वाली राख और कार्बन बारिश को गहरा रंग दे सकते हैं। हालांकि, इसमें पेट्रोलियम रिफाइनरी की तुलना में भारी धातुओं और जटिल हाइड्रोकार्बन की मात्रा कम होती है।

**घातक रसायन और प्रभाव**

- पॉलीसाइक्लिक एरोमैटिक हाइड्रोकार्बन : यह तेल के जलने से उत्पन्न होने वाला सबसे खतरनाक पदार्थ है। यह सीधे डीएनए को नुकसान पहुंचा सकता है और कैंसर का मुख्य कारक है।
- पार्टिकुलेट मैटर : कालिख के ये सूक्ष्म कण फेफड़ों के गहराई तक जाकर रक्त प्रवाह में मिल जाते हैं, जिससे हृदय रोग और अस्थमा का खतरा बढ़ जाता है।
- भारी धातुएं : कच्चे तेल में प्राकृतिक रूप से निकल और वैनेडियम जैसी धातुएं होती हैं। जलने के बाद ये वर्ष के माध्यम से जमीन पर आती हैं और खाद्य श्रृंखला को जहरीला बनाती हैं।
- सल्फर और नाइट्रोजन के ऑक्साइड : ये रसायन पानी के साथ मिलकर सल्फ्यूरिक और नाइट्रिक एसिड बनाते हैं। यह न केवल इमारतों और बुनियादी ढांचे को संक्षारित करते हैं, बल्कि त्वचा पर केमिकल बर्न भी पैदा कर सकते हैं। ● बैजीन और टोल्यूनि : ये वाष्पशील कार्बनिक यौगिक हवा और बारिश दोनों में मौजूद होते हैं और तंत्रिका तंत्र पर बुरा असर डालते हैं।

**संयुक्त राष्ट्र के निर्देश**

- संयुक्त राष्ट्र महासचिव पंतोनीयो गुटेरेस ने स्पष्ट चेतावनी दी है कि नागरिक बुनियादी ढांचे और तेल क्षेत्रों पर हमले अंतरराष्ट्रीय मानवीय कानून का उल्लंघन हो सकते हैं यदि वे व्यापक पर्यावरणीय क्षति का कारण बनते हैं। ● यूएनईपी का रुख : यूएनईपी ने प्रभावित क्षेत्रों में तत्काल ‘पर्यावरणीय मूल्यांकन’ की आवश्यकता बताई है। ● सुरक्षा निर्देश : संयुक्त राष्ट्र और विश्व स्वास्थ्य संगठन ने स्थानीय आबादी को सलाह दी है कि बारिश के संपर्क में आने से बचे और यदि सभ्य हो तो घर के अंदर ही रहे। घर से बाहर निकलते समय उच्च गुणवत्ता वाले एन95 मास्क का उपयोग करें। रतहरी जल या खुले जलाशयों के पानी को पीने के लिए इस्तेमाल न करें, क्योंकि वे प्रदूषित हो चुके हैं।

**राज्यसभा में एलपीजी को लेकर हंगामा, खरग बोले सरकार दोषी**

**केंद्रीय मंत्री जेपी नड्डा ने कांग्रेस पर लगाया देशभर में अराजकता फैलाने का आरोप**

**सदन में सत्ता पक्ष और विपक्ष के बीच हुई तीखी बहस**

नई दिल्ली, एजेंसी

राज्यसभा में सोमवार को देश में एलपीजी संकट के मुद्दे पर सत्ता पक्ष और विपक्ष के बीच तीखी बहस हुई। सदन में विपक्ष के नेता मल्लिकार्जुन खरगे ने संकट के लिए सरकार की अग्रिम योजना की कमी को जिम्मेदार ठहराया, जबकि केंद्रीय मंत्री और सदन के नेता जेपी नड्डा ने कांग्रेस पर देश में अराजकता फैलाने और राजनीतिक लाभ लेने का आरोप लगाया।

शून्यकाल के दौरान यह मुद्दा उठाते हुए खरगे ने कहा कि पश्चिम एशिया में चल रहे संघर्ष के कारण एलपीजी आपूर्ति पर असर पड़ा है और इसका प्रभाव देशभर में दिखाई दे रहा है। उन्होंने कहा कि इस संकट का सबसे अधिक असर गरीब और कमजोर वर्गों, मध्यम वर्ग, सामान्य परिवारों, रेस्तरां, छात्रावसों तथा व्यावसायिक उपभोक्ताओं पर पड़ रहा है। उन्होंने कहा कि भारत अपनी कुल एलपीजी जरूरत का लगभग 60 प्रतिशत आयात करता है और



एलपीजी संकट के विरोध में संसद भवन पर विरोध प्रदर्शन करते कांग्रेस सांसद केशी वेणुगोपाल, प्रदर्शन में पार्टी के सांसद हिबी ईडन, प्रशांत पाडोले आदि भी मौजूद थे।

इसमें से करीब 90 प्रतिशत आयात होर्मुज की खाड़ी के रास्ते होता है। ऐसे में मौजूदा स्थिति घरेलू उदरबल्यता और कीमतों की स्थिरता दोनों के लिए गंभीर चिंता का विषय बन गई है। नेता प्रतिपक्ष ने कहा कि एलपीजी संकट का असर देश के लगभग हर हिस्से में महसूस किया जा रहा है और घरेलू उपभोक्ता काफी परेशान हैं। छोटे दवाओं, रेस्तरां, छात्रावासों और सामुदायिक रसोई तक इस संकट से प्रभावित हैं। उन्होंने दावा किया कि कई स्थानों

**संकट में भी विपक्ष कर रहा राजनीति**

नड्डा ने कहा कि पश्चिम एशिया में मौजूदा संघर्ष के लिए भारत जिम्मेदार नहीं है, लेकिन इसके बावजूद विपक्ष, विशेषकर कांग्रेस, संकट के समय भी राजनीति कर रहे हैं। उन्होंने आरोप लगाया कि कांग्रेस का एक नेता एलपीजी सिलेंडरों की जमाखोरी करते हुए भी पकड़ा गया है। उन्होंने कहा, “वे लोगों को उकसा रहे हैं और देश के शांतिप्रिय नागरिकों को भड़का रहे हैं। संकट के समय देश के साथ खड़े होने के बजाय वे अराजकता फैलाने की कोशिश कर रहे हैं, जो निंदनीय है।

करनी चाहिए थी। खरगे ने कहा कि यदि एलपीजी आयात के लिए पहले से वैकल्पिक उपाय किए गए होते तो स्थिति इतनी गंभीर नहीं होती। खरगे ने यह भी कहा कि अब एलपीजी सिलेंडर की बुकिंग के लिए प्रतीक्षा अवधि बढ़ गई है। उनके अनुसार, शहरों में यह अवधि करीब 25 दिन और ग्रामीण व दूरदराज के इलाकों में लगभग 45 दिन तक पहुंच गई है, जिससे घबराहट में बुकिंग और जमाखोरी की आशंका बढ़ रही है।

**संकट में भी विपक्ष कर रहा राजनीति**

नड्डा ने कहा कि पश्चिम एशिया में मौजूदा संघर्ष के लिए भारत जिम्मेदार नहीं है, लेकिन इसके बावजूद विपक्ष, विशेषकर कांग्रेस, संकट के समय भी राजनीति कर रहे हैं। उन्होंने आरोप लगाया कि कांग्रेस का एक नेता एलपीजी सिलेंडरों की जमाखोरी करते हुए भी पकड़ा गया है। उन्होंने कहा, “वे लोगों को उकसा रहे हैं और देश के शांतिप्रिय नागरिकों को भड़का रहे हैं। संकट के समय देश के साथ खड़े होने के बजाय वे अराजकता फैलाने की कोशिश कर रहे हैं, जो निंदनीय है।

करनी चाहिए थी। खरगे ने कहा कि यदि एलपीजी आयात के लिए पहले से वैकल्पिक उपाय किए गए होते तो स्थिति इतनी गंभीर नहीं होती। खरगे ने यह भी कहा कि अब एलपीजी सिलेंडर की बुकिंग के लिए प्रतीक्षा अवधि बढ़ गई है। उनके अनुसार, शहरों में यह अवधि करीब 25 दिन और ग्रामीण व दूरदराज के इलाकों में लगभग 45 दिन तक पहुंच गई है, जिससे घबराहट में बुकिंग और जमाखोरी की आशंका बढ़ रही है।

**रूसियों को ग्रीन कार्ड लॉटरी में रखेगा अमेरिका**

वाशिंगटन। अमेरिका वीजा नियमों को सख्त करने के बावजूद रूसी नागरिकों को ग्रीन कार्ड लॉटरी से बाहर नहीं रखेगा। अमेरिकी अधिवक्ता एलिजाबेथ क्रूकोवा ने कहा कि अमेरिकी अधिकारी आवेदकों के लिए सामान्य नियमों को सख्त करने के बावजूद रूसी नागरिकों को ग्रीन कार्ड लॉटरी से बाहर नहीं करेंगे। जहां तक इस बात का सवाल है कि किन देशों के नागरिकों को इसमें हिस्सा लेने से बाहर किया जा सकता है, तो ऐतिहासिक रूप से यह इस बात पर निर्भर करता रहा है कि किसी खास देश या क्षेत्र से पहले से ही कितने प्रवासी आ रहे हैं। जब तक डेटा यह न दिखाए कि बहुत ज्यादा संख्या में रूसी प्रवास कर रहे हैं, तब तक रूसियों को बाहर करने का कोई आधार नजर नहीं आता।

**छात्रवृत्ति घोटाले में पांच राज्यों के अधिकारियों पर मामला दर्ज**

नई दिल्ली, एजेंसी

केंद्रीय अन्वेषण ब्यूरो (सीबीआई) ने दिव्यांग छात्रों के लिए निर्धारित छात्रवृत्ति निधि से कथित तौर पर 11.4 करोड़ रुपये से अधिक की हेराफेरी के मामले में फर्जी संस्थानों और छात्रों के खिलाफ मामला दर्ज किया है। अधिकारियों ने सोमवार को कहा कि सीबीआई ने दिल्ली, उत्तर प्रदेश, तमिलनाडु, कर्नाटक और जम्मू-कश्मीर में अज्ञात लोकसेवकों और नोडल अधिकारियों के खिलाफ अंब्रेला छात्रवृत्ति योजना से धन की हेराफेरी करने के आरोप में प्राथमिकी दर्ज की है। यह योजना 2018 में दिव्यांग छात्रों के लिए मैट्रिक उपरांत छात्रवृत्ति सहित छह छात्रवृत्ति योजनाओं के विलय के बाद शुरू की गई थी। इस

**सीबीआई ने की 11.4 करोड़ से अधिक की हेराफेरी में कार्रवाई**

योजना के तहत छात्रवृत्ति 11 और 12वीं कक्षा के छात्रों के साथ-साथ मैट्रिक के बाद डिप्लोमा और प्रमाणपत्र पाठ्यक्रमों में नामांकित छात्रों को मुहैया कराई जाती है। विश्वविद्यालय अनुदान आयोग/अखिल भारतीय तकनीकी शिक्षा परिषद (एआईसीटीई) द्वारा मान्यता प्राप्त किसी भी विश्वविद्यालय से स्नातक डिग्री और डिप्लोमा तथा स्नातकोत्तर डिग्री और डिप्लोमा प्राप्त करने वाले छात्रों को भी इस छात्रवृत्ति का लाभ मिलता है। सीबीआई ने पिछले साल केंद्रीय सामाजिक न्याय और अधिकारिता मंत्रालय के दिव्यांगजन सशक्तिकरण विभाग के सचिव की शिकायत पर जांच शुरू की थी।

**176 विमानों में नहीं है फ्लाइट डेटा रिकॉर्डर : सरकार**

नई दिल्ली। सरकार ने सोमवार को राज्यसभा को बताया कि विभिन्न विमानन कंपनियों द्वारा संचालित 176 विमानों में फ्लाइट डेटा या कॉंकपिट वॉयस रिकॉर्डर नहीं हैं। नियमों के अनुसार, 5,700 किलोग्राम से कम भार वाले विमानों के लिए अनिवार्य रूप से कॉंकपिट वॉयस रिकॉर्डर (सीवीआर) आवश्यक है, बशर्ते उन्हें एक जनवरी, 2016 के बाद उड़ान योग्यता प्रमाण पत्र प्राप्त हुआ हो। नागर विमानन राज्य मंत्री मुरलीधर मोहोले ने एक सवाल के लिखित जवाब में कहा कि एक जनवरी, 2016 से पहले कुल 2,263 विमान पंजीकृत किए गए थे और उन्हें उड़ान योग्यता प्रमाण पत्र जारी किए गए थे। मोहोले ने कहा कि विभिन्न परिचालकों द्वारा संचालित 176 विमान ऐसे हैं जिनमें फ्लाइट डेटा रिकॉर्डर या कॉंकपिट वॉयस रिकॉर्डर नहीं लगे हैं। उनसे सवाल किया गया था कि क्या सरकार के पास बिना कॉंकपिट वॉयस और फ्लाइट डेटा रिकॉर्डर वाले विमानों की संख्या के आंकड़े हैं? पिछले महीने झारखंड में दुर्घटनाग्रस्त हुए करीब 40 साल पुराने बीचक्राफ्ट सी90ए विमान में कॉंकपिट वॉयस या फ्लाइट डेटा रिकॉर्डर नहीं था। उस दुर्घटना में सात लोगों की मौत हो गई थी।

**तकनीकी खामी से विमान को आयरलैंड मोड़**

नई दिल्ली। न्यूयॉर्क से दिल्ली आ रहे एअर इंडिया के ए350 विमान को संदिग्ध तकनीकी खराबी के कारण सोमवार सुबह आयरलैंड के शैनन की ओर मोड़ दिया गया। सूत्रों के अनुसार, विमान में लगभग 300 लोग सवार थे और यह शैनन की ओर मोड़े जाने से पहले लगभग छह घंटे तक हवा में रहा। एअर इंडिया के प्रवक्ता ने एक बयान में कहा कि 15 मार्च को न्यूयॉर्क (जेएफके) से दिल्ली के लिए उड़ान भरने वाली उड़ान एआई 102 को संदिग्ध तकनीकी खराबी के बाद एहतियात के तौर पर शैनन, आयरलैंड की ओर मोड़ दिया गया। प्रवक्ता ने बताया कि विमान स्थानीय समयानुसार सुबह 4:30 बजे शैनन हवाई अड्डे पर सुरक्षित और चालक दल के सदस्य सुरक्षित हैं। तय सुरक्षा प्रोटोकॉल के अनुसार विमान की विस्तृत तकनीकी जांच की जा रही है।

**कैसा रहेगा आपका आज का दिन**

 मेष	आज आपका मन अत्यंत शांत रहेगा। बच्चे घर के बड़े-बुजुर्गों के साथ समय बितायेंगे। आपको नए कार्यों से जुड़ना पड़ सकता है।	 तुला	आज बेवजह क्रोध के कारण आपको कठिनाई झेलनी पड़ेगी। संभति में निवेश करने वालों को अच्छी डील मिल सकती है।
 वृष	आज परिवार में आपके अधिकार बढ़ेंगे। कार्यक्षमता के कारण कार्यक्षेत्र में बहुत ही अच्छा प्रदर्शन करेंगे।	 वृश्चिक	आज कारोबार में भाई-बहनों की सहायता लेनी पड़ सकती है। शेयर मार्केट में निवेश से धन लाभ प्राप्त होगा।
 मिथुन	आज दूसरों की कमियों पर अधिक ध्यान न दें। धर्म-कर्म में आप रुचि लेंगे। महिला जातकों का स्वास्थ्य खराब हो सकता है।	 धनु	आज अधीनस्थ कर्मचारियों के सहयोग से आपके काम हो जायेंगे। दिन बहुत ही शुभ रहने वाला है। कारोबार में बड़ा निवेश कर सकते हैं।
 कर्क	आज आपको अपना मन शांत रखने की आवश्यकता है। आईटी के क्षेत्र से जुड़े लोगों को बड़ा महत्वपूर्ण कार्य मिल सकता है।	 मकर	आज आप बुद्धिमान लोगों का मार्गदर्शन अवश्य लें। बैंकिंग और फाइनेंस से जुड़े लोग कार्यक्षेत्र में शानदार प्रदर्शन करने वाले हैं।
 सिंह	आज जॉब में आपके उत्तरदायित्व बढ़ेंगे। बरेजगार लोगों को नई नौकरी मिल सकती है। परिजन आपसे अत्यधिक प्रसन्न रहेंगे।	 कुंभ	आज विदेश यात्रा के योग्य बन रहे हैं। परिवारिक कलह से दूरकरा मिलेगा। तनाव से बचने के लिये अच्छी नींद अवश्य लें।
 कन्या	आज कार्यक्षेत्र में विरोधियों की बढ़ोतरी होगी। अंदे के हूए कार्यों को पूर्ण करने का दबाव रहेगा। जीवनसंघर्ष से अपने मन की बात अवश्य शेयर करें।	 मीन	आज आपको उधार वापस लौटाना पड़ सकता है। जिसके कारण आपको कुछ काम रुक भी सकते हैं। शरीर में एलर्जी की समस्या हो सकती है।

**आज का पंचांग**

-1. आश्विन कुम्भ दिवसे									
1	शु.	बु.	रा.	बु.	शु.	11	10	9	8
2	शु.	सु.	12	गु.	3	6	9	8	7
4	5	6	7	8	9	10	11	12	1
2	3	4	5	6	7	8	9	10	11

**आज की ग्रह स्थिति : 17 मार्च,**

मंगलवार 2026 सवन -2082, शक संवत 1947 मास - वैश, पक्ष - कृष्ण, षष्ठी, श्रावण 09.23 तक तत्परचात चतुर्विही									
सूक्ष्म-90 का हस्त									
6	1	9	2	8	3	7	4	5	
3	4	8	7	5	6	1	2	9	
7	5	2	4	9	1	3	6	8	
8	7	3	9	6	4	5	1	2	
9	2	5	1	7	8	4	3	6	
1	6	4	3	2	5	8	9	7	
2	3	7	5	1	9	6	8	4	
5	8	1	6	4	2	9	7	3	
4	9	6	8	3	7	2	5	1	
सूक्ष्म-91									
6	2							3	
8			1				4		5
4			2				6		
5							4		
			8			5		1	7
6			7			8			
			3			5			4
9									6

**ऑस्कर के मंच पर नजर आई प्रियंका चोपड़ा**

लॉस एंजलिस। फिल्म जगत के सबसे प्रतिष्ठित पुरस्कारों में एक ऑस्कर के मंच पर भारत को एक संक्षिप्त, शानदार क्षण का अनुभव तब हुआ जब प्रियंका चोपड़ा मनस ने सर्वश्रेष्ठ अंतर्राष्ट्रीय फीचर फिल्म का पुरस्कार प्रदान किया। प्रियंका के साथ जेवियर बाईडम भी थे। भारतीय-अमेरिकी फिल्म निर्माता गीता गोंधवीर दो श्रेणियों में नामांकित होने के बावजूद पुरस्कार हासिल करने में विफल रहे।

जो अब तक का रिकॉर्ड है। फिल्म हैमनेट में अभिनय के लिए जेसी बकले को सर्वश्रेष्ठ अभिनेत्री का पुरस्कार मिला। फिल्म ‘वेपन्स’ में भूमिका के लिए एनी मैट्रिक्स को सर्वश्रेष्ठ सहायक अभिनेत्री का पुरस्कार दिया गया। फ्रैंकनस्टीन



सहायक अभिनेता (शॉन पेन), सर्वश्रेष्ठ रूपांतरित पटकथा, सर्वश्रेष्ठ संपादन और सर्वश्रेष्ठ कास्टिंग सहित कुल छह ऑस्कर अवॉर्ड फिल्म वन बैटल आफ्टर अनदर को सर्वश्रेष्ठ अभिनेत्री का पुरस्कार मिला। निर्देशक एंडरसन की तीन घंटे लंबी फिल्म वन बैटल आफ्टर अनदर को सर्वश्रेष्ठ फिल्म, सर्वश्रेष्ठ निर्देशक, सर्वश्रेष्ठ



जॉर्डन को इसी फिल्म के लिए सर्वश्रेष्ठ अभिनेता का पुरस्कार मिला, जबकि फिल्म को सर्वश्रेष्ठ मौलिक पटकथा, सर्वश्रेष्ठ मौलिक संगीत और सर्वश्रेष्ठ सिनेमैटोग्राफी के पुरस्कार भी मिले। इस फिल्म को कुल 16 नामांकन मिले थे,





मुझे लगता है कि हार्दिक पंड्या को अपना असली वाला रूप दिखाना होगा। उन्हें अपना सर्वश्रेष्ठ खेल दिखाना शुरू करेंगे - ना केवल एक बल्लेबाज के तौर पर बल्कि एक गेंदबाज के तौर पर भी तो इससे बहुत बड़ा फर्क पड़ेगा।

-हरभजन सिंह

कानपुर नगर, मंगलवार, 17 मार्च 2026

## हाईलाइट

### भारत के उभरते खेल स्टार्टअप परिदृश्य पर रिपोर्ट जारी

नई दिल्ली। ऐसे समय में जबकि भारत 2030 में होने वाले राष्ट्रमंडल खेलों सहित कई अंतर्राष्ट्रीय प्रतियोगिताओं की मेजबानी करने जा रहा है तब इसी को ध्यान में रखते हुए खेल सचिव हरि रंजन राव ने सोमवार को यहां भारत का खेल स्टार्टअप परिदृश्य की तंत्र: वर्तमान स्थिति और उभरते रास्ते शीर्षक से एक विस्तृत रिपोर्ट जारी की। यह रिपोर्ट 'एसोसिएशन फॉर स्पोर्ट्स इंटरटी प्रोफेशनल्स' (एसआईपी) ने 'इंस्टीट्यूट ऑफ मैनेजमेंट टेक्नोलॉजी, गाजियाबाद के सहयोग से तैयार की है। इस रिपोर्ट में भारत के खेल स्टार्टअप की वर्तमान स्थिति के बारे में विस्तार से जानकारी दी गई है। रंजन राव ने कहा भारत के खेल उद्योग को अनुसंधान और सहयोग के माध्यम से मजबूत करने के लिए एसआईपी के प्रयासों को देखकर मुझे प्रोत्साहन मिला है।

### एफआईएच हॉकी नेशनल कप में भाग लेगी महिला हॉकी टीम

लुसाने। भारतीय महिला हॉकी टीम न्यूजीलैंड के आकलैंड में 15 से 21 जून तक होने वाले एफआईएच नेशनल कप में भाग लेगी। हॉकी नेशनल कप की शुरुआत 2021 में हुई थी जो हॉकी प्रो लीग से बाहर सर्वश्रेष्ठ रैंकिंग वाली टीमों का शीर्ष स्तरीय टूर्नामेंट है। इसमें विजयी टीम को अगले सत्र में प्रो लीग में जगह मिलती है। भारतीय महिला हॉकी टीम पिछले सत्र में नौ टीमों में आखिरी स्थान पर रहने के बाद प्रो लीग से बाहर हो गई थी। भारत के अलावा इसमें मेजबान न्यूजीलैंड, अमेरिका, जापान, कोरिया, चिली, स्कॉटलैंड और फ्रांस भी भाग लेंगे। पुरुषों का टूर्नामेंट फेब्रुअरी में खेला जायेगा जिसमें दक्षिण अफ्रीका, न्यूजीलैंड, फ्रांस, कोरिया, जापान, वेल्स, मलेशिया, आयरलैंड और स्कॉटलैंड की टीमों हिस्सा लेगी। यह टूर्नामेंट 11 से 20 जून तक होगा।



गुजरात टाइटन्स के कप्तान शुभम मिल आइपीएल से पहले टीम के प्री-सीजन कैप में शामिल होने के लिए अहमदाबाद पहुंचे। एजेंसी

### मुंबई इंडियंस ने आईपीएल के लिए शुरु किया अभ्यास

मुंबई। पांच बार की चैंपियन मुंबई इंडियंस ने सोमवार को 28 मार्च से शुरु रहे इंडियन प्रीमियर लीग के आगामी सत्र के लिए अभ्यास शुरू कर दिया। अभ्यास के लिए पहुंचने वाले पहले समूह में शार्दुल ठाकुर, मयंक मार्कंडेय, अल्लाह गजाफर, नमन धीर, राजा अंगद बाबा, रॉबिन मिंज, रघु शर्मा, मयंक राजत, दानिश मालेवार, मोहम्मद इजहार और अरवन्दी कुमार शामिल थे। रोहित शर्मा, जसप्रीत बुमराह और कप्तान हार्दिक पंड्या आने वाले दिनों में शिविर में जुड़ेंगे। मुंबई को पहला मैच 29 मार्च को वानखेडे स्टेडियम पर कोलकाता नाइट राइडर्स से खेलना है।

### आईसीसी प्लेयर ऑफ द मंथ के लिए नामित अरुंधति रेड्डी

दुबई। भारतीय गेंदबाज अरुंधति रेड्डी को आईसीसी प्लेयर ऑफ द मंथ अवॉर्ड के लिए नामित किया गया है। रेड्डी ऑस्ट्रेलिया के खिलाफ टी 20 सीरीज में सबसे ज्यादा आठ विकेट लेने वाली खिलाड़ी रही। भारत ने यह टी 20 सीरीज 2-1 के अंतर से जीती। उन्होंने तीन मैचों में 22 रन देकर चार विकेट, 30 रन देकर दो विकेट और 35 रन देकर दो विकेट लिए, और 7.25 की इकॉनमी रेट के साथ सीरीज खत्म की। पाकिस्तान के साहिबजादा फरहान, इंग्लैंड के ऑलराउंडर विल जैक्स और अमेरिका के तेज गेंदबाज शेडली वैन शल्कविक को पुरुष प्लेयर ऑफ द मंथ अवॉर्ड के लिए शॉर्टलिस्ट किया गया है।



## टेस्ट खेलना चाहूंगा, लेकिन हाथ सेट है टी-20 में : सूर्यकुमार

नई दिल्ली, एजेंसी

भारत के विश्व कप विजेता कप्तान सूर्यकुमार यादव का कहना है कि वह टेस्ट क्रिकेट खेलना चाहते हैं, वनडे क्रिकेट उन्हें रास नहीं आता, लेकिन टी-20 उनकी ताकत है क्योंकि उसमें उनका हाथ सेट हो गया है। सूर्यकुमार पीटीआई के साथ एक विशेष पॉडकास्ट साक्षात्कार में कभी-कभी मुंबई की आकर्षक हिंदी का उपयोग करते हुए नजर आए जैसे कि हाथ सेट हो गया है जिसका अंग्रेजी में कोई सटीक अनुवाद नहीं है। सरल शब्दों में कहें तो उनका मतलब था कि वह अब क्रिकेट के सबसे छोटे प्रारूप के उस्ताद बन चुके हैं और इसे खेलने में सहज महसूस करते हैं।

एक घंटे की बातचीत के दौरान सूर्यकुमार काफी सहज नजर आए और भारत को विश्व कप में शानदार सफलता दिलाने के बाद स्पष्ट रूप से बेहद खुश थे। उन्होंने टेस्ट क्रिकेट न खेलने की अपनी निराशा के बारे में खुलकर बात की। सूर्यकुमार ने इस साक्षात्कार के दौरान अपनी चिर परिचित मुस्कान के साथ याद दिलाया कि उन्होंने ऑस्ट्रेलिया के खिलाफ एक टेस्ट मैच खेला था जिसमें वह केवल एक पारी खेल पाए थे। सूर्यकुमार ने कहा आपकी किस्मत में जो लिखा होता है, आपको वही मिलता है। मैंने भी लाल गेंद से क्रिकेट खेलना शुरू किया था और 10-12 साल तक रणजी ट्रॉफी खेली। मैंने मुंबई में लाल

### ● टी-20 क्रिकेट टीम के कप्तान ने एक घंटे की बातचीत में खोले दिल के राज

गेंद से बहुत क्रिकेट खेली है क्योंकि अगर आप मुंबई में पले बड़े होते हैं तो आप लाल गेंद से ही शुरुआत करते हैं, इसलिए सब कुछ लाल गेंद के इर्द-गिर्द ही घूमता है। उन्होंने कहा धीरे-धीरे जब हमने सफेद गेंद से क्रिकेट खेलना शुरू की तो मेरा झुकाव थोड़ा उसकी तरफ हो गया। इसक बाद मैं इस प्रारूप (टी20) में दिलचस्पी लेने लगा। मैंने वनडे में भी अच्छा खेलने की बहुत कोशिश की लेकिन कुछ खास नहीं कर पाया। भारतीय कप्तान ने कहा टी20 क्रिकेट में जैसा चल रहा था,

उसमें अपना हाथ सेट हो गया है, ऐसा बोल सकते हैं। सूर्यकुमार से जब पूछा गया कि अगर उन्हें मौका मिले तो क्या वह टेस्ट क्रिकेट खेलना चाहेंगे? उन्होंने बिना किसी लाग लपेट के जवाब दिया मुझे बहुत खुशी होगी, क्योंकि जैसा कि मैंने बताया कि मैंने 2010-11 से 2020 तक लाल गेंद से काफी क्रिकेट खेली है। दस साल तक लाल गेंद से खेलना बहुत लंबा समय होता है। मुझे इस प्रारूप से बेहद लगाव था। स्वाभाविक है कि अगर मौका मिले तो फिर कौन टेस्ट क्रिकेट नहीं खेलना चाहेगा। फिर भी 35 साल की उम्र में सूर्यकुमार के लिए टेस्ट टीम में जगह बनाना लगभग असंभव है। टेस्ट में उनका एकमात्र अनुभव 2023 में नागपुर

में ऑस्ट्रेलिया के खिलाफ खेला गया मैच था, जब उन्होंने एक पारी में आठ रन बनाए थे। उसी साल उन्होंने ऑस्ट्रेलिया के खिलाफ वनडे विश्व कप के फाइनल में हिस्सा लिया, जिसमें उन्होंने 18 रन बनाए। भारत फाइनल हार गया और सूर्यकुमार उसके बाद इस प्रारूप में कभी नहीं खेल पाए। सूर्यकुमार से जब पूछा गया कि ऐसे ही समय में जब टी20 कम समय में प्रशंसकों को अधिक रोमांचित करता है और टेस्ट क्रिकेट उन्हें पारंपरिक संतुष्टि देता है तो क्या वनडे का कोई भविष्य है, उन्होंने कूटनीतिक रुख अपनाते हुए इस प्रारूप को बहुत अधिक खारिज किए बिना उसको उचित सम्मान दिया।

## सिनर और सबालेंका ने पहली बार जीता इंडियन वेल्स खिताब

फाइनल में यानिक सिनर ने दानिल मेदवेदेव और एरिना सबालेंका ने एलेना रिबाकिना को हराया

इंडियन वेल्स, एजेंसी

यानिक सिनर ने दूसरे सेट के टाइब्रेकर में लगातार सात अंक बनाकर पिछड़ने के बाद वापसी करते हुए दानिल मेदवेदेव को 7-6, 7-6 से हराकर पहली बार एक भी सेट गंवाये बिना इंडियन वेल्स खिताब जीता। दुनिया के दूसरे नंबर के खिलाड़ी सिनर ने मेदवेदेव को पिछले दस मुकामलों में नौवां बार हराया। मेदवेदेव ने सेमीफाइनल में शीर्ष वरीयता प्राप्त कार्लोस अल्काराज को मात दी थी। महिला वर्ग में दुनिया की नंबर एक खिलाड़ी एरिना सबालेंका ने एलेना रिबाकिना को 3-6, 6-3, 7-6 से हराकर खिताब जीता। इससे पहले 2023 और 2025 में उपविजेता रही सबालेंका का यह पहला खिताब है।

सिनर ने फेडरर और जोकोविच की बराबरी की : इंडियन वेल्स फाइनल में दानिल मेदवेदेव पर जीत के साथ हार्ड-कोर्ट ट्राफियों का पूरा सेट जीतने वाले सबसे कम उम्र के पुरुष खिलाड़ी बनने के बाद यानिक सिनर ने कहा कि यह मेरे लिए बहुत मायने रखता है। दुनिया के दूसरे नंबर के खिलाड़ी सिनर ने कैलिफोर्निया की तेज गर्मी में, दो घंटे से कुछ कम समय



इंडियन वेल्स सिंगल्स खिताब के साथ यानिक सिनर व एरिना सबालेंका।

तक चले मैच में, शानदार वापसी करने वाले रूसी खिलाड़ी मेदवेदेव को 7-6 (8-6), 7-6 (7-4) से हराया। बीबीसी स्पोर्ट्स के अनुसार, सिनर ने दोनों हार्ड कोर्ट ग्रांड स्लैम जीते हैं। 2024 और 2025 में ऑस्ट्रेलियन ओपन और 2024 में यूएस ओपन में जीत हासिल की है। इस 24 वर्षीय खिलाड़ी ने हार्ड कोर्ट पर सभी छह मास्टर्स 1,000 खिताब भी जीते हैं। मियामी, टोरंटो, सिनसिनाटी, शंघाई और पेरिस में मिली जीत के साथ इंडियन वेल्स का खिताब भी अपने नाम किया है। और साथ

ही सीजन के आखिर में होने वाले एटीपी फाइनल्स भी जीते हैं। यह उपलब्धि केवल नोवाक जोकोविच और रोजर फेडरर ने ही हासिल की है। सिनर ने कहा मुझे पता था कि यह एक ऐसा टूर्नामेंट है जिसे मैंने अभी तक नहीं जीता है, इसलिए मैं इसकी तैयारी सबसे अच्छे तरीके से करना चाहता था, जितना हो सके पेशेवर तरीके से। सिनर ने कहा, अब यह उपलब्धि हासिल करना मेरे लिए बहुत मायने रखता है। अब मेरे पास आराम करने के लिए कुछ दिन हैं - यहाँ और मियामी के बीच ज्यादा समय नहीं है।



पूरा सप्ताह बहुत लकी रहा : सगाई करना, चैंपियनशिप पॉइंट बचाना और लंबे समय से इंतजार किए जा रहे इंडियन वेल्स का खिताब जीतना - यह एक ऐसा हफ्ता रहा जिसे दुनिया की नंबर एक खिलाड़ी आर्याना सबालेंका पूरी जिंदगी याद रखेंगी। सबालेंका ने जनवरी में ऑस्ट्रेलियन ओपन के फाइनल में एलेना रिबाकिना के हाथों मिली हार के बुरे अनुभवों को पीछे छोड़ते हुए, कजाख खिलाड़ी पर जीत हासिल की। कैलिफोर्निया की चिलचिलाती धूप में दोनों खिलाड़ियों ने एक-दूसरे को अपनी

पूरी ताकत लगाने पर मजबूर कर दिया, जब तक कि सबालेंका ने टाई-ब्रेक में बाजी नहीं मार ली - जिसमें एक जोरदार बैकहैंड विनर के साथ चैंपियनशिप पॉइंट बचाना भी शामिल था। सर्विस विनर के साथ जीत पक्की करने के बाद, सबालेंका ने अपना सिर बर्फ से भरे कूलर में डुबोकर जीत का जश्न मनाया। बेलारूस की सबालेंका ने कहा क्या सप्ताह रहा। एक पपी मिला, सगाई हुई और एक खिताब जीता - मैं इसे निश्चित रूप से अपनी पूरी जिंदगी याद रखूंगी। यह सचमुच टेनिस का स्वर्ग है।

## एम चिन्नास्वामी स्टेडियम को आईपीएल मैचों की मेजबानी के लिए हरी झंडी

बेंगलुरु, एजेंसी

कर्नाटक सरकार ने सोमवार को कर्नाटक राज्य क्रिकेट संघ (केएससीए) और रॉयल चैलेंजर्स बेंगलुरु (आरसीबी) को एम चिन्नास्वामी स्टेडियम में इस साल होने वाले इंडियन प्रीमियर लीग (आईपीएल) के मैचों की मेजबानी करने की औपचारिक मंजूरी दे दी। इसके साथ ही इस स्टेडियम में आईपीएल मैचों के आयोजन को लेकर पिछले लंबे समय से चली आ रही अनिश्चितता भी समाप्त हो गई।

### ● पिछले साल भगदड़ के दौरान चली गई थी 11 लोगों की जान

पिछले साल आरसीबी के चैंपियन बनने के बाद यहां आयोजित किए गए समारोह के दौरान मची भगदड़ में 11 लोगों की जान चली गई थी। आईपीएल 28 मार्च से शुरू होगा जिसमें मौजूदा चैंपियन आरसीबी उद्घाटन मैच में सनराइजर्स हैदराबाद का सामना करेगा। यह मैच पूर्व निर्धारित कार्यक्रम के अनुसार एम चिन्नास्वामी स्टेडियम में खेला जाएगा। कर्नाटक के गृह

मंत्री परमेश्वर की अध्यक्षता में राज्य सरकार द्वारा गठित विशेषज्ञ समिति तथा केएससीए, आरसीबी और उनकी प्रबंधन कंपनी डीएनए के प्रतिनिधियों के बीच बैठक के बाद कर्नाटक सरकार ने औपचारिक मंजूरी दी। केएससीए के प्रवक्ता विनय मृत्युंजय ने कहा बैठक में विशेषज्ञ समिति ने एम चिन्नास्वामी स्टेडियम में की गई तैयारियों और उपायों के संबंध में रिपोर्ट पेश की। समिति की सिफारिश के आधार पर गृहमंत्री ने स्टेडियम में आईपीएल के आयोजन के लिए मंजूरी दे दी है।



प्रेस कॉन्फ्रेंस को संबोधित करते सैमसन।

## अब धोनी से गुर सीखने को उत्सुक संजू

तिरुवनंतपुरम, एजेंसी

भारत की टी-20 विश्व कप विजेता टीम के नायक संजू सैमसन ने सोमवार को कहा कि वह इंडियन प्रीमियर लीग (आईपीएल) में चेन्नई सुपर किंग्स (सीएस्के) की तरफ से खेलते हुए पूर्व भारतीय कप्तान महेंद्र सिंह धोनी से कुछ गुर सीखने के लिए उत्साहित हैं। सैमसन ने आईपीएल में अपने अधिकतर मैच राजस्थान रॉयल्स की तरफ से खेले हैं लेकिन अब वह सीएस्के से जुड़ गए हैं। यह दोनों टीम जब 30 मार्च को गुवाहाटी में आमने-सामने होंगी तो सैमसन

### ● आईपीएल में चेन्नई सुपर किंग्स के लिए खेलने से मिलेगा माही से बात करने का मौका

चेन्नई की जर्सी में नजर आएंगे। सैमसन ने पत्रकारों से कहा, मैंने माही भाई (धोनी) से फोन पर बात की है लेकिन उनके साथ एक टीम का हिस्सा बनना और उनके साथ खेलना शानदार होगा। मैं इसे उनसे सीखने के अवसर के रूप में देखता हूँ। राजस्थान रॉयल्स का यह घरेलू मैच होगा और 31 वर्षीय सैमसन ने कहा कि वह इस मैच में खुद पर भावनाओं को हावी नहीं होने देंगे। उन्होंने कहा मैं सीएस्के की

तरफ से खेलने को लेकर उत्साहित हूँ। यह पहला अवसर होगा जब मैं राजस्थान रॉयल्स के खिलाफ खेलूंगा, लेकिन मैं मैदान पर भावनाओं को हावी नहीं होने देता मैंने राजस्थान रॉयल्स इसलिए छोड़ी क्योंकि मुझे लगा कि टीम में मेरा समय खत्म हो गया है। मैं उनके खिलाफ भी अपना सर्वश्रेष्ठ प्रदर्शन करने की कोशिश करूंगा। सैमसन ने कहा कि विश्व कप से पहले अच्छा प्रदर्शन नहीं कर पाने के कारण उन्हें आत्ममंथन करने का मौका मिला। विश्व कप में प्लेयर ऑफ द टूर्नामेंट चुने गए सैमसन ने कहा मैं अच्छा खेला।

मंथन

भारतीय खेल पत्रकार महासंघ के स्वर्ण जयंती समारोह में आईओए की अध्यक्ष ने खेलों के सुधार पर दिया जोर

## खिलाड़ियों पर केंद्रित नीतियां जरूरी : पीटी उषा

नई दिल्ली, एजेंसी

भारतीय ओलंपिक संघ (आईओए) की अध्यक्ष पीटी उषा ने कहा है कि भारत में खेल प्रशासन के लिए नीतियां ऐसी होनी चाहिए कि निर्णय लेने में खिलाड़ियों को केंद्र में रखा जाए। भारतीय खेल पत्रकार महासंघ (एसजेएफआई) के स्वर्ण जयंती समारोह के तीसरे दिन उषा ने कहा कि यह सुनिश्चित करना होगा कि प्रशासकों और खेल ईकाइयों की सर्वोपरि प्राथमिकता खिलाड़ियों की तैयारी, कल्याण और विकास रहे। उन्होंने रविवार को खेल पत्रकारों को संबोधित करते हुए कहा भारतीय खेलों के भविष्य की दिशा खिलाड़ियों को केंद्र में रखने वाले खेल प्रशासन से तय होनी चाहिए। उनकी तैयारी, कल्याण और



विकास हमारी सर्वोपरि प्राथमिकता होनी चाहिए। उन्होंने आगे कहा कि भारत इस समय खेलों के अपने सफर के अहम पड़ाव पर है और बेहतर बुनियादी ढांचे, वैज्ञानिक प्रशिक्षण, मजबूत संस्थागत सहयोग के साथ खिलाड़ी विश्व स्तर पर आमंत्रितवास के साथ प्रतिस्पर्धाओं में भाग ले रहे हैं।

उषा ने कहा पिछले एक दशक में हमने बदलाव देखा है जिस तरह से खेल को सहयोग और उत्साहवर्धन मिल रहा है। खिलाड़ियों के पास आज बेहतर बुनियादी ढांचा, वैज्ञानिक प्रशिक्षण और मजबूत संस्थागत सहयोग है। उन्होंने कहा भारतीय खेलों की असल शक्ति जमीनी स्तर पर है। गांवों में, कस्बों में और स्कूलों में जहां युवा प्रतिभाएं तलाशे जाने का इंतजार कर रही हैं। हम अगर कोचिंग, ढांचे और प्रतिभा तलाशने में यूं ही निवेश करते रहेंगे तो भारत से विश्व स्तरीय खिलाड़ी लगातार निकलते रहेंगे। वहीं सम्मेलन में परिचर्चा के दौरान आईओए सीईओ रघुराम अय्यर ने कहा कि भारत खेलों के सफर के अहम पड़ाव पर है और बढती आकांक्षाओं, निवेश और भागीदारी से एक मजबूत खेल राष्ट्र के रूप में उसका भविष्य गढ़ा जा रहा है।

### लंबे समय की प्लानिंग की जरूरत : जय शाह

नई दिल्ली। भारत के खेलों के भविष्य के लिए लंबे समय की प्लानिंग की अपील करते हुए, आईसीसी के चेरमैन जय शाह ने रविवार को स्टेकहोल्डर्स से 2030-2036 के प्लोबल स्पॉटिंग साइकिल की तैयारी शुरू करने की अपील की, और फेडरेशन, कॉर्पोरेट्स, एथलीट्स और मीडिया के बीच मिलकर कोशिश करने की अहमियत पर जोर दिया। शाह इंडिया हैबिटेड सेंटर में स्पॉट्स जर्नलिस्ट्स फेडरेशन ऑफ इंडिया (एसजेएफआई) नेशनल कन्वेंशन के गोल्डन जुबली सेलिब्रेशन के तीसरे दिन ग्रांड स्पॉट्स कॉन्वेलव में बोल रहे थे। कॉन्वेलव को दिल्ली स्पॉट्स जर्नलिस्ट एसोसिएशन ने होस्ट किया था।

# ईद के मुबारक मौके पर

एक सप्ताह के लिए अमृत

## अमृत विचार

का E-Paper Subscription

### 03 महीने के लिए मुफ्त

Subscribe करने के लिए Scan करें